

സത്യജ്വാല

മാസിക

സലോമിയുടെ ആത്മഹത്യ:
മെത്രാനും കോളേജ് മാനേജ്മെന്റും
രാജിവയ്ക്കുക

ആരോടും
കുമ്പസാരിക്കും

ജോസഫിന്റെയും സലോമിയുടെയും
'കഥയല്ലിതു ജീവിതം'

സലോമിയെന്തിനേ,
അവളെ കാണാത്തതെന്താ?

കൈവെട്ടിന്റെ
ബാക്കിപത്രം

സത്യജ്ഞാലമാസിക

കേരളകത്തോലിക്കാ സഭാനവീകരണപ്രസ്ഥാനം (KCRM) ഒരുക്കുന്ന സാമൂഹിക ചർച്ചാവേദി

ഏപ്രിൽ 2014

പുസ്തകം 2

ലക്കം 2

എഡിറ്റർ

ജോർജ്ജ് മുലച്ചാലിൽ

വള്ളിച്ചിറ പി.ഒ. കോട്ടയം-686574

ഫോൺ: 9497088904

e- mail: geomoole@gmail.com

വരിസംഖ്യ അയയ്ക്കേണ്ട വിലാസം:

സി.വി.സെബാസ്റ്റ്യൻ മൂട്ടുശ്ശേരിൽ

സർക്കുലേഷൻ മാനേജർ, 'സത്യജ്ഞാല'

ആർപ്പാക്കര ഈസ്റ്റ് പി.ഒ., കോട്ടയം- 686008

ഫോൺ: 9496128188

ബാങ്ക് : S B T, Pala Branch

A/c No. 67117548175

A/c Name: Kerala Catholic Church

Reformation Movement

IFSC Code: SBTR0000120

അന്താരാഷ്ട്ര ബ്ലോഗ്: www.almayasabdam.blogspot.com

ഈ ലക്കത്തിൽ

സലോമിയുടെ ആത്മഹത്യ: മെത്രാനും കോളേജ് മാനേജ്മെന്റും രാജിവയ്ക്കുക

മുഖക്കുറി 3

കൈവെട്ടിന്റെ ബാക്കിപത്രം

പ്രൊഫ. റ്റി.ജെ. മത്തായി 5

പ്രൊഫ. ജോസഫിന്റെയും സലോമിയുടെയും

'കഥയല്ലിതു ജീവിതം'

ജോസഫ് പടന്നമാക്കൽ 8

സലോമിയെന്തിനെയും, അവളെ കാണാത്തതെന്താ?

കെ.കെ. സുനിൽ 13

വിശുദ്ധ സലോമി

ഇസ്രായേൽ കലയന്താനി 14

ചോദ്യപ്പേർ വിവാദമാക്കിയത് മാനേജ്മെന്റ് തന്നെ

ഡോ. സി.എം. 15

ആരോടു കുമ്പസാരിക്കും?

കെ.എം.ജെ. പയസ് 16

സലോമിക്ക് ആദരാഞ്ജലി:

തൊടുപുഴയിൽ ജനരോഷമിരവി

ഇപ്പൻ 17

'നിക്യൂഷ്ജീവി' നിഘണ്ടുവിൽ

സ്ഥാനം പിടിക്കുന്നതിന് മുമ്പ്

റോഷൻ ഫ്രാൻസിസ് 20

വൈദികന്റെ മരണം കൊലപാതകം

..... 22

'വെറുമൊരു പാപ്പരാമെന്നെ പാപ്പനെന്നു വിളിക്കല്ലേ'

ഇന്ദുലേഖ 22

ഗാഗുൽത്താ ഇന്ന്

ജോർജ്ജ് മുലച്ചാലിൽ 23

പിരിച്ചുവിട്ട പ്രൊഫ. സെബാസ്റ്റ്യൻ ആന്റണിക്കെതിരെ

കോളേജ് മാനേജ്മെന്റ് സുപ്രീംകോടതിയിൽ

അലക്സ് കണിയാമ്പനയിൽ 23

സലോമി കല്ലറയിൽക്കിടന്ന് സഭയോടാവശ്യപ്പെടുന്നത്

ഫാ. ഡേവിഡ് കാച്ചപ്പിള്ളി 24

ബലിയർപ്പണം നിർത്തുക, കരുണ നടപ്പാക്കുക

ജോസ് കൊമ്മറ്റം, ബാംഗ്ലൂർ. 26

പോപ്പിനെ ഞാൻ ഗൗനിക്കുന്നില്ല

ഇടുക്കി മെത്രാൻ 27

ആത്മീയമണ്ഡലവും ഭൗതികമണ്ഡലവും തമ്മിലുള്ള

വേർതിരിവ് ക്രിസ്തീയസഭയിൽ

വിൻസെന്റ് മാത്യു കളപ്പുരയിൽ 28

ഇടുക്കി ബിഷപ്പ് പി. റ്റി. തോമസിനെ

പുരോഗിയാക്കി

വെള്ളാപ്പള്ളി നടേശൻ 30

'നസ്രാണികത്തോലിക്കാഅത്മായ അസംബ്ലി'

ആദിമസഭ പുനസൃഷ്ടിക്കുമോ?

ഡോ. ലാസർ തേർമം 30

കത്തോലിക്കാസഭയിൽ ജനാധിപത്യമുണ്ടോ?

സാജൻ മാത്യു 31

സഭാനിയമങ്ങളും ഇൻഡ്യൻ ഭരണഘടനയും

ജോയി പോൾ പുതുശ്ശേരി 32

ചുമ്മാ! - നോമ്പുകാല സ്പെഷ്യൽ ക്വിസ്

റോഷൻ ഫ്രാൻസിസ് 34

സത്യജ്ഞാല മാസിക

വരിസംഖ്യ	ഇൻഡ്യയിൽ	വിദേശത്ത്
ഒറ്റപ്രതി	15 രൂപ	70 രൂപ
ഒരു വർഷം	150 രൂപ	750 രൂപ
5 വർഷം	600 രൂപ	3000 രൂപ



8



12



17



20

[പേരുവയ്ക്കാത്ത രചനകൾ എഡിറ്ററുടേത്] [രചനകളിലെ അഭിപ്രായങ്ങൾ അതാത് രചയിതാക്കളുടേത്]

"സാത്താന്റെ കുടിലത്രങ്ങളെ എതിർത്തുനിൽക്കാൻ ദൈവത്തിന്റെ എല്ലാ ആയുധങ്ങളും ധരിക്കുവിൻ. എന്തെന്നാൽ, നമ്മൾ മാംസത്തിനും രക്തത്തിനും എതിരായിട്ടല്ല, പ്രഭുത്വങ്ങൾക്കും ആധിപത്യങ്ങൾക്കും ഈ അന്ധകാരലോകത്തിന്റെ അധിപൻമാർക്കും സ്വർഗീയ ഇടങ്ങളിൽ വർത്തിക്കുന്ന തിന്മയുടെ ദുരാത്മാക്കൾക്കുമെതിരായിട്ടാണു പടവെട്ടുന്നത്. അതിനാൽ, ദൈവത്തിന്റെ എല്ലാ ആയുധങ്ങളും ധരിക്കുവിൻ" (എഫേ. 6: 11-12).

ഏപ്രിൽ 2014 പുസ്തകം 2 : ലക്കം 2

സത്യജ്വാല

മുഖക്കുറി

സലോമിയുടെ ആത്മഹത്യ: മെത്രാനും കോളേജ് മാനേജ്മെന്റും രാജിവയ്ക്കുക

അ

പ്രൊഫ. ടി. ജെ. ജോസഫിന്റെ സഹധർമ്മിണി സലോമിയുടെ ആത്മഹത്യയെ, കേരളം കണ്ടിട്ടുള്ളതിൽവെച്ച് ഏറ്റവും വലിയ ട്രാജഡി എന്നു വിശേഷിപ്പിക്കാമെന്നു തോന്നുന്നു. ചോദ്യപേപ്പർ വിവാദത്തെത്തുടർന്ന് നിഷ്ഠൂരമായ എത്രയോ പ്രഹരങ്ങളാണ് അദ്ദേഹത്തിനും അദ്ദേഹത്തിന്റെ കുടുംബത്തിനും ഏറ്റുവാങ്ങേണ്ടിവന്നത്! അതിൽത്തന്നെ സ്വന്തം മതനേതൃത്വത്തിൽനിന്നുണ്ടായ ദയാരഹിതമായ നടപടികളാണ് ഇത്ര ദാരുണമായ ഒരു ദുരന്തത്തിനു വഴിതെളിച്ചത്. സാക്ഷരമെന്നും പ്രബുദ്ധമെന്നും വിശേഷിപ്പിക്കപ്പെടുന്ന കേരളത്തിലും, മതവൈരാഗികരുടെ നീരാളിക്കൈകൾ മനുഷ്യജീവിതങ്ങളെ നെരിച്ചു മർത്താനും കശക്കിയെറിയാനുംമാത്രം ശക്തമായിരിക്കുന്നു എന്നതിന്റെ പ്രത്യക്ഷതെളിവായി ഈ ദുരന്തത്തെ നോക്കിക്കാണേണ്ടതുണ്ട്. ഒപ്പം, അനീതികൾക്കും ഭീകരതകൾക്കുമെതിരെ, 'മാനിഷാദ്' എന്നു ഗർജ്ജിക്കാനുള്ള ചങ്കുറപ്പില്ലാത്തവരായി കേരളസമൂഹം മാറിക്കഴിഞ്ഞു എന്ന വസ്തുതയിലേക്കും ഇതു വിരൽചൂണ്ടുന്നു. അല്ലായിരുന്നെങ്കിൽ, നിസ്സഹായമായ ഒരു സാധുകുടുംബത്തെയിട്ട് ഇത്രമാത്രം ദ്രോഹിച്ച ശക്തികളെ നിലയ്ക്കുനിർത്താൻ എത്രയോ മുമ്പേ കേരളസമൂഹത്തിനു കഴിഞ്ഞേനെ! ആധിപത്യപരമായ രണ്ടു മതപ്രസ്ഥാനങ്ങൾ പരോക്ഷമായി കൈകോർത്തുപിടിച്ച് തങ്ങളെ നെരിച്ചു മർത്തി അട്ടഹസിച്ചുനിന്നിട്ടും, എല്ലാവരും കണ്ണടച്ചിരുട്ടാക്കി നിൽക്കുന്നതുകണ്ടു മനംനൊന്ത്, മറ്റൊന്നും ചെയ്യാൻ കാണാതെ സ്വയം ജീവത്യാഗം ചെയ്ത് തന്റേതായ രീതിയിൽ പ്രതിഷേധിക്കുകയായിരുന്നിരിക്കണം, നിസ്സഹായയായ ആ വീട്ടമ്മ. ഏതായാലും, പ്രൊഫ. ടി.ജെ.ജോസഫിന്റെ ജീവിതനാടകത്തിലരങ്ങേറിയ ഈ

അതിദാരുണരംഗം കേരളമനഃസാക്ഷിയെ ഏറെ നാൾ വേട്ടയാടുകതന്നെ ചെയ്യും.

ട്രാജഡികളുടെ പ്രത്യേകത, അവ മനുഷ്യമനസ്സുകളെ കണ്ണീരിൽ കഴുകി നിർമ്മലമാക്കുമെന്നതാണ്; മനുഷ്യത്വത്തിലേക്കു കൂടുതൽ നയിക്കുമെന്നതാണ്. മനുഷ്യരിൽ സഹജീവിസ്നേഹവും കാരുണ്യവും നീതിബോധവും മുണരാൻ അതു കാരണമാകുന്നു. ട്രാജഡികൾ നിർവ്വഹിക്കുന്ന ചരിത്രധർമ്മമാണത്.

കേരളം കണ്ട ഈ മഹാട്രാജഡിയും അതിന്റേതായ ചരിത്രധർമ്മങ്ങൾ നിർവ്വഹിച്ചുതുടങ്ങിയിരിക്കുന്നു. അവനവന്റെ കാര്യങ്ങളിലേക്കു മാത്രമായി ശ്രദ്ധകേന്ദ്രീകരിച്ചു സ്വയം ചുരുങ്ങിക്കൂടി കല്ലിച്ചുപോയ ഇവിടുത്തെ മനുഷ്യരുടെ മനസ്സുകളെ അതു കൂടുതൽ ആർദ്രമാക്കിയിരിക്കുന്നു. ഇങ്ങനെ കൈയ്യുംകെട്ടി നോക്കിനിന്നാൽ, ഇന്നല്ലെങ്കിൽ നാളെ കത്തോലിക്കരായ ആർക്കും, തനിക്കുതന്നെയും, സമാനമായ എന്തു ദുരന്തവും സംഭവിച്ചേക്കാം എന്ന തിരിച്ചറിവ് മിക്കവരിലും വ്യാപകമായിരിക്കുന്നു. 'പ്രഭുത്വങ്ങൾക്കും ആധിപത്യങ്ങൾക്കും ഈ അന്ധകാരലോകത്തിന്റെ അധിപന്മാർക്കും, സ്വർഗ്ഗീയ ഇടങ്ങളിൽ വർത്തിക്കുന്ന തിന്മയുടെ ദുരാത്മാക്കൾക്കുമെതിരെ ദൈവത്തിന്റെ എല്ലാ ആയുധങ്ങളും ധരിച്ച് പടവെട്ടുക, (എഫേ. 6:11-12) എന്നത് ക്രിസ്തീയധർമ്മമാണെന്ന അവബോധം കേരള ക്രൈസ്തവരിൽ ഉദ്ദീപിക്കപ്പെടാനും ഈ മഹാദുരന്തം വഴിവച്ചുകഴിഞ്ഞു.

മതസമൂഹമെന്നോ പൊതുസമൂഹമെന്നോ, ആസ്തികരെന്നോ നാസ്തികരെന്നോ വ്യത്യാസമില്ലാതെ ഈ ട്രാജഡിയെയോർത്തു മനംകലങ്ങിയവരെല്ലാം അതിനു പിന്നിലുള്ള വില്ലൻ ശക്തികൾക്കെതിരെ മനസ്സിൽ ചൂണ്ടുവിരലു



സലോമിക്ക് ആദരാഞ്ജലികൾ!

യർത്തിക്കഴിഞ്ഞു. അതിൽ പ്രത്യക്ഷമായി ആദ്യം പ്രതികരിച്ചത്, ഫ്രാൻസിസ് മാർപ്പാപ്പാ വിശേഷിപ്പിച്ച തരത്തിൽ മനസ്സിൽ നന്മയുള്ള നിരീശ്വരപ്രസ്ഥാനക്കാരാണെന്നത് എടുത്തുപറയണം. സംഭവത്തിനു തൊട്ടടുത്ത ദിവസംതന്നെ അവർ (കേരള യൂക്തിവാദസംഘം) തൊടുപുഴയിലൊരു ദുഃഖാചരണവും പൊതുസമ്മേളനവും നടത്തുകയുണ്ടായി.

മറ്റുള്ളവരും വെറുതെയിരുന്നില്ല. സ്വതന്ത്ര കത്തോലിക്കാസംഘടനകളെല്ലാം, സംഭവദിവസംതന്നെ അടിയന്തിരകമ്മിറ്റികൾ കൂടുകയും, പ്രൊഫ. ജോസഫിനെ ജോലിയിൽ തിരിച്ചെടുക്കണമെന്നും, രൂപതാമെത്രാനും ന്യൂമാൻ കോളേജ് മാനേജ്മെന്റും ഉടൻ രാജിവെച്ചൊഴിയണമെന്നും ആവശ്യപ്പെട്ട് പത്രക്കുറിപ്പുകളിറക്കുകയും ചെയ്തു. കോതമംഗലം രൂപതാമെത്രാനും കെ.സി.ബി.സി-യും 'മേജർ'മെല്ലാം പതിവുപോലെ, ഈ രക്തത്തിൽ തങ്ങൾക്കു പങ്കില്ല എന്നു വരുത്തിത്തീർക്കാനുള്ള വഴികളാലോചിച്ച്, തങ്ങളുടെ സിംഹാസനങ്ങൾ ഉറപ്പിച്ചിരിക്കുന്ന അധികാരപ്പുഴി മണ്ണിലേക്ക് ഒട്ടകപ്പക്ഷിയെപ്പോലെ കണ്ണും കാതും വായുമടച്ച്, തലപൂഴ്ത്തിനിന്നു.

ഇതിനിടെ, കെ.സി.ആർ.എം. തൊടുപുഴ റീജിയണൽ കമ്മിറ്റി, മാർച്ച് 22-ന് തൊടുപുഴയിൽ നടത്തിയ പത്രസമ്മേളനം നിർണ്ണായകമായി എന്നു തോന്നുന്നു. കാരണം, അതൊരു സമരപ്രഖ്യാപനവും കൂടിയിരുന്നില്ല. ജോലി തിരിച്ചുകൊടുക്കുക, മെത്രാനും കോളേജ് മാനേജ്മെന്റും രാജിവയ്ക്കുക എന്നീ ആവശ്യങ്ങൾക്കുപുറമെ, സലോമിയെ കുരുതികൊടുത്ത മെത്രാനും കോളേജ് മാനേജ്മെന്റിനുമെതിരെ KCRM കേസു നടത്തുമെന്നും, രൂപതാ ആസ്ഥാനം സ്ഥിരം സമരവേദിയാക്കുമെന്നും പത്രസമ്മേളനത്തിൽ അവർ പ്രഖ്യാപിക്കുകയുണ്ടായി. ഇലക്ഷൻ വാർത്തകളെക്കാൾ പ്രാധാന്യത്തോടെ പല ചാനലുകളും അതു സംപ്രേഷണം ചെയ്യുകയുംചെയ്തു. ഇതേത്തുടർന്നുടനതന്നെ രൂപതയിൽ അടിയന്തിരയോഗം വിളിച്ചുചേർക്കുകയായിരുന്നെന്നും, വെറും രണ്ടു മണിക്കൂറിനുള്ളിൽ പ്രൊഫ. ജോസഫിനു ജോലി തിരികെ നൽകുന്നു എന്നു പ്രഖ്യാപിക്കുകയായിരുന്നെന്നുമാണ് അറിയാൻ കഴിഞ്ഞത്.

ഈ പത്രസമ്മേളനം പുതിയ രൂപതാതീരുമാനത്തിന് പെട്ടെന്നൊരു നിമിത്തമായെന്നുള്ളതു ലോകത്ത് മലയാളികളുള്ളിടങ്ങളിലെല്ലാം, ഈ ദുരന്തത്തിനു കാരണക്കാരായ രൂപതാനേതൃത്വത്തിനും കോളേജ് മാനേജ്മെന്റിനുമെതിരെയുള്ള അമർഷ-രോഷങ്ങൾ ആധുനിക സോഷ്യൽ മീഡിയ കളിലൂടെ പ്രവഹിക്കുകയായിരുന്നു. സഭയുടെ വമ്പൻ പരസ്യങ്ങൾ കിട്ടാതെ പോയേക്കുമോ എന്നു ഭയക്കുന്ന കേരളത്തിലെ പത്രമാധ്യമങ്ങളെല്ലാം ചേർന്ന് ഈ വിഷയത്തിൽ കൊടുത്തിട്ടുള്ളതിന്റെ പതിമടങ്ങ് വാർത്തകളും വിശകലനങ്ങളും പ്രതികരണങ്ങളും, 'സോൾ ആന്റ് വിഷൻ',

'മറുനാടൻ മലയാളി', 'സീറോമലബാർ ട്രൂ വോയ്സ്', 'ഇ-മലയാളി', 'അത്മായശബ്ദം' 'ബ്രിട്ടീഷ് പത്രം', 'അമേരിക്കൻ ക്നാ' എന്നിങ്ങനെ എണ്ണമറ്റ ഓൺലൈൻ പ്രസിദ്ധീകരണങ്ങളിലും ബ്ലോഗുകളിലും വരുകയും, അതെല്ലാം 'ഫേസ് ബുക്ക്'ലേക്കുംമറ്റും ഷെയർ ചെയ്തുചെയ്ത് ലോകത്താകമാനം വ്യാപിക്കുകയും, ചെയ്തു. വാസ്തവത്തിൽ കോതമംഗലം രൂപതാമെത്രാനെതിരായും കോളേജ് മാനേജ്മെന്റിനെതിരായും, ഒരു ദുഃഖപ്രകടനംപോലും നടത്താതെ നിഷ്ക്രിയരായിരുന്ന മുഴുവൻ മെത്രാൻസംഘത്തിനെതിരായും ഒരു ആഗോളതല ജനകീയവിചാരണതന്നെയാണ്, സലോമിയുടെ ആത്മഹത്യയെത്തുടർന്നുണ്ടായത്. കോതമംഗലം മെത്രാന്റെയെന്നല്ല, കേരളത്തിലെ മൊത്തം മെത്രാന്മാരുടെ പ്രതിച്ഛായയും ആകെ ഇടിഞ്ഞമട്ടാണിപ്പോൾ, എവിടെയും. അമേരിക്ക, ഇംഗ്ലണ്ട്, ജർമ്മനി മുതലായരാജ്യങ്ങളിലുള്ള മലയാളിക്കത്തോലിക്കാസമാഹരങ്ങൾ, ഇനി കേരളത്തിൽനിന്നു പണം സമാഹരിക്കാനെത്തുന്ന മെത്രാന്മാരെ എങ്ങനെ സംഘടിതമായി കൈകാര്യം ചെയ്യണമെന്ന കാര്യം ഗൗരവതരമായി ആലോചിച്ചുതുടങ്ങിയിരിക്കുന്നു. തീർച്ചയായും, ഇതെല്ലാംചേർന്ന് മെത്രന്മാരിലുയർത്തിയ ഭീതിയും പരിഭ്രാന്തിയും പ്രൊഫ.സി.ജെ. ജോസഫിനെ ജോലിയിൽ പുനഃപ്രവേശിപ്പിക്കാനുള്ള തീരുമാനത്തിനു പിന്നിലുണ്ട്.

മാനുഷികപരിഗണനയുടെ അടിസ്ഥാനത്തിലാണ് ഈ തിരിച്ചെടുക്കൽ തീരുമാനമെന്നാണ് രൂപതാനേതൃത്വത്തിന്റെ വിശദീകരണം. ഈ ന്യായംതന്നെ ആവർത്തിച്ചുറപ്പിച്ച് ഏപ്രിൽ 2-ലെ പത്രങ്ങളിലെല്ലാം, കെ.സി.ആർ.എം. ഇടുക്കി ജില്ലാ കമ്മിറ്റിയുടെയും തൊടുപുഴ റീജിയണൽ കമ്മിറ്റിയുടെയും നേതൃത്വത്തിൽ ഏപ്രിൽ 1-ന് തൊടുപുഴ ടൗണിൽ, വൈദികരുൾപ്പെടെ പങ്കെടുത്ത വൻ പ്രകടനത്തിനും പ്രതിഷേധയോഗത്തിനും ഒരു മറുപടിയോ എന്നു തോന്നുമാറ്, 'അടിസ്ഥാനം മാനുഷികപരിഗണനമാത്രം' എന്ന തലക്കെട്ടിൽ കോതമംഗലം രൂപതയുടെ ഒരു വിശദീകരണക്കുറിപ്പ് വന്നിട്ടുണ്ട്. പ്രൊഫ. ടി.ജെ. ജോസഫിനെ കുറ്റപ്പെടുത്തിയും, തങ്ങളുടെ കാര്യബുദ്ധിപ് എത്രയെന്ന് എടുത്തുപറഞ്ഞും നടത്തിയിട്ടുള്ള ഈ ന്യായീകരണക്കുറിപ്പ്, രൂപതാധികാരികളുടെ ഇപ്പോഴും തുടരുന്ന ഹൃദയകാഠിന്യവും ആത്മവഞ്ചനയും കാപട്യവും എത്രയെന്ന് ആരെയും അത്ഭുതപ്പെടുത്താൻപോന്നതാണ്. പിരിച്ചുവിടൽ നടപടിയെ ചോദ്യംചെയ്ത് പ്രൊഫ. ജോസഫ് യൂണിവേഴ്സിറ്റി അപ്പല്ലേറ്റ് കോടതിയിൽ നൽകിയ പരാതി പിൻവലിക്കാതിരുന്നതാണത്രെ, അദ്ദേഹത്തെ ജോലിയിൽ തിരിച്ചുകയറ്റാനുള്ള കോളേജ് മാനേജ്മെന്റിന്റെ എല്ലാ പരിശ്രമങ്ങളെയും തകിടംമറിച്ചത്! അനുകൂല കോടതിവിധിക്കുശേഷവും തന്നെ ജോലിയിൽ പ്രവേശി

(ശേഷം പേജ് 6-ൽ വായിക്കുക)



കൈവെട്ടിന്റെ ബാക്കിപത്രം

പ്രൊഫ. ടി.ജെ. മത്തായി

നമ്മുടെ ബിഷപ്പുമാർക്കും വൈദികർക്കും എന്താണു സംഭവിച്ചത്? അവരെന്താണ് സാക്ഷ്യത്തിനു പകരം പ്രതിസാക്ഷ്യമാകുന്നത്? പ്രൊഫ. ടി. ജെ. ജോസഫിനോട് കോതമംഗലം ബിഷപ്പും അരമനവൈദികരും കാണിച്ചതെന്താണ്? യാതൊരു അടിസ്ഥാനവുമില്ലാത്ത ഒരു തെറ്റിദ്ധാരണയുടെ പേരിൽ മുസ്ലീം തീവ്രവാദികൾ തൊടുപുഴ ടൗണിൽ നടത്തിയ പ്രകോപനപരമായ പ്രകടനത്തിൽ മുഴക്കിയ മുദ്രാവാക്യമായിരുന്നു പ്രൊഫ. ടി. ജെ. ജോസഫിന്റെ പേരിൽ ഉന്നയിച്ച മതനിന്ദ. തീവ്രവാദികളാണെങ്കിലും ഒരു മതത്തിന്റെ പേരിൽ കലാപക്കൊടി ഉയർത്തിയപ്പോൾ ഗവണ്മെന്റ് പ്രൊഫ. ടി. ജെ. ജോസഫിന്റെ പേരിൽ ഒരു കേസ് ഫയൽ ചെയ്തു. മതനിന്ദ, മതസ്പർദ്ധ തുടങ്ങിയ വകുപ്പുകൾ ചേർത്തായിരുന്നു കേസ്. ഇത്തരം കേസുകൾ ഡി.വൈ.എസ്.പി. റാങ്കിലുള്ള ഉദ്യോഗസ്ഥൻ അന്വേഷിക്കണമെന്നും ചീഫ് ജുഡീഷ്യൽ മജിസ്ട്രേറ്റ് കോടതിയിലായിരിക്കണം കേസിന്റെ നടത്തിപ്പ് എന്നുമാണ് നിയമം. അതിൻപ്രകാരം നടത്തപ്പെട്ട കേസ് വാദിഭാഗവും പ്രതിഭാഗവും നിരത്തിയ തെളിവുകളുടെയും വസ്തുതകളുടെയും അടിസ്ഥാനത്തിൽ ചീഫ് ജുഡീഷ്യൽ മജിസ്ട്രേറ്റ് പ്രൊഫ. ടി. ജെ. ജോസഫ് മതനിന്ദ നടത്തിയിട്ടില്ലെന്നും മതസ്പർദ്ധ ഉണ്ടാക്കിയിട്ടില്ലെന്നും വിധിച്ച് അദ്ദേഹത്തെ കുറ്റവിമുക്തനാക്കി.

പ്രൊഫ. ടി. ജെ. ജോസഫിനെതിരെ പോലീസ് ഫയൽചെയ്ത കേസിലെ വകുപ്പുകൾ- മതനിന്ദയും മതസ്പർദ്ധയും-ഉപയോഗിച്ചതന്നെയായിരുന്നു മാനേജ്മെന്റ് ജോസഫിനെ കുറ്റക്കാരനാക്കി സർവ്വീസിൽനിന്നു പിരിച്ചുവിട്ടത്. എന്നാൽ, പ്രൊഫ. ജോസഫിനെ കോടതി കുറ്റവിമുക്തനാക്കിയിട്ടും മാനേജ്മെന്റ് അദ്ദേഹത്തെ കുറ്റവിമുക്തനാക്കാതെ ശിക്ഷയിൽത്തന്നെ നിർത്തി. നാനാഭാഗത്തുനിന്ന് സമ്മർദ്ദമേറിയപ്പോൾ മാർച്ച് 28-ാം തീയതി ജോലിയിൽ പ്രവേശിപ്പിച്ച് 31-ാം തീയതി റിട്ടയർ ചെയ്യാൻ അനുവദിക്കാമെന്നും, അതിന് വകീലന്മാരുടെ സാന്നിധ്യത്തിൽ ഒരു കരാറുണ്ടാക്കണമെന്നും അറിയിച്ചു. എല്ലാവരും ആശ്വസിച്ചു. പ്രൊഫ. ജോസഫിനും കുടുംബത്തിനും മകളുടെ വിവാഹക്കാര്യം തുടങ്ങി പല കാര്യങ്ങളും നിർവ്വഹിച്ച് നടത്താമെന്നും, മറ്റുവരുമാനമില്ലാത്ത കുടുംബത്തിന് പെൻഷൻതുകകൊണ്ട് ജീവിക്കാമെന്നും വലിയ പ്രതീക്ഷ കിട്ടി. കരാറുണ്ടാക്കാനേല്പിച്ച രൂപതാവകീൽ ഉയർത്തിയ തടസ്സവാദത്തെത്തുടർന്ന് മറ്റു സാധ്യതകളൊന്നുമാരായാതെ ബിഷപ്പ് നേരത്തെ പറഞ്ഞതിൽനിന്നു പിന്മാറുകയും സർവ്വീസിൽ തിരിച്ചെടുക്കാൻ വിസമ്മതിക്കുകയും ചെയ്തു. എല്ലാം ശരിയായെന്ന് ആശ്വസിച്ചിരുന്ന പ്രൊഫ. ജോസഫിന്റെ കുടുംബത്തിന് ഇതു സഹിക്കാവുന്നതിനപ്പുറമായിരുന്നു. ലഭിച്ച പ്രതീക്ഷ ഒന്നാകെ തകർന്നപ്പോൾ ജോസഫ് സാറിന്റെ ഭാര്യ സലോമിക്ക് ഒട്ടും താങ്ങാനായില്ല. അവർക്ക് അതികഠിനമായ തലവേദന ഉണ്ടായി. കോലഞ്ചേരി മെഡിക്കൽ കോളജിൽ ചികിത്സയാരംഭിച്ചു. പിന്നീടുണ്ടായ ദുരന്തമൊക്കെ മനഃസാക്ഷിയുള്ള കേരളീയർക്ക് മറക്കാനായിട്ടില്ല.

ഗൗരവതരമായ മൂന്നു കുറ്റങ്ങളാണ് കോതമംഗലം ബിഷപ്പിന്റെ പേരിൽ ഉന്നയിക്കുന്നത്:

ഒന്ന്: തീവ്രവാദികൾ പ്രകോപനപരമായി നടത്തിയ പ്രകടനത്തിൽ മുഴക്കിയ മുദ്രാവാക്യമായ മതനിന്ദ, ഒരന്വേഷണവും നടത്താതെ പ്രൊഫ. ജോസഫിന്റെമേൽ കുറ്റമായി ചാർജ്ജ്



സലോമിക്ക് ആദരാഞ്ജലികൾ!

ബിഷപ്പ് അദ്ദേഹത്തെ തള്ളിപ്പറഞ്ഞു. തീവ്രവാദികൾ വിജയിച്ചു. ഈ വിജയാഘോഷമാണ് പ്രൊഫ. ജോസഫിന്റെ കൈവെട്ടലിൽ കലാശിച്ചത്. മെത്രാൻ എന്ന നിലയ്ക്ക് തന്റെ സംരക്ഷണത്തിന് ഏല്പിക്കപ്പെട്ടിരുന്ന പ്രൊഫ. ജോസഫിനെ, കോളജ് സംരക്ഷിക്കാൻവേണ്ടി എന്ന ന്യായത്തിൽ, തീവ്രവാദികൾക്ക് ഏല്പിച്ചുകൊടുക്കുകയായിരുന്നു. കോളജ് എന്ന സ്ഥാപനത്തിന്റെ മൂല്യം വലുതും പ്രൊഫ. ജോസഫ് എന്ന മനുഷ്യന്റെ മൂല്യം നിസ്സാരവുമായി ബിഷപ്പ് കണക്കാക്കി. മനുഷ്യജീവന്റെ അന്തസ്സും മൂല്യവും അനന്യതയും കാത്തു സൂക്ഷിക്കാൻ ബാധ്യസ്ഥനായ ബിഷപ്പ് പ്രൊഫ. ജോസഫിനെ സംരക്ഷിക്കാതിരുന്നത് ഗൗരവതരമായ കുറ്റമാണ്.

രണ്ട് പോലീസും കോതമംഗലം ബിഷപ്പും ഒരേ കുറ്റമാണ് പ്രൊഫ. ജോസഫിന്റെമേൽ ചുമത്തിയത്. പോലീസ് കേസിൽ ചീഫ് ജുഡീഷ്യൽ മജിസ്ട്രേറ്റ് കോടതി ജോസഫിനെ കുറ്റവിമുക്തനാക്കി. ഇതേ കുറ്റം ആരോപിച്ച് ശിക്ഷയായി ജോലിയിൽനിന്നു പിരിച്ചുവിട്ട ജോസഫിനെ കോടതിവിധി മാനിച്ച് തിരിച്ചെടുക്കേണ്ടതായിരുന്നു. നീതിബോധത്തിന്റെ കണികയെങ്കിലും ഉണ്ടായിരുന്നെങ്കിൽ പ്രൊഫ. ടി. ജെ. ജോസഫിനെ ഉടൻ തിരിച്ചെടുക്കുമായിരുന്നു. എന്നാൽ അതുണ്ടായില്ല. ഇത് കേരളത്തിലെ നിയമവ്യവസ്ഥയോടുള്ള വെല്ലുവിളിയാണ്. ന്യൂനപക്ഷാവകാശത്തിന്റെ തണലിൽ ഏതു നിയമത്തിനും മീതെയാണ് താൻ എന്ന ധർഷ്ട്യമാണത്. “നിയമാനുസൃതം രൂപം കൊണ്ടിട്ടുള്ള അധികാരസ്ഥാനങ്ങളെ ആദരിക്കാനും മെത്രാൻ തയ്യാറാവണം”മെന്ന് വത്തിക്കാൻ കൗൺസിൽ പഠിപ്പിക്കുന്നു. ഏട്ടിലപ്പടി.....!

മുന്ന്: മാനുവായി റിട്ടയർ ചെയ്യാൻ അനുവദിക്കാം എന്ന പ്രതീക്ഷ നല്കിയിട്ട് അരമനവക്കീലിന്റെ തടസ്സവാദത്തെതുടർന്ന് മറ്റു പോംവഴികളൊന്നുമാരായാതെ നൽകിയ പ്രതീക്ഷ പിൻവലിച്ചതോടെ അപരിഹാര്യമായ കുറ്റമാണ് ബിഷപ്പ് ചെയ്തത്. ഒരു മനുഷ്യജീവനാണ് പൊലിഞ്ഞത്. കത്തോലിക്കാസഭയുടെ മതബോധനഗ്രന്ഥം 2269-ാം ഖണ്ഡികയിൽ ഇങ്ങനെ വായിക്കാം: “മറ്റൊരുവന്റെ മരണം ഉളവാക്കുന്ന വിധത്തിൽ പ്രവർത്തിക്കുന്നവൻ ഗൗരവതരമായ കുറ്റത്തിൽ നിന്ന് വിമുക്തനല്ല.”

ഇപ്പോൾ മനുഷ്യാവകാശ കമ്മീഷൻ, ന്യൂനപക്ഷ കമ്മീഷൻ, പ്രതിപക്ഷനേതാവ് തുടങ്ങിയവരുടെ ഇടപെടലിനെത്തുടർന്ന് പ്രൊഫ. ടി. ജെ. ജോസഫിനെ മാനുവായി റിട്ടയർ ചെയ്യാൻ അനുവദിക്കാമെന്ന് ബിഷപ്പ് ഔദ്യോഗികമായി അറിയിച്ചിരിക്കുന്നു. അവിടെയും പരിഹാസ്യമായ ഒന്നുണ്ട്, ‘മാനുഷിക പരിഗണന’കൊണ്ടാണത്രെ അങ്ങനെ തീരുമാനിച്ചത്! നമ്മുടെ ബഹുമാന്യരായ ബിഷപ്പുമാരും വൈദികരും ഒരു കാര്യമോർക്കുന്നത് നന്ന്.

സംശയം ചോദിക്കാനോ മറുപടി പറയാനോ അവസരമില്ലാത്ത പള്ളിയിലെ പ്രസംഗംപോലെയല്ല ചാനലുകൾക്കും വാർത്താ മാധ്യമങ്ങൾക്കും നൽകുന്ന പ്രസ്താവനകൾ. പ്രൊഫ. ടി. ജെ. ജോസഫിന്റെ കാര്യത്തിൽ മാനുഷികപരിഗണന എത്രമാത്രമുണ്ടായെന്ന് കേരളത്തിലെ പൊതുസമൂഹത്തിന് നന്നായി അറിയാം. വെറുതെ അതാവർത്തിച്ച് കൂടുതൽ പരിഹാസ്യനാകേണ്ട.

സീറോ-മലബാർസഭാധികാരികളുടെ നയശൂന്യവും വിവേകരഹിതവും അക്രൈസ്തവവുമായ ഇടപെടലുകളിലൂടെ വിശ്വാസികൾക്ക് ഉതപ്പും വിശ്വാസക്ഷയവും സംഭവിക്കുന്നു എന്ന യാഥാർത്ഥ്യം മനസ്സിലാക്കണമെന്ന് സഭാധികാരികളോട് അഭ്യർത്ഥിക്കുന്നു.

ഫോൺ: 04812401415 ●

(എഡിറ്റോറിയൽ: തുടർച്ച)

പ്പിക്കാൻ തയ്യാറാകാതിരുന്ന സാഹചര്യത്തിൽ, രൂപതാമെത്രാനെക്കണ്ട് അദ്ദേഹം അതിനായി അഭ്യർത്ഥിച്ചതും, ജോലിയിൽ പ്രവേശിപ്പിക്കാൻ രൂപതാ-കോളേജധികാരികൾ തീരുമാനിച്ചതും, അതിന്റെ ഭാഗമായി ട്രൈബ്യൂണലിൽ നൽകിയ പരാതി പിൻവലിക്കുന്നതുൾപ്പെടെയുള്ള എഗ്രിമെന്റ് ഒപ്പിടാൻ ധാരണയായതുമൊന്നും രൂപതയുടെ ഈ വിശദീകരണക്കുറിപ്പിലില്ല. അതെഴുതിയാൽ തങ്ങൾ വാക്കുമാറ്റിയ കാര്യം സമ്മതിക്കേണ്ടിവരുമല്ലോ.... ഈ വിശദീകരണക്കുറിപ്പ്, ആട്ടിൻകുട്ടിയുടെയും ചെന്നായയുടെയും കഥയിലെ, വെള്ളം കലക്കിയ ചെന്നായയുടെ കാരുണ്യ പ്രസംഗത്തെ ഓർമ്മിപ്പിക്കുന്നു. ഈ ചെന്നായ് മനോഭാവമാണ്, വർഷങ്ങളായി ഒരു സാധുകുടുംബത്തെ നീറ്റിപ്പുകച്ചു കഷ്ടത്തിലാക്കുകയും ഗൃഹനാഥയെ ആത്മഹത്യയിലേക്കു തള്ളിവിടുകയും ചെയ്തിട്ട്, ഒരു കുറ്റബോധവുമില്ലാതെ, തങ്ങളൊരു ഔദാര്യം കാണിക്കുകയാണെന്ന മട്ടിൽ സംസാരിക്കാനുള്ള മനക്കട്ടിയും തൊലിക്കട്ടിയും ഇക്കൂട്ടർക്കു നൽകിയിരിക്കുന്നത് എന്നു തോന്നുന്നു.

വിശദീകരണക്കുറിപ്പിലെ വളരെ ഗൗരവതരമായ മറ്റൊരു പരാമർശമിതാണ്: ‘..... സർവ്വീസിൽനിന്നു പിരിച്ചുവിട്ട സമയത്ത് അദ്ദേഹത്തിന്റെമേൽ ചുമത്തപ്പെട്ട കുറ്റങ്ങൾ ഇതോടെ ഇല്ലാതാകുന്നില്ല’. അതായത്, പ്രൊഫ. ജോസഫിനെ കുറ്റവിമുക്തനാക്കിയ കോടതിവിധിയെ തങ്ങൾ അംഗീകരിക്കുന്നില്ല, എന്ന്! ഇത് കോടതിയലക്ഷ്യവും ഇന്ത്യൻ ഭരണഘടനയോടും നിയമവ്യവസ്ഥയോടുമുള്ള അവഹേളനവുമല്ലെങ്കിൽ മറ്റൊന്നാണ്?

ഹൃദയപരമാർത്ഥതയോ സത്യസന്ധതയോ

എളിമയോ മനുഷ്യത്വമോ ദേശീയബോധമോ ഇല്ലാത്ത, അഹന്ത നിറഞ്ഞ ഇത്തരക്കാരെ നമ്മുടെ മെത്രാന്മാരായും ആത്മീയശുശ്രൂഷകരായും നാം അംഗീകരിക്കേണ്ടതുണ്ടോ എന്ന് വിശ്വാസിസമൂഹം ആലോചിക്കേണ്ടിയിരിക്കുന്നു. തങ്ങളെ ആത്മീയമായി നയിക്കുന്നത് അതിനർഹതപ്പെട്ടവർതന്നെയായിരിക്കണമെന്നു പറയാനുള്ള അവകാശം ഓരോ വിശ്വാസിக்கும் വിശ്വാസിസമൂഹത്തിനുമുണ്ട്. കാരണം, അവരാണ് സഭ. അവരുടെ കാലുകഴുകാൻ, അവരെ ശുശ്രൂഷിക്കാൻ, തയ്യാറുള്ളവനേ യേശുവിന്റെ പേരിൽ സഭയെ നയിക്കാൻ യോഗ്യതയുള്ളൂ. സഭാസമൂഹത്തെയോ അവരിൽ ഏറ്റം എളിയവനായ ഒരാളെപ്പോലുമോ തരം താഴ്ത്തിക്കൊണ്ടുകയോ അധികാരം പ്രയോഗിച്ചു ദ്രോഹിക്കുകയോ ചെയ്യുന്നവർ സഭാദ്രോഹികളാണ്. ഈ മാനദണ്ഡമനുസരിച്ച്, കോതമംഗലം രൂപതയുടെ ഇപ്പോഴത്തെയും ഇതിനു മുന്ദിലത്തെയും മെത്രാന്മാർ സഭാദ്രോഹികളാണെന്നു കാണാം. കൈവെട്ടപ്പെട്ട പ്രൊഫ.ടി.ജെ ജോസഫിനെ നിഷ്ഠൂരമായി പിരിച്ചുവിട്ട് അനൗദ്യോഗികമായി ഇതിനു മുന്ദിലായിരുന്ന മെത്രാനാണ്; പിന്നെ, അദ്ദേഹത്തിനു കീഴിലുള്ള കോളേജ് മാനേജ്മെന്റും. (ഇപ്പോഴും മുൻമെത്രാൻ പുനക്കോട്ടിലിന്റെ 'പിൻസീറ്റ് ഡ്രൈവിംഗ്' ആണ് രൂപതയിലെന്നും, അതുകൊണ്ടാണ് ബിഷപ്പ് മാത്തിൽകണ്ടത്തിലിന് പ്രൊഫ. ജോസഫിന് നൽകിയിരുന്ന വാക്ക് മാറ്റിപ്പറയേണ്ടിവന്നതെന്നും കേൾക്കുന്നു) സത്യത്തിൽ ഇവരെല്ലാം സഭാംഗങ്ങളായ പ്രൊഫസറിനും കുടുംബത്തിനുമെതിരായും, അങ്ങനെ മൊത്തം സഭയ്ക്കെതിരായും പരസ്യമായും ആസൂത്രിതമായും പാപംചെയ്തവരാണ്, പരസ്യപാപികളാണ്. പരസ്യപാപികളെ പൊതുയോഗം ചേർന്ന് പരസ്യവിചാരണ നടത്തി സഭയിൽനിന്നും പുറത്താക്കുന്ന നസ്രാണിസഭാസമ്പ്രദായം നിലവിലുണ്ടായിരുന്നെങ്കിൽ, ഇവരെല്ലാം എത്രയോ മുമ്പേ സഭയ്ക്കു വെളിയിലായേനെ! (ഇതേ സമ്പ്രദായത്തിന്റെ ആധുനികരൂപമായ 'ചർച്ച് ആക്ട്' നിലവിലുണ്ടായിരുന്നെങ്കിലും, ഇത്തരം ദുഷ്പൗരോഹിത്യത്തെ വരുതിയിൽ നിർത്താനുള്ള ശേഷി സഭാസമൂഹത്തിനുണ്ടായേനെ എന്ന്, നമുക്കിവിടെയാണ് ഓർത്തുവയ്ക്കാം.)

എന്തായാലും, ഇത്ര വലിയ മനുഷ്യദ്രോഹികളെ സഭയുടെ ഒരു ഔദ്യോഗികസ്ഥാനത്തും ഇരുത്തുവാൻ പാടുള്ളതല്ല. അതു കേരളസഭയിൽ ആദ്ധ്യാത്മികരാഹിത്യവും ജീർണ്ണതയും കൂടുതലായി വളരാനിടയാക്കും. സഭയുടെ മുഖശോഭ കെടുത്തും. ലോകത്തിലെ ഏറ്റം സജീവവും വിശ്വാസതീക്ഷ്ണവുമെന്നു വിശേഷിപ്പിക്കപ്പെടുന്ന ഈ സഭ ലോകത്തിനു മുൻപിൽ പരിഹാസപാത്രമാവുകയും ചെയ്യും. അതുകൊണ്ട്, സഭയുടെ നന്മയ്ക്കുവേണ്ടി, ഇനിയാർക്കും ഇത്തരം ഒരനുഭവം ഉണ്ടാകാതിരിക്കാൻ വേണ്ടി, സഭാമിയുടെ കുരുതിക്കു കാരണക്കാരായ മുഴുവൻ സഭാധികാരികളും കേളേജ് അധികൃതരും എത്രയും വേഗം രാജിവെച്ചൊഴിയണമെന്ന ആവശ്യം സഭയിൽ ശക്തമായി ഉയരേണ്ടതുണ്ട്. അങ്ങനെ

ശബ്ദമുയർത്തിയാണ്, ഏതാനും വർഷം മുമ്പ് ബിഷപ്പ് തട്ടുകലിനെ സഭാസമൂഹം രാജിവെച്ചിട്ട് എന്നോർക്കുക. ഒരു സ്ത്രീയെ മുൻനിർത്തി അദ്ദേഹം നടത്തിയ അനാചാരത്തേക്കാൾ എത്രയോ മടങ്ങ് അധികാരപ്രമത്താവും ക്രൂരവും അക്രൈസ്തവുമായ പാതകമാണ് കോതമംഗലം രൂപതാധികാരികൾ ചെയ്തിരിക്കുന്നത്! പ്രൊഫ. ജോസഫിന് എത്രയോ മുമ്പേ തിരിച്ചു നൽകേണ്ടിയിരുന്ന ജോലി ജനരോഷം ഭയന്ന് ഇപ്പോൾ നൽകിയതിൽ ഒരു മഹത്വവും അവർക്കാരും കല്പിച്ചു നൽകേണ്ടതില്ല.

അൽപമെങ്കിലും ആത്മീയതയും വിവേകവും പങ്കുതയ്ക്കുമുള്ളപക്ഷം, ഈ മനുഷ്വഹീനതയ്ക്കു കൂട്ടുനിന്നവരെല്ലാം തങ്ങളുടെ സ്ഥാന-പദവികൾ സ്വയം രാജിവെച്ചൊഴിയും. എന്നാൽ, അധികാരത്തിന്റെ രൂപിപറ്റി അതിൽ മദിച്ചിരിക്കുന്നവരിൽ ഈ വിവേകം ഉണ്ടാകുമെന്ന് പ്രതീക്ഷിക്കാനാവില്ല. അതുകൊണ്ട്, ഇവരുടെ രാജി ആവശ്യപ്പെട്ടുള്ള ഒരു ജനകീയ പ്രക്ഷോഭത്തിന് നാം തയ്യാറാകേണ്ടിയിരിക്കുന്നു. യൂണിവേഴ്സിറ്റിയിൽനിന്നും കോടതികളിൽ നിന്നും അനുകൂലവിധികൾ ഉണ്ടായിട്ടും, സഭാധികാരികളുടെ ഇതേ ക്രൂരമായ നിലപാടും, ജോലി തിരിച്ചു കിട്ടാതെ കഷ്ടപ്പെടുന്നവരെയും കോളേജ് അധ്യാപകർ കേരളത്തിലുണ്ട്. അവരെ രക്ഷിക്കുന്നതിനും ഈ ജനകീയപ്രക്ഷോഭം സഹായകമാവും. കൂടാതെ 'ചർച്ച് ആക്ട്'ന്റെ ആവശ്യകതയെക്കുറിച്ച് എല്ലാവർക്കും ബോധമുണരാനും ഇതുതുകും.

പ്രിയ സഹോദരി സഭാമിയുടെ പാവനസ്മരണയ്ക്കുമുമ്പിൽ ശിരസു നമിക്കുന്നു. ആവർക്ക് ആത്മശാന്തി നേരുകയും ചെയ്യുന്നു.

-എഡിറ്റർ

വരിക്കാർ ഫോൺ നമ്പറുകൾ എഴുതി അറിയിക്കുക

പോസ്റ്റൽ കൺസഷൻ ഉള്ളതുകൊണ്ട്, വരിസംഖ്യ തീരുന്നതെന്ന് എന്ന് അഡ്രസ്സിൽ സൂചിപ്പിക്കാൻ അനുവാദമില്ല. അതുകൊണ്ട്, വരിക്കാരുടെ ഫോൺനമ്പറുകൾ ശേഖരിച്ച് ഫോണിലൂടെ വിവരം അറിയിക്കാമെന്നു കരുതുന്നു.

ദയവായി, ഒരു കാർഡിൽ **റാപ്പറിലേ തുപോലെതന്നെ** അഡ്രസ്സെഴുതി, ഫോൺ നമ്പർ കുറിച്ച്, സർക്കുലേഷൻ മാനേജറുടെ വിലാസത്തിൽ അയച്ചു തരണമെന്ന് അപേക്ഷിക്കുന്നു.

- സർക്കുലേഷൻ മാനേജർ



പ്രൊഫസർ ജോസഫിന്റെയും സലോമിയുടെയും 'കഥയല്ലിതു ജീവിതം'

ജോസഫ് പടന്നമാക്കൽ



പ്രൊഫ. ജോസഫിന്റെയും സലോമിയുടെയും കഥ ലോകമാകമാനമുള്ള മലയാളീജനതയുടെ മനഃസാക്ഷിയെ ഞെട്ടിപ്പിക്കുന്ന ഒന്നായിരുന്നു. കഥയാരംഭിക്കുന്നത് ഒരു ചോദ്യപേപ്പർ വിവാദത്തിൽക്കൂടി. മതമൗലികവാദികളും കോളേജുമാനേജ്മെന്റും അരമനയും മാധ്യമങ്ങളും ഒരു വൈദികനും ഒരു വക്കീലും ഈ കഥയിലെ വില്ലന്മാരാണ്. ഇതിൽ ജോസഫിനെ ഒറ്റിക്കൊടുത്ത് ആദിതൊട്ട് അവസാനം വരെയുള്ള സംഭവങ്ങൾക്കു ചുക്കാൻ പിടിച്ചത് അദ്ദേഹത്തിന്റെ ജൂണിയറായിരുന്ന പുരോഹിതനായിരുന്നു എന്നാണറിയുന്നത്. അയാളുടെ അധികാരഭ്രമവും അതിമോഹവും ഒരു കുടുംബത്തെ കണ്ണുനീരിലേക്കും ദുരന്തത്തിലേക്കും നയിച്ചു. വകുപ്പുമേധാവിയെന്ന പ്രൊഫസർ ജോസഫിന്റെ സ്ഥാനം തട്ടിയെടുക്കണമെന്ന ദുഷ്ടലക്ഷ്യമായിരുന്നു എന്നും അയാളുടെ മനസിനെ ഭരിച്ചിരുന്നത്. അതിനുള്ള സുവർണ്ണാവസരങ്ങൾ അയാൾ മുതലാക്കുകയും ചെയ്തു.

കഥ സമാപിക്കുന്നത് ജോസഫിനെ തിരികെ ജോലിയിൽ പ്രവേശിപ്പിക്കാമെന്നുള്ള കോതമംഗലം ബിഷപ്പിന്റെ പുതിയ വാഗ്ദാനത്തിലാണ്. മാനുഷികപരിഗണനയുടെ പേരിലാണ് പ്രൊഫ. ജോസഫിനെ തിരിച്ചെടുക്കുന്നതെന്നായിരുന്നു ബിഷപ്പിന്റെ

പ്രസ്താവന. എങ്കിൽ അദ്ദേഹത്തോട് ചില ചോദ്യങ്ങൾ ചോദിക്കേണ്ടിവരുന്നു: ഇതുവരെയുള്ള നിങ്ങൾക്ക് ഈ മാനുഷികപരിഗണന എന്ന മനോഗുണം ഇല്ലായിരുന്നു എന്നല്ലേ ഇതിനർത്ഥം! നിങ്ങൾക്കു മനഃസാക്ഷി ഇല്ലാതെ പോയതിന്റെപേരിൽ ആത്മഹത്യ ചെയ്യേണ്ടിവന്ന സലോമിയുടെ ജീവൻ നിങ്ങൾക്കിനി തിരിച്ചു കൊടുക്കാൻ സാധിക്കുമോ? നിങ്ങൾമൂലം മനസ്സുതകർന്ന് ആത്മഹത്യചെയ്ത പാവം സലോമിയുടെ ആത്മാവ് നിങ്ങളോട് പൊറുക്കുമെന്നു നിങ്ങൾ കരുതുന്നുവോ?

കണ്ണുനീരിന്റെ നിരവധി കഥകൾ തൊടുപുഴ ന്യൂമാൻ കോളേജിന് പറയാനുണ്ട്. ഇതേ കോളേ

ജിൽനിന്ന് പിരിച്ചുവിട്ട അനേകം അധ്യാപകർ ജീവിതം വഴിമുട്ടി തൊഴിലില്ലാതെ നടക്കുന്നു. പ്രൊഫ. ജോസഫിനെ അനുകൂലിച്ചു സംസാരിച്ചുവെന്നതിന്റെ പേരിൽ സസ്പെൻഡ് ചെയ്യപ്പെട്ട ഡോ. സ്റ്റീഫനെ കോളേജ് അധ്യാപകൻ റിക്ഷാ ഓടിച്ചും ലോട്ടറി വിറ്റും കുലിവേല ചെയ്തതാണ് കുറെക്കാലം ജീവിച്ചത്. തുടർന്നു നിരാഹാരമിരുന്ന ഡോ. സ്റ്റീഫനെ, അദ്ദേഹത്തിന്റെ കുടുംബത്തെത്തന്നെ കരുവാക്കി, തൊടുപുഴ പൈക്കുളം ഭ്രാന്താശുപത്രിയിൽ കൊണ്ടിട്ടു. അവസാനം, മാപ്പുഴുതിക്കൊടുത്തിട്ടാണ് അദ്ദേഹം തിരികെ കോളേജിൽ പ്രവേശിച്ചതത്രെ! കോളേജിൽ മാനേജ്മെന്റിനെതിരായി ശബ്ദിക്കുന്ന

പിള്ളേരെ പുറത്താക്കലും ഹാൾടിക്കറ്റ് തടയലും അവിടെ നിത്യസംഭവങ്ങളാണ്. അത്തരം ചില കേസുകളിൽ പ്രൊഫ. ജോസഫ് ഇടപെട്ടതിന്റെ പകയും മാനേജ്മെന്റിന് അദ്ദേഹത്തോടുണ്ടായിരുന്നു.

പ്രൊഫ. ജോസഫ്, താൻ വകുപ്പുമേധാവിയായിരുന്ന ഒരു ക്ലാസ്സിലെ കുട്ടികൾക്കായി 2010 മാർച്ച് പതിനൊന്നാം തീയതി ഒരു ചോദ്യക്കടലാസ് തയ്യാറാക്കുകയുണ്ടായി. ആ ചോദ്യത്തിൽ ഒരു മുഹമ്മദും ദൈവവുമായുള്ള സംഭാഷണവും ഉണ്ടായിരുന്നു. ആ മുഹമ്മദിനെ പ്രവാചകൻ നബിതിരുമേനിയായി ചിലർ വ്യാഖ്യാനിച്ചെടുത്തു. ഫിലിം ഡയറക്ടർ പി.റ്റി. കുഞ്ഞുമുഹമ്മദ് എഴുതിയ 'തിരക്കഥയുടെ രീതിശാസ്ത്രം' എന്ന പുസ്തകത്തിലുള്ള വാക്യങ്ങൾ അതേപടി ചോദ്യക്കടലാസ്സിൽ ഉൾപ്പെടുത്തുകയായിരുന്നു. പുസ്തകം എം.ജി. യൂണിവേഴ്സിറ്റി അംഗീകരിച്ചതുമായിരുന്നു.

കോളേജിലെ അദ്ദേഹത്തിന്റെ സഹപ്രവർത്തകനായ പുരോഹിതൻ ആ ചോദ്യക്കടലാസിന്റെ കോപ്പി ക്ലാസ് പരീക്ഷ കഴിഞ്ഞതിന്റെ മൂന്നാം ദിവസം ചവറ്റുകൊട്ടയിൽനിന്നു കിട്ടിയത്രെ! അവസരം മുതലാക്കാൻ കാത്തിരുന്ന പുരോഹിതൻ ചോദ്യപേപ്പർ കടത്തി മാദ്ധ്യമങ്ങളെയെൽപ്പിച്ചു. അതിലൊരു പത്രം ചോദ്യക്കടലാസിലെ മുഹമ്മദിനെ പ്രവാചകൻ മുഹമ്മദായി ചിത്രീകരിച്ച് കടുത്ത മതനിന്ദയിളക്കിക്കൊണ്ട് ഒരു വാർത്ത പ്രസിദ്ധീകരിച്ചു. ഈ വാർത്ത കോളേജിൽ സമരത്തിനു കാരണമായി. പുരോഹിതൻ ചില മതമൗലികവാദികളെക്കൂടി കൂട്ടുപിടിച്ചു എന്നു

കേൾക്കുന്നു. സമരം ശക്തമായി. അവസാനം, കോളേജ് മാനേജ്മെന്റ് ജോസഫിനെ ഒരു വർഷത്തേക്ക് ജോലിയിൽനിന്നും സസ്പെൻഡ് ചെയ്തു. അതേത്തുടർന്ന്, ജോസഫിനെതിരെ മതനിന്ദയ്ക്ക് പോലീസ് കേസെടുക്കുകയും അദ്ദേഹം ഒളിവിൽ പോവുകയും ചെയ്തു. അദ്ദേഹത്തെ സമ്മർദ്ദത്തിലാക്കി പുറത്തുകൊണ്ടുവരാനായി പോലീസ് അദ്ദേഹത്തിന്റെ മകനെ കസ്റ്റഡിയിലെടുത്ത് അതിക്രമമായി മർദ്ദിച്ചു. നിർദ്ദോഷിയായ ആ പയ്യൻ, മരിച്ചു മരിച്ചില്ലായെന്ന നിലയിൽ, ഹോസ്പിറ്റലിൽ കിടക്കേണ്ടിവന്നു. അവസാനം ജോസഫ് പോലീസിനു കീഴടങ്ങി ജയിലിൽ പോയി. പിന്നീട് ജാമ്യമെടുക്കുകയും ചെയ്തു. സമരക്കാർ ചോദ്യക്കടലാസ് ഇസ്ലാമിക ലോകം മുഴുവൻ വിതറി പ്രകോപനം സൃഷ്ടിച്ചു കൊണ്ടിരുന്നു.

2010 ജൂലൈ 4-ാം തീയതി ജോസഫും കുടുംബവും പള്ളിയിൽപ്പോയി മടങ്ങി വരുകയായിരുന്നു. എന്നും താങ്ങും തണലുമായി നിലക്കുന്ന തന്റെ പ്രിയതമ സലോമിയും പെങ്ങൾ കന്യാസ്ത്രീയും ജോസഫിനെ നൊന്തുപ്രസവിച്ച പെറ്റമ്മയും കൂടെയുണ്ടായിരുന്നു. വീടിനുസമീപം എത്താറായപ്പോൾ പെട്ടെന്ന് ഒരു മാരുതിവാൻ അദ്ദേഹത്തിന്റെ കാർ തടഞ്ഞു. സഹപ്രവർത്തകൻ, പുരോഹിതനായ അഭിനവയുദാസ്, ജോസഫിനെപ്പറ്റിയുള്ള കൃത്യമായ വിവരങ്ങൾ മൗലികവാദകാഹളം മുഴക്കുന്ന പടയ്ക്ക് അന്നു ചോർത്തിക്കൊടുത്തുകാണും. എട്ടുപേരടങ്ങുന്ന സംഘം പ്രൊഫ. ജോസഫിനെ കാനിനുള്ളിൽനിന്നും വലിച്ചു പുറത്തിറക്കി. കൂട്ടത്തോടെ കരഞ്ഞ സലോമി





യോടും അമ്മയോടും പെങ്ങളോടും കാനിനുള്ളിൽനിന്നും പുറത്തിറങ്ങരുതെന്ന് അക്രമികൾ ആജ്ഞാപിച്ചു. അകലെനിന്ന് ഓടി വരുന്ന മകനെ കണ്ട് കതിനാപോലുള്ള വെടി പൊട്ടിച്ച് ഭീകരാന്തരീക്ഷമുണ്ടാക്കി. ജീവനുതുല്യനായ സ്വന്തം അപ്പന്റെ കൈ പട്ടാപ്പകൽ വെട്ടുന്നത് നിസ്സഹായനായി, അടുക്കാൻ സാധിക്കാതെ, മകൻ ദൂരെനിന്നും നോക്കിക്കണ്ടു. ജോസഫിന്റെ ദീനരോദനത്തിനുമുമ്പിൽ അമ്മയും പെങ്ങളും സലോമിയും നിസ്സഹായരായി പകച്ചുനിന്നു. അക്രമികൾ പോയയുടൻ അയൽവാസികളൊത്തുകൂടി രക്തത്തിൽ കുളിച്ചുകിടന്ന അദ്ദേഹത്തെ കൊച്ചിയിലുള്ള ഹോസ്പിറ്റലിലാക്കി. വേർപെട്ട വലതുകൈ ഐസ് ബോക്സിനുള്ളിൽ പൊതിഞ്ഞുവെച്ചിരുന്നു. പതിനാറു മണിക്കൂറോളം വിദഗ്ദ്ധ ഡോക്ടർമാർചേർന്ന് സർജറി നടത്തി അദ്ദേഹത്തിന്റെ കൈകൾ തുന്നിച്ചേർത്തു. താനറിയാതെ ചെയ്ത തെറ്റിന് കടുത്ത ശിക്ഷ കിട്ടിയ അദ്ദേഹം, തന്നെ ഉപദ്രവിച്ച അക്രമികളോടു ക്ഷമിക്കണമേയെന്ന് ഹോസ്പിറ്റൽ കിടക്കയിൽക്കിടന്ന് പ്രാർത്ഥിച്ചപ്പോൾ ഒപ്പം അതിൽ പങ്കുചേരാൻ ഇന്നില്ലാതായിരിക്കുന്ന അദ്ദേഹത്തിന്റെ പ്രിയ ഭാര്യ സലോമിയുമുണ്ടായിരുന്നു.

2010 ജൂലൈ 24-ാം തീയതി ചോദ്യക്കടലാസ് വിവാദത്തിൽ പ്രൊഫ. ജോസഫ് നിരപരാധിയെന്നു പറഞ്ഞ് യൂണിവേഴ്സിറ്റി സസ്പെൻഷൻ പിൻവലിച്ചു. മനഃപൂർവ്വം വന്ന തെറ്റല്ലായെന്ന മാനദണ്ഡത്തിലായിരുന്നു ആ തീരുമാനമെടുത്തത്. കൂടാതെ, സംഭവത്തിനുമുമ്പുതന്നെ പ്രവാചകന്റെ നീതിയും കരുണയും വിലയിരുത്തി സ്തുതിച്ചുകൊണ്ട് അദ്ദേഹത്തിന്റെ പണ്ഡിതോചിതമായ ഒരു ലേഖനം ഒരു ജേർണലിൽ പ്രസിദ്ധീകരിച്ചുവന്നിരുന്നതും അതിനു തുണയായി. എന്നാൽ ഇക്കാലമത്രയും, സഹപ്രവർത്തകനായ പുരോഹിതൻ



കാൽവരിയിൽ കുരിശിൽ മരിച്ച യേശുനാഥന്റെ സ്പേഹം സഭ പ്രകടിക്കുന്നത് ക്രൂരതയുടെയും നിന്ദ്യയുടെയും ഭാഷയിലെങ്കിൽ, അതിനുള്ള മറുപടിയായിരുന്നു, സ്വന്തം ജീവൻ പകർന്നുകൊടുത്തു കൊണ്ട് സലോമി സഭയ്ക്കു കാണിച്ചുകൊടുത്തത്. കേരള മനഃസാക്ഷിയെ മുറിപ്പെടുത്തിയ അതിദാരുണമായ ഈ സംഭവം, തീർച്ചയായും ഇന്നുള്ളവരും, സഭയിൽ ജനിക്കാൻപോകുന്നവരുംതലമുറകളും വിലയിരുത്തും.

സ്ഥാനം മോഹിച്ചുകൊണ്ട് അദ്ദേഹത്തിനെതിരെ മാനേജ്മെന്റിനെ സ്വാധീനിക്കുന്നുണ്ടായിരുന്നു. ഹോസ്പിറ്റലിൽ അവശനായിക്കിടക്കവേ, 2010 സെപ്റ്റംബർ 4-ാംതീയതി മാനേജ്മെന്റ് അദ്ദേഹത്തെ ജോലിയിൽനിന്ന് പിരിച്ചുവിട്ടതായി പ്രഖ്യാപിച്ചു. കൈവെട്ടിയിട്ടും അചഞ്ചലനായി മനസ് പതറാതെയിരുന്ന അദ്ദേഹമന്ത് നിയന്ത്രണംവിട്ട് പൊട്ടി

ക്കരഞ്ഞു. അരക്ഷിതത്വബോധം ഉള്ളിലമർത്തി സലോമി അദ്ദേഹത്തെ ആശ്വസിപ്പിച്ചുകൊണ്ടിരുന്നു. ജനിച്ചുവീണ സഭയും പുരോഹിതക്രൂരതയും അനീതിയും ആ കുടുംബത്തിന്റെ മുമ്പിൽ അന്നൊരു ചോദ്യചിഹ്നമായി നിന്നിട്ടുണ്ടാകും. പിരിച്ചുവിടൽ ജോസഫ് ഒരിക്കലും പ്രതീക്ഷിച്ചിരുന്നില്ല. ഇടതുപക്ഷവും സാംസ്കാരികപ്രവർത്തകരും പിന്തുണയായി വന്നെങ്കിലും പ്രയോജനമുണ്ടായില്ല. കോതമംഗലം രൂപതാമാർച്ച നടത്താനെത്തിയ 'ജോയിന്റ് ക്രിസ്ത്യൻ കൗൺസിൽ' പ്രവർത്തകരെ, കത്തീഡ്രൽ പള്ളിയിൽ മുൻകൂർ സംഘടിപ്പിച്ചുനിർത്തിയിരുന്ന പള്ളിഗുണ്ടകളെ ഉപയോഗിച്ച് രൂപത അടിച്ചൊതുക്കി. അന്നു മർദ്ദനത്തിനിരയായവരെ പ്രതികളാക്കിയുള്ള രൂപതയുടെ കള്ളക്കേസ് ഇന്നും തുടരുന്നു!

പ്രവാചകനിന്ദാക്കേസ്സിൽ ജോസഫ് വർഷങ്ങളോളം പോലീസ് സ്റ്റേഷനുകളും കോടതികളും കയറിയിറങ്ങി. അവസാനം, 2013 നവംബർ 15-ാം തീയതി, ജോസഫ് കുറ്റകാരനല്ലെന്ന് കോടതി വിധിച്ചു. ജോസഫിനെതിരിയെ കോളേജിൽ എടുക്കുന്നതിനുള്ള സകല നിയമനടപടികളും മാറിക്കിട്ടിയല്ലോയെന്ന് എല്ലാവരും വിചാരിച്ചു.

കുടുംബമാകെ സാമ്പത്തികമായി തകർന്നിരുന്നു. ഒരു നേരം കഞ്ഞി കുടിക്കാൻപോലും മാർഗമില്ലെന്നായിരുന്നു. രണ്ടു രൂപയ്ക്കു കിട്ടുന്ന റേഷനരിഭക്ഷിച്ചുകൊണ്ടായിരുന്നു തൊഴിലില്ലാത്ത ജോസഫും കുടുംബവും കഴിഞ്ഞിരുന്നത്. ഗതികെട്ടാൽ പശു പൂല്ല്യംതിന്നുമെന്നു പറഞ്ഞതുപോലെ, കൂലിപ്പണിക്കായി സലോമി തൊഴിലുറപ്പു പദ്ധതികളിലും പേര് രജിസ്റ്റർ ചെയ്തിരുന്നു. അപ്പോഴാണ് ആശ്വാസത്തിന്റെ കിരണങ്ങളുമായി കോടതിവിധി അവർക്ക് അനുകൂലമായി വന്നത്. സഭയുമായി മധ്യസ്ഥചർച്ചയുടെ ഫലമായി, ജോസഫ് വിരമിക്കേണ്ട



തിന്റെ ഏതാനും ദിവസം മുമ്പ്, 2014 മാർച്ച് 28-ന്, ജോലിയിൽ തിരിച്ചെടുക്കാമെന്നും 31-നു സർവീസിൽനിന്നു വിരമിക്കാമെന്നുമുള്ള വ്യവസ്ഥയുണ്ടാക്കി. ആ കരാറുമായി മുമ്പോട്ടു പോകുന്ന സമയം, കരാർ സഭയ്ക്കു നഷ്ടമുണ്ടാക്കുമെന്ന ഒരു വക്കീലിന്റെ തെറ്റായ ഉപദേശം ബിഷപ്പിന് ലഭിച്ചു. ജോസഫിനെതിരെ എന്നും പ്രവർത്തിച്ചിരുന്ന പുരോഹിതന്റെ കറുത്ത കൈകളും വക്കീലിന്റെ തെറ്റായ ഉപദേശത്തിന്റെ പിന്നിലുണ്ടായിരുന്നിരിക്കണം. സത്യത്തിൽ ശമ്പളക്കുടിശ്ശികയും മറ്റും നൽകുന്നത് യൂണിവേഴ്സിറ്റിയായിരുന്നു. ഏതായാലും, ബിഷപ്പും മാനേജ്മെന്റും വാക്കുമാറ്റി; സഭയ്ക്ക് ജോസഫിനെ ജോലിയിൽ തിരിച്ചെടുക്കാൻ സാധിക്കില്ലായെന്ന് അറിയിച്ചു. സഭാമിയുടെ സ്വപ്നങ്ങളും മനക്കണക്കും തെറ്റി. ആ വീട്ടമ്മ ആകെ തകർന്നു. ഈ പണം കിട്ടുമെന്ന് പ്രതീക്ഷയിൽ അമിതപലിശയ്ക്കു പോലും കടമെടുത്തിരുന്നു. മകളുടെ കല്യാണവും ഉറപ്പിച്ചിരു

ന്നു. പണം കിട്ടില്ലെന്നുറപ്പായപ്പോൾ, ആ കല്യാണം മാറിപ്പോയി. സാഭാവികമായും, ഇനിയേതേയെന്ന ചിന്തയിൽ സഭാമിയുടെ മനസാകെ തകർന്നടിയുകയായിരുന്നു. സഭയ്ക്ക് ഒരുവിധത്തിലും നഷ്ടം വരാത്ത ഒരു കാര്യത്തിലാണ്, സഹപ്രവർത്തനമായ പുരോഹിതന്റെയും വക്കീലിന്റെയും കുബുദ്ധിയിൽ, രൂപതാധികാരിയും കോളേജ് മാനേജ്മെന്റും ചേർന്ന്, പ്രതീക്ഷകളുമായി കഴിഞ്ഞ ഒരു സാധു കുടുംബത്തെ കുരുതി കഴിച്ചത്. യൂണിവേഴ്സിറ്റിയുടെ ചുവപ്പുനാടയ്ക്കുള്ളിൽ ട്രൈബ്യൂണൽ തീരുമാനം അവസാനദിവസം വരെ നീട്ടിക്കൊണ്ടുപോയി ജോസഫിനെ ജോലിയിൽനിന്നും ഒന്നും കൊടുക്കാതെ പുകച്ചു തള്ളാനായിരുന്നു മാനേജ്മെന്റ് പരിപാടിയിട്ടിരുന്നത്. ഈ ട്രൈബ്യൂണലെന്നു പറയുന്നതും മാനേജ്മെന്റ് തീരുമാനിക്കുന്നവരാണ്. ജോസഫിനോടുള്ള വിരോധം തീർക്കാൻ അരമനയിൽ ഒരു ആസൂത്രിതഗൂഢാലോചനയായിരുന്നു നടന്നത്.

‘ബലിയല്ല, കരുണയാണെന്നി

ക്കു വേണ്ട’തെന്ന് യേശു ഭഗവാൻ പറഞ്ഞു. എന്നാൽ, പാവങ്ങളോട് കരുണ കാണിക്കുന്ന ഒരു ചരിത്രം സഭയ്ക്കുണ്ടായിട്ടില്ല. നീതിക്കുവേണ്ടിയും സത്യത്തിനുവേണ്ടിയും നിലകൊള്ളുന്നുവെന്നു പറയുന്ന സഭയിൽ കരുണയെവിടെ? കാൽവരിയിൽ കുരിശിൽ മരിച്ച യേശുനാഥന്റെ സ്നേഹം സഭ പ്രകടിപ്പിക്കുന്നത് ക്രൂരതയുടെയും നിന്ദൃതയുടെയും ഭാഷയിലെങ്കിൽ, അതിനുള്ള മറുപടിയായിരുന്നു, സ്വന്തം ജീവൻ പകർന്നുകൊടുത്തുകൊണ്ട് സഭാമി സഭയ്ക്കു കാണിച്ചു കൊടുത്തത്. കേരള മനുസാക്ഷിയെ മുറിപ്പെടുത്തിയ അതിദാരുണമായ ഈ സംഭവം, തീർച്ചയായും ഇന്നുള്ളവരും, സഭയിൽ ജനിക്കാൻപോകുന്ന വരുംതലമുറകളും വിലയിരുത്തും. സഭയ്ക്കിഷ്ടമില്ലാത്തവരോട് പ്രതികാരാഗ്നി ജ്വലിപ്പിക്കുകയെന്നത് സഭയുടെ ചരിത്രമാണ്. ഗലീലിയോമുതൽ എം.പി. പോൾവരെയുള്ള മഹാമാർ സഭയുടെ ഈ പ്രതികാരചരിത്രധാരയിലുണ്ട്. .

കുളിമുറിയുടെ വാതിൽക്കൽ കൊലത്തൂണിയുമായി നീങ്ങിയപ്പോൾ സഭാമി മന്ത്രിച്ചുകാണും, ‘പ്രിയപ്പെട്ടവരേ, സമസ്തലോകത്തോടും ഞാനിന്നു യാത്ര പറയുന്നു. കൊതിതീരെ ജീവിക്കണമെന്നുണ്ടായിരുന്നു, സാധിച്ചില്ല. ഞാൻ മരണത്തെ പൂർകുന്നു..... എന്നോട് ക്ഷമിച്ചാലും!’

ആ പാവാം എത്രമാത്രം തലപുകച്ചു കാണും! സാധാരണ പെൺകുട്ടികളെപ്പോലെ ഗ്രാമീണയായ അവർ പ്രൊഫസറിന്റെ ജീവിതത്തിൽ ഒരിക്കൽ താങ്ങും തണലുമായി വന്നു. വിവാഹിതയായി, മക്കളായി, കുടുംബിനിയായി, പ്രതീക്ഷകളുമായി സന്തോഷത്തോടെ ജീവിച്ച നാളുകൾ ഇനിയൊരിക്കലും തിരിച്ചുവരാതെ അകന്നുപോകുന്നതുകണ്ട് അവൾ ഉത്കണ്ഠാകുലയായിട്ടുണ്ടാകും. പ്രതീക്ഷകൾ കൈവിടാതെ അവർ പിടിച്ചുനിൽക്കാൻ നോക്കി; സാധിച്ചില്ല.




മരണത്തിന്റെ വരണമാലയിൽനിന്നു മുഖിൽ അവൾ തലകുനിച്ചു കൊടുത്തു.

രണ്ടായിരം വർഷങ്ങൾക്കുമുമ്പ് കുരിശിൽനിന്ന് നാമനായ ക്രിസ്തു വിലപിച്ചു: 'പിതാവേ ഇവർ ചെയ്യുന്നത് എന്തെന്ന് ഇവർ അറിയുന്നില്ല. ഇവരോടു ക്ഷമിക്കണമേ'. അവിടുത്തെ ചുറ്റുംനിന്ന പുരോഹിതർ അന്നും ആർത്തഹ്വസിച്ചിരുന്നു, 'അവനെ ക്രൂശിക്കുക, അവനെ ക്രൂശിക്കുക' എന്ന്. അതേ പുരോഹിതരുടെ പിൻഗാമികളാണ്, ഇന്ന് മാനുഷമായി കഴിഞ്ഞ ഒരു കുടുംബത്തെ ക്രൂശിച്ച് ഇല്ലാതാക്കിയിരിക്കുന്നത്.

കൊലക്കയറും കൈയിലേന്തിനിന്ന ആ പാവം സ്ത്രീയുടെ കണ്ണുകളിൽനിന്ന് വേദനയുടെ കണ്ണുനീർ ഇറ്റിറ്റു വീണിരിക്കാം. നിശ്ശബ്ദതയിൽ അവരുടെ വീർപ്പുമുട്ടലും ഹൃദയമിടിപ്പും ആരെങ്കിലും ശ്രവിക്കുമെന്നവൾ പ്രതീക്ഷിച്ചുകാണും. 'നിന്റെ പ്രിയപ്പെട്ടവരേ ദുരന്തത്തിലേക്കു നയിച്ച ദുഷ്ടരായ പുരോഹിതരിൽനിന്നും വിടുതൽ നേടു' എന്ന അശരീരി അവൾ കേട്ടിരിക്കാം. അശരീരിയെ അനുസരിക്കുന്നതിനുമുമ്പ്, അവളുടെ തണുത്തുറഞ്ഞുപോയ മനസ്സിന്റെ അഗാധതയിൽനിന്നും ഒരു പ്രാർത്ഥന ഉയർന്നിരിക്കാം: 'നാമനായ യേശുവേ, എന്റെ പ്രാണനാമനെയും ഞങ്ങളുടെ പരക്കുപറ്റാത്ത കുഞ്ഞുങ്ങളെയും കാത്തു കൊള്ളണമേ! ഞാനിതാ എന്റെ ആത്മാവിനെ സമർപ്പിക്കുന്നു!'

അങ്ങനെ കോതമംഗലത്തുള്ള റോമൻ രാജമന്ദിരത്തിൽനിന്നും പേഗൻ പടത്തലവൻ വിധിച്ച വിധി അവൾ സ്വയം നടപ്പാക്കി. നിശ്ചലമായ ദേഹത്തിൽനിന്നും ദേഹിവിട്ടുപോയി. തലവേദനയിൽനിന്നും, എല്ലാ വേദനകളിൽനിന്നും അവൾ സ്വതന്ത്രയായി. എവിടെയും ശാന്തത, ശ്ലീശാന്തശാന്തത!....

പുരോഹിതരുടെ പാപത്തിന്, അവരെ നിലയ്ക്കുനിർത്താത്ത ഞങ്ങളുടെ പാപത്തിന്, മാപ്പുതരു, സഹോദരീ. ●



'സലോമി എന്നതിയേ, അവളെ കാണാത്തതെന്താ?'

കെ.കെ. സുനിൽ

(മാർച്ച് 21 - ലെ മംഗളം ഓൺലൈൻപത്രത്തിൽ വന്ന ലേഖനം - എഡിറ്റർ)

മരുമകളുടെ ജീവൻ മരണം കവർന്നെടുത്തെന്ന യാഥാർത്ഥ്യം ഉൾക്കൊള്ളാനാകാതെ വീടിനുള്ളിലാകെ പരതി നടക്കുകയാണ് പ്രൊഫ. ടി.ജെ. ജോസഫിന്റെ വൃദ്ധമാതാവ് ഏലിക്കുട്ടി.

വിറകുവെട്ടുംപോലെ മകനെ തീവ്രവാദിസംഘം കൺമുന്നിലിട്ടു വെട്ടി കൈപ്പത്തിയറുത്തെടുത്തതും, ജോലിയിൽനിന്നും പിരിച്ചുവിട്ട് സഭാനേതൃത്വം അനംമുട്ടിച്ചതും, ഒടുവിൽ മാനസികസംഘർഷത്തിന് ടിപ്പെട്ട് മരുമകൾ ഒരു തോർത്തുമുണ്ടിൽ ജീവനവസാനിപ്പിച്ചതുമൊക്കെ നേരിൽ കണ്ടതിന്റെ ആഘാതം ഈ എൺപത്തിയാറുകാരിയുടെ മനസിനെ വല്ലാതെ ഉലച്ചു കഴിഞ്ഞു. സലോമിയുടെ മരണം അന്വേതമുറപ്പാക്കിയിട്ടില്ലാത്ത പ്രൊഫ. ജോസഫിന്റെ കുടുംബത്തിന് ഈ വൃദ്ധമാതാവിന്റെ ഏങ്ങിക്കരച്ചിൽ സഹിക്കാവുന്നതിലും അപ്പുറത്താണ്.

സലോമിയുടെ മരണവിവരമറിഞ്ഞതിനെത്തുടർന്ന് പ്രൊഫ. ജോസഫിന്റെ സഹോദരി സിസ്റ്റർ സ്റ്റെല്ലയോട് രാവിലെ ഉറക്കമുണർന്നപ്പോൾ മുതൽ, സലോമി എവിടെയെന്നു തിരക്കുകയാണ് ഏലിക്കുട്ടി. 'സലോമി മരിച്ചുപോയി അമ്മേ'യെന്ന സിസ്റ്റർ സ്റ്റെല്ലയുടെ മറുപടി അവർക്കു വിശ്വസിക്കാനാകുന്നില്ല. 'എന്നിട്ട് നീയവളെ എനിക്കൊന്നു കാണിച്ചുതന്നില്ലല്ലോടി' എന്നു പറഞ്ഞു വിതുവിക്കുകയുണ്ടാകുന്നു. തലേദിവസം മരുമകളുടെ മൃതശരീരത്തിൽ അന്ത്യചുംബനം നൽകിയതുൾപ്പെടെയുള്ള കാര്യങ്ങൾ ആ വൃദ്ധമാതാവിന്റെ ബോധമനസിൽനിന്നും മാഞ്ഞുപോയിരിക്കുന്നെന്ന യാഥാർത്ഥ്യം വേദനയോടെയാണു സിസ്റ്റർ സ്റ്റെല്ല പങ്കുവയ്ക്കുന്നത്.

ജീവിതസാധാരണത്തിൽ ഈ മാതാവ് കടന്നുപോയ കനൽവഴികൾ സമാനതകളില്ലാത്തതാണ്. ചോദ്യപേപ്പർ വിവാദത്തെത്തുടർന്ന് തൊടുപുഴ ന്യൂമാൻ കോളജ് അധ്യാപകനായ മകൻ ഒളിവിൽ പോകേണ്ടിവന്നതു മുതൽ ഏലിക്കുട്ടിയുടെ ദുരന്തജീവിതത്തിന് തുടക്കമായി. തുടർന്ന്, മകനെ പോലീസ് വിലങ്ങുവച്ചു കൊണ്ടുപോകുന്നതും ജയിലിൽ തളുക്കുന്നതുമെല്ലാം ഈ അമ്മയ്ക്കു കാണേണ്ടിവന്നു.

2010 ജൂലൈ നാലിനു രാവിലെ പള്ളിയിൽനിന്നും മടങ്ങിവരുമ്പഴി ജോസഫിനെ തീവ്രവാദി സംഘം കാർ



സലോമിക്ക് ആദരാഞ്ജലികൾ!

വിശുദ്ധ സലോമി

ഇശേഷ്യസ് കലയന്താനി

മതമൗലികവാദികൾ കൈവെട്ടിമാറ്റിയ പ്രൊഫ.ടി.ജെ. ജോസഫിന്റെ ഭാര്യ സലോമിയുടെ മരണം മനഃസാക്ഷിയെ ഞെട്ടിക്കുന്നതാണ്. മതഭീകരന്മാർ ഒരു കുടുംബത്തെ കൊന്നു കൊലവിളിച്ച് വിജയക്കൊടി നാട്ടിയതിൽ അവർ സന്തോഷിക്കട്ടെ! എന്നാൽ, ഈ വിഷയത്തിൽ ഇടത്-വലത് പാർട്ടികളിലെ രാഷ്ട്രീയ നേതാക്കന്മാർ മൗനം പാലിച്ചത് അക്ഷന്തവ്യമാണ്. മതമേധാവികളുടെ കുപ്പായത്തിനുള്ളിലാണ് ആ സമുദായത്തിലെ ഭൂരിപക്ഷം ആളുകളുടെയും വോട്ട് എന്നു തെറ്റിദ്ധരിച്ചാണ് ഈ മൗനമെങ്കിൽ അത് സാക്ഷരകേരളത്തിന് അപമാനമാണ്. വോട്ടുകിട്ടാൻ വേണ്ടി മതമേധാവികളുടെ ബംഗ്ലാവുകളിൽച്ചെന്ന് നട്ടെല്ലുവളച്ചു നിൽക്കുന്ന നേതാക്കൾക്ക് പൊതുസമൂഹത്തിനുമുമ്പിൽ എങ്ങനെ നട്ടെല്ലുയർത്തിനിന്ന് നീതി നടത്തിക്കൊടുക്കാൻ കഴിയും?



തെരഞ്ഞെടുപ്പ് അടുക്കുമ്പോൾ നികുഷ്ട ജീവികൾ വിശുദ്ധജീവികളാകുന്ന അത്ഭുതം കണ്ട് അന്തംവിട്ടു നിൽക്കുകയാണ് കേരള ജനത. മതമേധാവികളുടെ ശകാരം പൂർണ്ണപരമാണെന്നു പറഞ്ഞ്, ചിരിച്ചുകൊണ്ട് അരമനയുടെ പടിയിറങ്ങിവരുന്ന സ്ഥാനാർത്ഥിയെ കാണുമ്പോൾ സഹതാപമല്ലാതെ മറ്റേതു വികാരമാണ് തോന്നുക? പ്രൊഫ.ജോസഫിന്റെ അനുഭവം സമൂഹത്തിന് നൽകുന്ന ഒരു വലിയപാഠമുണ്ട്- 'മതനേതാക്കളെ തൊട്ടുകളിച്ചാൽ അക്കളി തീക്കളി സൂക്ഷിച്ചോ' എന്ന്. അവിടെ നീതിയും ന്യായവും കരുണയും സ്നേഹവുമെല്ലാം പടിക്കുപുറത്ത്.

സ്വന്തം ജീവനെടുത്ത് വെള്ളിത്താലത്തിൽ വെച്ചുകൊടുത്ത് ഭർത്താവിന്റെ ശത്രുക്കളെ തൃപ്തിപ്പെടുത്തിയ സലോമി, മതാധ്വജം ബാധിക്കാത്ത മനുഷ്യമനസ്സുകളിൽ എക്കാലവും ഒരു വിശുദ്ധയായി തിളങ്ങിനിൽക്കും.

-കടപ്പാട്: 2014 മാർച്ച് 28 -ലെ മാതൃഭൂമി പത്രം

തടഞ്ഞുനിർത്തി പിടിച്ചിറക്കുമ്പോൾ ഹതഭാഗ്യയായ ഈ അമ്മയും കാരിലുണ്ടായിരുന്നു. ഏലിക്കുട്ടിയുടെ കൺമുമ്പിലിട്ടാണു മകന്റെ കൈപ്പത്തി മനസ്സാക്ഷിയില്ലാത്ത അക്രമിക്കുട്ടം വിറകുവെട്ടുംപോലെ അറുത്തുമാറ്റിയത്. ആ ഭയാനകകാഴ്ചയിൽ വിറങ്ങലിച്ചുപോയ അവരുടെ മനസിനു പിന്നീടൊരിക്കലും അതിൽ നിന്നും കരകയറാനായിട്ടില്ല. അമ്മയ്ക്കിപ്പോൾ എല്ലാത്തിനെയും വിട്ടൊഴിയാത്ത പേടിയാണെന്നു സിസ്റ്റർ സ്റ്റെല്ല പറയുന്നു.

ഈ ദുരന്തത്തിന്റെ ആഘാതം മാറുംമുമ്പേ താങ്ങും തണലുമാകുമെന്നു കരുതിയ സ്വന്തം സഭ മകനെ തള്ളിപ്പറയുന്നതും കുടുംബത്തിന്റെ അന്നംമുടക്കി ജോലിയിൽനിന്നും പിരിച്ചുവിടുന്നതും നിസ്സഹായതയോടെ അവർ നോക്കിനിന്നു. കോളജ് അധ്യാപകനായ മകനുമൊത്തു സംതൃപ്തിയോടെ കഴിഞ്ഞുവന്ന കുടുംബം റേഷനരി വാങ്ങി വിശപ്പടക്കിയപ്പോഴും യേശുക്രിസ്തുവിലുള്ള

വിശ്വാസം മുറുകെപ്പിടിച്ചു പരീക്ഷണങ്ങളെ നേരിടുകയായിരുന്നു, ഏലിക്കുട്ടി. ഒടുവിൽ, കോടതി പ്രൊഫ.ജോസഫിനെ കുറ്റവിമുക്തനാക്കിയപ്പോൾ ദൈവം കണ്ണുതുറന്നെന്നും സഭ കനിയുമെന്നും സലോമിയെപ്പോലെ ഏലിക്കുട്ടിയും അമിതപ്രതീക്ഷയിലായിരുന്നു. പക്ഷേ, ജീവനേക്കാളേറെ വിശ്വസിച്ചു ചേർത്തുപിടിച്ച സഭ വീണ്ടും കൈവിട്ടുവെന്നുറപ്പായപ്പോൾ സലോമി ഒരു തോർത്തുമുണ്ടിൽ ജീവനൊടുക്കി. ആ ദുരന്തം കൂടി കാണേണ്ടിവന്ന ഏലിക്കുട്ടിക്കു സ്വന്തം മനസ് പൂർണ്ണമായി കൈവിട്ടുപോയെന്ന യാഥാർത്ഥ്യം പോലും ഇപ്പോൾ തിരിച്ചറിയാനാകുന്നില്ല. പ്രൊഫ. ജോസഫിന്റെ മൂവാറ്റുപുഴയിലെ വസതിയിലുള്ള ഓരോ മുറിയിലും ഒരിക്കലും തിരിച്ചുവരാത്ത സലോമിയെ തേടുകയാണ്, ദുരന്തങ്ങൾ വേട്ടയാടിയ ഈ വൃദ്ധമാതാവ്. ഇതെല്ലാംകണ്ടു നിസ്സഹായരായി കണ്ണീരൊഴുക്കുകയാണ് ജോസഫും കുടുംബവും.

ചോദ്യപേപ്പർ വിവാദമാക്കിയത് മാനേജ്മെന്റുതന്നെ



ഡോ. സ്റ്റീഫൻ



[വിദ്യാത മലയാളം ഓൺലൈൻ മാധ്യമമായ 'മറു നാടൻ മലയാളം'-യിൽ, ശ്രീജിത്ത് ശ്രീകുമാരൻ ഡോ.സ്റ്റീഫനുമായി നടത്തിയ സംഭാഷണത്തിന്റെ വെളിച്ചത്തിൽ തയ്യാറാക്കി, 2014 ഏപ്രിൽ 2-ന് പ്രസിദ്ധീകരിച്ച റിപ്പോർട്ടിന്റെ സംഗ്രഹം-എഡിറ്റർ]

ടി.ജെ.ജോസഫിനോട് ഐക്യദാർഢ്യം പ്രഖ്യാപിച്ചതടക്കമുള്ള തെറ്റുകളുടെ പേരിൽ കോളേജിൽനിന്നു പിരിച്ചുവിടപ്പെടുകയും പിന്നീട് തിരിച്ചെടുക്കുകയും ചെയ്ത അധ്യാപകൻ ഡോ. സ്റ്റീഫൻ ഇപ്പോഴും പറയുന്നു, സർവ്വ കൗപ്പങ്ങളുടെയും കാരണം മാനേജ്മെന്റിന്റെ പിടിവാശിയാണെന്നു. ജോസഫിന്റെ കൈനഷ്ടമായതും സലോമിയുടെ ജീവൻ നഷ്ടമായതും ഒക്കെ മാനേജ്മെന്റിന്റെ ദുർവ്വാശികൊണ്ടാണെന്ന് തറപ്പിച്ച് പറയുകയാണ് ഇടയ്ക്ക് ജോലി നഷ്ടമായപ്പോൾ ഓട്ടോറിക്ഷ ഓടിച്ച് ഉപജീവനം നടത്തിയ ഈ സസ്യശാസ്ത്രജ്ഞൻ. കോളേജിൽ ബോട്ടണി വിഭാഗത്തിന്റെ ആഭിമുഖ്യത്തിൽ നടന്ന സെമിനാറിലായിരുന്നു, അന്ന് ജോസഫിനെ അനുകൂലിച്ച് സ്റ്റീഫൻ സംസാരിച്ചത്.

ഡോ.സ്റ്റീഫൻ ചോദിക്കുന്നു: 'സലോമിയുടെ രക്തക്കുറുപ്പ് മായ്ച്ച് കളയാൻ സഭാനേതൃത്വത്തിന് കഴിയുമോ? വിശ്വസിക്കുന്നത് സത്യദൈവത്തിൽ ആണെങ്കിൽ, പിതാക്കന്മാർ ആ പാവം മനുഷ്യന്റെ കാൽ കഴുകി മാപ്പ് പറയട്ടെ. സലോമിയുടെ രക്തക്കുറുപ്പ് തലമുറകളുടെമേൽ പതിക്കാതിരിക്കാൻ വിശ്വാസികൾ ഒരുമിച്ചുനിന്നു; മാനേജ്മെന്റ് മനസ്സിലാക്കണമെന്നോടെ വഴങ്ങി; ടി.ജെ.ജോസഫിനെ തിരിച്ചെടുത്തു.

ഞാൻ ടി.ജെ.ജോസഫിനെ പുറത്താക്കിയതിന് അത് ഒരു കാരണം മാത്രമാണ്. പ്രധാന കാരണം അതല്ല. ഉഴവൂർ സെന്റ് സ്റ്റീഫൻസ് കോളേജിൽ ബിഎസ്സിക്ക് ബോട്ടണി പഠിക്കാത്ത, എംഎസ്സിക്ക് ബോട്ടണി പഠിക്കാത്ത, ഒരാളെ ബോട്ടണി പ്രൊഫസറായി നിയമിച്ചു. ഈ ഇന്റർവ്യൂ ബോർഡിലിരുന്ന് അഴിമതി നടത്തിയത് തൊടുപുഴ ന്യൂമാൻ കോളേജിലെ പ്രിൻസിപ്പലായിരുന്ന ടി.എം. ജോസഫാണ്. ഇതുചോദ്യം ചെയ്തതിനാണ് എന്നെ കോളേജിൽ നിന്ന് സസ്പെൻഡ് ചെയ്തത്. ഇതിൽ പ്രതിഷേധിച്ച് ആ നവംബർ 26-ന് തിരുവനന്തപുരം സെക്രട്ടറിയേറ്റിനു മുൻപിൽവെച്ച് ഞാനൊരു നിരാഹാരസമരം പ്രഖ്യാപിച്ചു. പക്ഷേ, എന്റെ സഹോദരങ്ങളെയും കുടുംബാംഗങ്ങളെയും ഉപയോഗിച്ച് എന്നെ ഭ്രാന്താശുപത്രിയിൽ അടയ്ക്കുകയായിരുന്നു മാനേജ്മെന്റ് ചെയ്തത്.

കുടുംബാംഗങ്ങളെ ഭീഷണിപ്പെടുത്തി ഈ പ്രിൻസിപ്പലും മാനേജ്മെന്റും ചേർന്നാണ് എന്നെ ഭ്രാന്തനാക്കി ഞനരമാസത്തോളം പൈങ്കുളം ഭ്രാന്താശുപത്രിയിൽ അടപ്പിച്ചത്. എന്നെയും ടി.ജെ.ജോസഫിനെയും പുറത്താക്കുമെന്നായിരുന്നു എന്റെ കുടുംബാംഗങ്ങളെ ധരിപ്പിച്ചിരുന്നത്. പിന്നീട് എട്ട് മാസം കഴിഞ്ഞാണ് എന്നെ തിരിച്ചെടുത്തത്. ഇപ്പോഴും വിദ്യാർത്ഥികളുടെയും നാട്ടുകാരുടെയും ഇടയിൽ എന്ന് ഒരു ഭ്രാന്തനായി ചിത്രീകരിക്കുകയാണ് പ്രിൻസിപ്പലും മറ്റും.

ടി.ജെ.ജോസഫിനെ പുറത്താക്കാൻ കാരണം നോക്കിയിരുന്ന ചിലർ ചോദ്യപേപ്പർ വിവാദം സൃഷ്ടിക്കുകയായിരുന്നു എന്നതാണ് സത്യം. വിവാദം ഉണ്ടാക്കിയത് തൊടുപുഴ ന്യൂമാൻ കോളേജിലെ പ്രിൻസിപ്പൽ ടി.എം. ജോസഫും മലയാളം വിഭാഗത്തിലെ ഫാദർ മാനുവൽ പിച്ചുളക്കാടനുമാണെന്നു ഞാൻ പറയും. അല്ലെങ്കിൽ, കേവലം ഒരു ക്ലാസിലെ 25 കുട്ടികൾ മാത്രമെഴുതിയ ഒരു ചോദ്യപേപ്പർ എങ്ങനെ വിവാദമാകും? പ്രിൻസിപ്പലിനും ആ അച്ചന്റുമുള്ള വൈരാഗ്യമാണ് ആ പ്രശ്നമെല്ലാം ഉണ്ടാക്കിയത്. ഇതൊരു വലിയ പ്രശ്നമായിരുന്നില്ലേല്ലോ. അവിടെത്തന്നെ പരിഹരിക്കാമായിരുന്നു. അതിനു നിൽക്കാതെ സാറിന്റെ കൈ വെട്ടിച്ചു. ഭാര്യയെ ആത്മഹത്യ ചെയ്യിപ്പിച്ചു. ആ കുടുംബം തകർത്തു. വിവാദമെന്നു പറയുന്ന ചോദ്യപേപ്പർ പുറത്ത് പോയതിനും കാരണക്കാർ ഇവർ തന്നെയാണ് ഞാനിപ്പോഴും കരുതുന്നത്.

സാർ ഇത്രയും കാലം പുറത്തുനിൽക്കാൻ പ്രധാന കാരണം കോളേജ് മാനേജർ ഫാ.മലേക്കുടിയാണ്. ടി.ജെ.ജോസഫ് ഈ കോളേജിലേക്ക് മടങ്ങിവരുമെന്ന് അദ്ദേഹത്തിനു നിർബന്ധമുണ്ടായിരുന്നു. അവസാനം അദ്ദേഹത്തിന്റെ ഭാര്യയുടെ മരണം വേണ്ടിവന്നു അധികാരികളുടെ കണ്ണുതുറപ്പിക്കാൻ.

കോളേജിലുള്ള അധ്യാപകരിൽ ഭൂരിഭാഗവും ടി.ജെ.ജോസഫിന് അനുകൂലനിലപാടുള്ളവർ തന്നെയാണ്. പക്ഷേ, പലർക്കും അതു പുറത്തുപറയാൻ ഭയമായിരുന്നു. ഇനിയും അവിടെത്തന്നെ ജോലി ചെയ്യേണ്ടെന്ന ചിന്തയാണ് പല അധ്യാപകരെയും മാനേജ്മെന്റിനു വഴങ്ങാൻ പ്രേരിപ്പിക്കുന്നത്. ഞാൻ ഒരു സംഭവം പറയാം: ടി.ജെ.ജോസഫ് സാറിനെതിരായ കൈവെട്ടിൽ പ്രതിഷേധിക്കാനായി കേരളത്തിലുള്ള മൊത്തം അധ്യാപകർ പണിമുടക്കി പ്രകടനം നടത്തിയിരുന്നു. ഞാനും കാഷ്വൽ ലീവെടുത്ത് അതിൽ പങ്കെടുത്തയാളാണ്. കോളേജിലെ ഭൂരിഭാഗം അധ്യാപകരും അന്ന് കാഷ്വൽ ലീവ് എടുത്ത് ആ പണിമുടക്കിൽ പങ്കെടുത്തിരുന്നു.

എന്നാൽ മാനേജർ ഫാ.മലേക്കുടി അധ്യാപകരെ ഭീഷണിപ്പെടുത്തി ലീവ് ക്യാൻസൽ ചെയ്യിച്ചു. കേരളത്തിലെ അധ്യാപകർ മുഴുവൻ ടി.ജെ.ജോസഫിനെതിരായ അതിക്രമത്തിൽ പ്രതിഷേധിച്ചപ്പോൾ സ്വന്തം കോളേജിലെ അധ്യാപകരെ മാനേജ്മെന്റ് അതിൽനിന്നും ഭീഷണിപ്പെടുത്തി പിന്തിരിപ്പിച്ചു.

ഏറ്റവുമൊടുവിൽ ഇപ്പോൾ ജോസഫിനെ തിരിച്ചെടുത്തതിന് പ്രധാന കാരണം സലോമി എന്ന ആ പാവം സ്ത്രീയുടെ ആത്മഹത്യ തന്നെയായിരുന്നു. പിന്നെ പ്രതിപക്ഷ നേതാവ് വിഎസ് അച്യുതാനന്ദന്റെ ഇടപെടലും... ഫോൺ: 9447612913 ■



ആരോട് കുമ്പസാരിക്കും?

കെ.എം.ജെ.പയസ്

(ലേഖകന്റെ 'തോന്നിക' എന്ന ബ്ലോഗിൽനിന്ന്-എഡിറ്റർ)

കുമ്പസാരക്കുട്ടിലിരിക്കുന്നത് ദൈവത്തിന്റെ പ്രതിനിധിയാണുപോലും, പ്രതിനിധി. കൂട്ടത്തിൽ ജോലിചെയ്യുന്നവന്റെ കൃതികാലുവെട്ടി, സീനിയോരിറ്റി തട്ടിയെടുക്കാൻ അവനെ മതഭ്രാന്തന്മാർക്ക് ഒറ്റുകൊടുക്കുന്ന യുദ്ധാസുമാരും ദൈവത്തിന്റെ പ്രതിനിധികളായി ആ കുട്ടിലുണ്ട്. അധോലോകസംഘങ്ങൾ പോലും തങ്ങളുടെ കൂട്ടത്തിലുള്ളവനെ സംരക്ഷിച്ചു നിർത്തുന്ന പാരമ്പര്യം കാത്തുസൂക്ഷിക്കുന്നവരാണ്. എന്നാലിവടെയോ? മുമ്പേ തയ്യാറാക്കിയ തിരക്കഥയിലെന്നപോലെ ആ കുഞ്ഞാടിനെയവർ വലിച്ചു ദൂരെയെറിഞ്ഞു, തള്ളിപ്പറഞ്ഞു. സാധാരണ വിശ്വാസികൾ ഇതൊന്ന് പ്രത്യേകം നോട്ടുചെയ്യുന്നത് നന്നായിരിക്കും. ഒരാവശ്യം വന്നാൽ, മൂന്നല്ല മൂപ്പൽ പ്രാവശ്യം അവർ നിങ്ങളെ തള്ളിപ്പറയും. അവരേയും ആ കുട്ടിൽ കാണാം.



ഞാനിത്രയും എഴുതിയത്, ഇന്നലെ ഇടവക ധ്യാനവും കഴിഞ്ഞ് രാത്രി 9-ന് വീട്ടിലെത്തിയ ഭാര്യ നാളെ കുമ്പസാരമാണെന്നും, കുടുംബാംഗങ്ങളെയെല്ലാം കൊണ്ടുചെല്ലണമെന്ന് അച്ഛൻ പറഞ്ഞിട്ടുണ്ടെന്നും പറഞ്ഞുകേട്ടപ്പോഴാണ്. എതിർത്ത് ഞാനൊന്നും പറഞ്ഞില്ല. ഈയിടെയായി പറച്ചിലൊക്കെ നിർത്തിവെച്ചിരിക്കുകയായിരുന്നു. എന്തിനു പറയണം? പറഞ്ഞിട്ടെന്തു പ്രയോജനം? തിന്മയുടെ ശക്തികൾ താണുവെക്കുമ്പോൾ, അന്ധകാരശക്തികൾ അധികാരസ്ഥാനത്തമരുമ്പോൾ അശരണർക്കും ആലംബഹീനർക്കും അത്താണിയാവേണ്ട ആത്മീയാചാര്യന്മാർ ഉടുതുണി ഉരിയപ്പെടുന്ന പാഞ്ചോലിയെ നിസ്സംഗതയോടെ നോക്കിയിരുന്ന കൗരവസഭയിലെ ആചാര്യന്മാരെപ്പോലെ നിർഗുണന്മാരാകുമ്പോൾ, വെറുമൊരു കുമ്പിയായ ഞാനെന്തിന് ഒരു തുത്തുകുണുക്കി പക്ഷിയാവണം? അതുകൊണ്ടാണ് വാരിധാനിക്കാട് പള്ളിപ്രശ്നത്തെപ്പറ്റി ഒന്നും പോസ്റ്റ് ചെയ്യാതിരുന്നത്. അവിടെ നടന്ന സംഭവത്തിന്റെ സത്യാവസ്ഥ അറിഞ്ഞാൽ, തന്റേടമുള്ളവനാണെങ്കിൽ തലപ്പത്തുള്ളവന്റെ തന്ത്രയ്ക്കു വിളിക്കും. അടച്ചിട്ട പള്ളി തുറന്നത്, ഇടവകജനങ്ങൾ മെത്രാനോട് ക്ഷമ പറഞ്ഞപ്പോഴാണ്! ഇവരും ആ കുട്ടിൽ കേറുമ്പോൾ ദൈവത്തിന്റെ പ്രതിപുരുഷന്മാരാണത്രെ!

പ്രൊഫസർ ജോസഫ് സാറിന്റെ ഭാര്യ ആത്മഹത്യ ചെയ്യുകയും തുടർന്ന് ജോസഫ് സാർ, അദ്ദേഹത്തിന്റെ സഹോദരി എന്നിവർ സഭയുടെ കരുണയാചിക്കുകയും ചെയ്ത സന്ദർഭത്തിൽ ഇന്നു പത്രത്തിൽ അദ്ദേഹത്തെ മാനുഷികപരിഗണനയുടെ പേരിൽ പുനർനിയമിക്കാൻ കോതമംഗലം രൂപത തീരുമാനിച്ചിരിക്കുന്നുവെന്ന വാർത്ത കാണാൻ കഴിഞ്ഞു. ഞാനൊന്ന് പ്രതികരിച്ചോട്ടെ ?

ഫുുുുുുുുുുുു ■



ദൂരന്തങ്ങളുടെ കൊഴുത്ത ചവർപ്പു കുടിച്ചുവറ്റിക്കാൻ നിയോഗിക്കപ്പെട്ടവനാണു നരൻ. അതിൽ മനുഷ്യനിർമ്മിത മഹാ ദൂരന്തങ്ങളെ ചരിത്രം പേർത്തും പേർത്തും എരിച്ചുപുളിച്ചുതികട്ടിക്കൊണ്ടിരിക്കും. ഔഷധ പ്രയോഗത്തിന്റെ ആവശ്യകത ഓർമ്മിപ്പിച്ചുകൊണ്ടു മരിക്കും. സലോമിയുടെ ദൂരന്തം അങ്ങനെ യൊന്നാണ്. ചേർത്തലയിലൊരമ്മയുടെ അടുത്തു മൂലക്കരം ചോദിച്ചുചെന്നപ്പോൾ മൂലയനുത്തിട്ട് അവർ പിടഞ്ഞുവീണു മരിച്ചത്രെ! ആ അമ്മ മനുഷ്യവർഗ്ഗത്തെ അടിമത്തത്തിൽ തളച്ചിടാൻ ആവിർഭവിച്ച രാജകീയമാസിസത്തിന്റെ രക്തസാക്ഷിയാണ്. സലോമിയുടെ ദൂരന്തത്തിന്റെ ആഴം വർദ്ധിപ്പിക്കുന്നത് അതൊരു മതനിർമ്മിതമഹാദൂരന്തമാണെന്നുള്ളതാണ്. മനുഷ്യനെ നന്മയിലേക്കു നയിക്കാൻ ആവിർഭവിച്ചതാണല്ലോ മതം. ഒരിക്കലും സംഭവിക്കരുതാത്ത ഈ ദൂരന്തത്തിന്റെ പ്രഹരശക്തി വളരെ കൂടുതലാണ്. ഇതറിയാവുന്നതുകൊണ്ടുതന്നെ നമ്മുടെ മുഖ്യധാരാമായുമങ്ങളിൽ മിക്കതും സരിതയുടെ പ്രാധാന്യം സലോമിക്കു കൊടുത്തില്ല. ചരിത്രത്തിന് ആഘാതചികിത്സ നൽകാൻപോന്ന ഈ ദൂരന്തത്തെ പവിത്രമായ ലക്ഷ്യങ്ങളോടെ ഉപയോഗിച്ചില്ലെങ്കിൽ, സലോമിയുടെ ആത്മാവ് കത്തോലിക്കാ മതനവീകരണപ്രസ്ഥാനങ്ങൾക്കു മാപ്പു നൽകില്ല എന്ന തിരിച്ചറിവാണ് തൊടുപുഴയിൽ ഒരു മൗനജാഥ നടത്താനും അനുശോചന സമ്മേളനം നടത്താനും 'കേരള കത്തോലിക്കാ സഭാനവീകരണ പ്രസ്ഥാനം' (KCRM) ന്റെ പ്രേരിപ്പിച്ചത്.

കെ.സി.ആർ.എം-ന്റെ ആശയങ്ങൾ 'ഞങ്ങളാണി ഏല'ത്തിന്റെ സുഗന്ധംപോലെ ഇടുക്കി ജില്ലയിൽ വ്യാപിക്കുന്നുണ്ടെങ്കിൽ അതിന്റെ ക്രെഡിറ്റ് ശ്രീ. റെജി ഞങ്ങളാണിന്നും ചെല്ലേണ്ടതാണ്; ഒപ്പം ഈ പ്രതികരണപരിപാടി ഒരു വമ്പിച്ച വിജയമാക്കി

സലോമിക്ക് ആദരാഞ്ജലി! കെ.സി.ആർ.എം-ന്റെ നേതൃത്വത്തിൽ തൊടുപുഴയിൽ ജനരോഷമിരമ്പി!

ഇപ്പൻ



ഫ്രാൻസിസ് മാർപ്പാപ്പായുടെ പ്രബോധനങ്ങൾക്കു പുല്ലുവില കൊടുത്ത് മുഖസ്വർഗ്ഗത്തിൽ വിഹരിക്കുന്ന കേരളത്തിലെ കോമാളിത്തൊഴിയാദികളായ മെത്രാൻപരിഷകൾക്കെതിരെയുള്ള പ്രതികരണപരിപാടി വിഡ്ഢികളുടെ ദിനത്തിൽതന്നെ ആകുന്നതാണുചിത്രം എന്ന തിരിച്ചറിവായിരിക്കണം, ജാഥയും പൊതുസമ്മേളനവും ഏപ്രിൽ ഒന്നിനു നടത്താൻ സംഘാടകരെ പ്രേരിപ്പിച്ചത്.



സലോമിക്ക് ആദരാഞ്ജലികൾ!

യതിന്റെയും. പള്ളിയിൽ വീണ കുഞ്ഞുമോളുടെ കണ്ണീർ ചോക്ക ലേറ്റ് നൂണയിച്ച് വറ്റിക്കാൻ ശ്രമിക്കാതെ, വല്ലഭന്റെ വാശിയോടെ കർത്താവിന്റെ മുന്തിരിത്തോട്ടത്തിലെ പൂല്ലരിഞ്ഞു മുന്നേറുകയാണദ്ദേഹം, അവിടെ. ഇടുക്കി ജില്ലാകമ്മിറ്റിക്കു കീഴിൽ മേഖലാ കമ്മിറ്റികളായിക്കഴിഞ്ഞു. തൊടുപുഴ മേഖലാകമ്മിറ്റിയാണ് സലോമിയുടെ ദുരന്തത്തിനുശേഷം പത്രസമ്മേളനം വിളിച്ചുകൂട്ടി സമരപരിപാടികൾ പ്രഖ്യാപിച്ചത്. കർത്താവ് ആവശ്യപ്പെട്ട കരുണ ലവലേശമില്ലെങ്കിലും, യൂദാസിന്റെ ഭീരുത്വം ആവശ്യത്തിനുമേറെയുള്ള മെത്രാന്മാർ ജോസഫിനെ തിരിച്ചെടുക്കാൻ തീരുമാനിച്ചു. 'ജോയിന്റ് ക്രിസ്ത്യൻ കൗൺസിലി'ന്റെ നേതൃത്വത്തിൽ കോതമംഗലം ബിഷപ്പ്സ് ഹൗസിന്റെ മുമ്പിൽ ഒരു സമര പരിപാടി ആരംഭിച്ചാൽ, പഴയതു പോലെ അഴിച്ചുവിട്ടു കടിപ്പിക്കാൻ ശുനകന്മാരെ കിട്ടുകയില്ലെന്ന് അവർക്കറിയാം. സലോമിയുടെ ആത്മാവിന്റെ സാന്നിധ്യം ഏതു ശുനകവിശ്വാസിയെയും വാലും ചുളിച്ച് ഓരിയിട്ടോടാൻ പ്രേരിപ്പിക്കും.

ഫ്രാൻസിസ് മാർപ്പാപ്പായുടെ പ്രബോധനങ്ങൾക്കു പുല്ലുവില കൊടുത്ത് മുഴുസമർപ്പത്തിൽ വിഹരിക്കുന്ന കേരളത്തിലെ കോമാളിത്തൊപ്പിയാദികളായ മെത്രാൻപരിഷകൾക്കെതിരെയുള്ള പ്രതികരണപരിപാടി വീഡ്ഡികളുടെ ദിനത്തിൽത്തന്നെ ആകുന്നതാണുചിതം എന്ന തിരിച്ചറിവായിരിക്കണം, ജാമയും പൊതുസമ്മേളനവും ഏപ്രിൽ ഒന്നിനു നടത്താൻ സംഘാടകരെ പ്രേരിപ്പിച്ചത്. ന്യൂമാൻ കോളേജിന്റെ ഭാഗത്തുനിന്നും മുന്നരയ്ക്കു തുടങ്ങാനാണു തീരുമാനിച്ചിരുന്നതെങ്കിലും, കേരളത്തിന്റെ നാനാഭാഗത്തു നിന്നും എത്തിച്ചേരാനുള്ളവരിൽ ഭൂരിപക്ഷംപേരും ആത്മാവിൽ യുവത്വവും മനസ്സിൽ ജ്ഞാനവൃദ്ധത്വവും ശരീരത്തിൽ കാലനിർമ്മിതവൃദ്ധത്വവും പേറുന്നവ

രായതുകൊണ്ട് നാലരയ്ക്കേ ആരംഭിക്കാനായുള്ളൂ.

രാവിലേമുതൽ മൈക്ക് അനുൺസ്മെന്റുമായി ചുറ്റിത്തിരിഞ്ഞിരുന്ന ജീപ്പ് മുന്നിലെ അ. കെ.സി.ആർ.എം.-ന്റെ കൊടികളും പ്ലാക്കാർഡുകളും പ്രവർത്തകർ ഏറ്റുവാങ്ങി. റെജി ഞളളാനി നെഞ്ചുവിരിച്ച്, തല ഉയർത്തിപ്പിടിച്ച്, വഴിവക്കിൽ ഉൽക്കണ്ഠാഭരിതരായി നോക്കി നിന്നിരുന്ന ഭീരുക്കളായ വിശ്വാസികളിൽ ആത്മവിശ്വാസം നിറച്ചുകൊണ്ട്, ഒരു കുരിശുചുമന്ന് മുന്നിൽ നടന്നു. ആ വലിയ കുരിശ് മെത്രാന്മാർ വിശ്വാസികളിൽ അടിച്ചേൽപ്പിക്കുന്ന അനവധി കുരിശുകളുടെ പ്രതീകമായിരുന്നു. സലോമിയുടെ ചിത്രങ്ങളും വഹിച്ചുള്ള ജാമയെ വഴിപോക്കരും, കെട്ടിടങ്ങളുടെ വരാന്തകളിൽ കുട്ടംകുടി നിന്നവരും ബസ്യാത്രക്കാരും, ജാതി മതഭേദമന്യേ അതീവമായ ആദരവോടെയാണ് നോക്കിനിന്നത്. സ്ത്രീകളുടെയും കുട്ടികളുടെയും മുഖങ്ങൾ ശോകമുകുമാകുന്നതു കാണാമായിരുന്നു. ഏപ്രിലിന്റെ ക്രൂര്യത്തെ മൗനമായി ശാസിച്ചുകൊണ്ടു സർവ്വതിനും സാക്ഷിയായ സൂര്യഭഗവാൻ മേഘ പാളികൾക്കുള്ളിൽ ഒളിച്ച് അനുകൂലമായ കാലാവസ്ഥ ഒരുക്കി. പുരോഹിതപ്പരിഷകളെ യഹോവാ നിർദ്ദയം ശാസിക്കുന്ന തിരുവചനങ്ങൾ റെജി ഞളളാനിയുടെ ഭാവപൂഷ്പകലമായ ശബ്ദത്തിൽ റിക്കാർഡുചെയ്തുവെച്ചിരുന്നത് അനുൺസ്മെന്റ് വാഹനത്തിൽ നിന്നും പരന്നൊഴുകി. ജാമ ഏതാണ്ട് ഒരു മണിക്കൂർ നീണ്ട് പുതിയ പ്രൈവറ്റ് ബസ്സാൻറിനടുത്ത് സമ്മേളനസ്ഥലത്തെത്തി. ജാമയിൽ നൂറുകണക്കിനാളുകൾ പങ്കെടുത്തു. കണിശമായും ഇതൊരു പെരുത്ത സംഖ്യയല്ല. അസംബന്ധങ്ങളുടെ പിറകെയാണല്ലോ ആൾക്കൂട്ടം മിക്കപ്പോഴും. എന്നാൽ ഈ ജാമയിൽ അനേകായിരങ്ങൾ മനസ്സുകൊണ്ടു പങ്കെടുത്തിട്ടുണ്ട്.

റെജി ഞളളാനിയുടെ അദ്ധ്യക്ഷതയിൽ അഞ്ചരയ്ക്ക് പൊതു സമ്മേളനം ആരംഭിച്ചു. ഉദ്ഘാടകനായ പുലിക്കുന്നേൽ സാർ ശാരീരികമായ എല്ലാ അവശതകളും മറന്ന് എത്തിയിരുന്നു. പ്രവർത്തകർ താങ്ങിപ്പിടിച്ചാണ് അദ്ദേഹത്തെ കൊണ്ടിരുത്തിയത്. നാല്പതുവർഷക്കാലം സഭാനേതൃത്വത്തെ ഒറ്റയ്ക്കു വിറപ്പിച്ചു നിർത്തിയ ആ വൃദ്ധനരശാർദൂല സാന്നിധ്യംതന്നെ പ്രേക്ഷകർക്ക് അനുഗ്രഹമായി. ഭോഹയിട്ടെത്തിയ ഡേവീസ് കാച്ചപ്പിള്ളിയച്ചനെയും ജോൺ കവലക്കാട്ടച്ചനെയും കാണികൾ കണ്ണുകൾകൊണ്ട് കൗതുകപൂർവ്വം ഉഴിഞ്ഞുകൊണ്ടിരുന്നു. ലോകത്തോടുള്ള സ്നേഹംകൊണ്ടും അവനവനോടുള്ള സ്നേഹംകൊണ്ടും തന്ത്രശാലികളാകുന്നവരുണ്ട്. ഫ്രാൻസിസ് മാർപ്പാപ്പാ ഭോഹയും തൊപ്പിയും ഊരാത്തത് ലോകത്തോടുള്ള സ്നേഹംമൂലം തന്ത്രശാലിയായതുകൊണ്ടാണ്. വിശ്വാസികളുടെമേൽ ഭോഹയ്ക്കിന്നുള്ള മാന്ത്രികസ്വാധീനം മനസ്സിലാക്കി, കൂടുതൽ നവീകരണവാദികളായ പുരോഹിതർ ഭോഹയിട്ട് പരസ്യമായിരംഗത്തെത്തിയിരുന്നെങ്കിൽ! ജോയിന്റ് ക്രിസ്ത്യൻ കൗൺസിൽ നേതാക്കളായ ലാലൻ തരകൻ, ആന്റോ കോക്കാട്ട്, ജോസഫ് വെളിവിൽ, ഫെലിക്സ് പുല്ലടൻ, വി.കെ. ജോയി, അഡ്വ. വറുഗീസ് പറമ്പിൽ; കെ.സി.ആർ.എം. ഭാരവാഹികളായ പി.എസ്.ജോസഫ്, കെ. ജോർജ്ജ് ജോസഫ്, കെ.കെ. ജോസ്, ഇപ്പൻ, ഷാജു തറപ്പേൽ, ജോസാൻണി, സി.വി.സെബാസ്റ്റ്യൻ എന്നിവരും; കെ.സി.ആർ.എം. തൊടുപുഴ റീജിയണൽ കമ്മിറ്റി ഭാരവാഹികളായ അഡ്വ. ജോസ് ജോസഫ് ആരക്കുന്നേൽ, മനോജ് കോക്കാട്ട്, എം.വി.മത്തായി, മാത്തുക്കുട്ടി വട്ടക്കുന്നേൽ, അഗസ്റ്റിൻ കരിങ്കുന്നം, അഡ്വ. ജോസ് പാലിയത്ത്, വി.ജെ. ജോയി, ജോസുകുട്ടി മുലേച്ചാലിൽ, ജോസ് കാരൂപറമ്പിൽ, സിസിലി തോമസ് എന്നി

KCRM പരിപാടികളുടെ അവലോകനവും തുടർപരിപാടികളുടെ പ്ലാനിംഗും സംഘടനാകാര്യങ്ങളും

2014 ഏപ്രിൽ 26-ാം തീയതി, ശനിയാഴ്ച 2 പി.എം. മുതൽ, പാലാ ടോസ് ചേമ്പർ ഹാളിൽ

അദ്ധ്യക്ഷൻ : ശ്രീ. പി.എസ്. ജോസഫ് (KCRM സംസ്ഥാന ചെയർമാൻ)
ചർച്ച നയിക്കുന്നത് : ശ്രീ. കെ.കെ. ജോസ് (KCRM സംസ്ഥാന സെക്രട്ടറി) ശ്രീ. റെജി തെളൊനി (KCRM ഇടക്കി ജില്ലാ പ്രസിഡന്റ്) അഡ്വ. ജോസ് ജോസഫ് (KCRM തൊടുപുഴ റീജിയണൽ കമ്മിറ്റി പ്രസിഡന്റ്) ശ്രീ. ജോസ് പുവത്തേട്ട് (KCRM മണ്ണയ്ക്ക നാട് റീജിയണൽ കമ്മിറ്റി പ്രസിഡന്റ്)

സഭയിലും സമൂഹത്തിലും പൗരോഹിത്യത്തിന്റെ പിടിച്ചുപറ്റലും അതിക്രമങ്ങളും വർദ്ധിച്ചുകൊണ്ടിരിക്കുന്ന ഇന്നത്തെ സാഹചര്യത്തിൽ KCRM - ന്റെ പ്രസക്തി കൂടിവരുകയാണ്. അടുത്ത കാലത്ത് KCRM ഇടപെട്ട വിഷയങ്ങളിലെല്ലാംതന്നെ മികച്ച ഫലം കാണുകയുണ്ടായി. മണ്ണയ്ക്കനാട്ടെ വിശ്വാസി സമൂഹത്തോടൊപ്പംനിന്നു നടത്തിയ പ്രവർത്തനങ്ങൾ ഉടൻതന്നെ ഫലംകണ്ടു. പ്രൊഫ. ടി.ജെ. ജോസഫിന്റെ സഹ ധർമ്മിണി സലോമിയുടെ മരണത്തെത്തുടർന്ന് KCRM ഇടക്കി ജില്ലാ കമ്മിറ്റിയും തൊടുപുഴ റീജിയണൽ കമ്മിറ്റിയുംചേർന്ന് തൊടുപുഴ കേന്ദ്രീകരിച്ചു നടത്തിയ പ്രവർത്തനങ്ങളായിരുന്നു, അവസാനത്തേത്. ഈ പരിപാടികളെക്കുറിച്ചെല്ലാം വിലയിരുത്തലുകൾ നടത്തി, അപാകത കൾ പരിഹരിച്ച്, തുടർ പരിപാടികൾ പ്ലാൻ ചെയ്ത് നമുക്ക് ശക്തമായി മുന്നോട്ടുപോകേണ്ടതുണ്ട്.

മറ്റൊന്ന്, KCRM - ന്റെ പ്രാദേശികക്കമ്മിറ്റികൾ സംഘടിപ്പിക്കാൻ താൽപര്യപ്പെട്ട് പലയിടങ്ങളിൽനിന്നും അഭ്യർത്ഥനകൾ വരുന്നുണ്ട് എന്നതാണ്. ഈ സാഹചര്യത്തിൽ, KCRM - ന്റെ പ്രവർത്തനങ്ങൾ മറ്റു പ്രദേശങ്ങളിലേക്കുകൂടി വ്യാപിപ്പിക്കാനാവശ്യമായ സംഘടനാസംവിധാനത്തെക്കുറിച്ചും നമുക്ക് ആലോചിക്കേണ്ടതായുണ്ട്.

KCRM - ന്റെ എല്ലാ പ്രവർത്തകരെയും അനുഭാവികളെയും 'സത്യജാല' വായനക്കാരെയും KCRM - നെ ശക്തിപ്പെടുത്താനും വ്യാപകമാക്കാനും ഉദ്ദേശിച്ചു നടത്തുന്ന ഈ ചർച്ചാസമ്മേളനത്തിലേക്കു ഹാർദ്ദമായി ക്ഷണിക്കുന്നു.

ആദരവുകളോടെ, **കെ.കെ. ജോസ് കണ്ടത്തിൽ** (സംസ്ഥാന സെക്രട്ടറി, KCRM)

വരുംചേർന്ന് വേദി സമ്പന്നമാക്കി. അനുകൂലമായ കോടതിവിധികളുണ്ടായിട്ടും ഡിസ് മിസലിൽ തുടരുന്ന സ്കൂൾ ജീവനക്കാരിയാണ് സിസിലി തോമസ്. പെണ്ണുങ്ങളുടെ പിടഞ്ഞുമരണങ്ങളെ പെരുന്നാളുകളായി ആഘോഷിക്കുന്ന മെത്രാൻ മനഃശ്ശമിതിക്കുമുന്നിൽ അടുത്ത 'പ്രസൂദേത്തി' താൻ എന്ന മട്ടിലാണ് സിസിലിച്ചേച്ചി സ്റ്റേജിലിരുന്നത്.

സലോമി മരിച്ച ദിവസം തനിക്ക് ഉറങ്ങാൻ സാധിച്ചില്ലെന്ന് പുലിക്കുന്നേൽ സാർ പറഞ്ഞു. ഇടയന്മാർ കുഞ്ഞാടുകളുടെ ഘാതകരാകുന്നത് അവരുടെ ഒടുങ്ങാത്ത പണക്കൊതിമൂലമാണെന്ന് അദ്ദേഹം ചൂണ്ടിക്കാട്ടി. വിശ്വാസികളുടെ സമ്പത്ത് കൈവശം വച്ചനുഭവിക്കുന്ന നാല്പത്തഞ്ച് കുട്ടിരാജാക്കന്മാരാണ് കേരളത്തിലെ മെത്രാന്മാർ. ചർച്ച് ആക്ട് നടപ്പിലാക്കി ഈ അവസ്ഥ മാറ്റാൻ ശ്രമിച്ചില്ലെങ്കിൽ ഇത്തരം ദുരന്തങ്ങൾ ഇനിയും ആവർത്തിച്ചുകൊണ്ടിരിക്കും.... ആ ശാർദ്ദുലഗർജ്ജനം തൊടുപുഴയിലെമ്പാടും മുഴങ്ങി.

ഇത്തവണ സിനഡിനുമുമ്പ് അൽഫോൻസാമ്മയുടെ കബറിടത്തിലെത്തി കാപ്പികൂടിച്ചു പിരിഞ്ഞ മെത്രാന്മാർ അടുത്ത സിനഡിനുമുമ്പ് സലോമിയുടെ കബറിടത്തിലെത്തി മാപ്പുപറഞ്ഞിട്ടേ പോകാവൂ എന്ന് കാച്ചപ്പിള്ളി അച്ചൻ പറഞ്ഞത് ജനങ്ങൾ കരഘോഷങ്ങളോടെയാണ് സ്വീകരിച്ചത്. പ്രസംഗകലകൊണ്ട് കത്തിക്കയറിയിട്ട് കവലക്കാട്ടച്ചനാണ്. അറിവില്ലാത്ത വിശ്വാസികളെ നിക്ഷിപ്തതാൽപര്യങ്ങളോടെ ഇളക്കിമറിക്കാൻ കിട്ടുന്ന ഒരവസരവും മതമാഫിയാത്തലവന്മാർ പാഴാക്കാറില്ലെന്ന് അച്ചൻ പറഞ്ഞു. രണ്ടുദഹരണങ്ങൾ അദ്ദേഹം ചൂണ്ടിക്കാട്ടി. അദ്ദേഹം ബാംഗ്ലൂറായിരുന്ന സമയത്ത് 'മുഹമ്മദ് ദ ഇഡിയറ്റ്' എന്ന പേരിൽ 'ഡക്കാൻ ഹെറാൾഡ്' ഒരു കഥ പ്രസിദ്ധീകരിച്ചതിന്റെ പേരിൽ പത്രമോഫീസ് ആക്രമിക്കപ്പെട്ടു. ബാംഗ്ലൂർ ഇളക്കിമറിഞ്ഞു. കർഹ്യ വേണ്ടിവന്നു. വാസ്തവം വെളിപ്പെട്ടപ്പോൾ കലാപത്തിനു കോപ്പുകൂട്ടിയവർതന്നെ ലജ്ജിതരായി. കേരളത്തിലെ മലയാളം വാരികയിൽ വന്ന ഒരു കഥയുടെ നേർ തർജ്ജമയായിരുന്നത്രേ അത്!

പ്രവാചകനായ നബിതിരുമേനിയുമായി ഒരു ബന്ധവുമില്ലാത്ത കഥ. ഗാഡ് ഗിൽ -കസ്തുരിരംഗൻ റിപ്പോർട്ടുകളുടെ പേരിൽ മെത്രാന്മാർ കുഞ്ഞാടുകളെ ഇളക്കിമറിച്ച് അക്രമത്തിനു പ്രേരിപ്പിക്കുന്നതും അതിന്റെ പേരിൽ പുറംവാതിലിലൂടെ അധികാരത്തിന്റെയും സമ്പത്തിന്റെയും കീഴ് നിറയ്ക്കുന്നതുമാണ് അദ്ദേഹം രണ്ടാമതായി ഉദാഹരിച്ചത്. കാള പെറ്റെന്നു കേട്ടാലുടനെ കയറെടുക്കാൻ ഓങ്ങിയിരിക്കുന്ന വിശ്വാസികളാകുന്ന മർക്കടത്താമരരെ കള്ളുകുടിപ്പിച്ച് വാലിൽ തേളിനെക്കാണ്ടു കുത്തിച്ചു കയറുരി വിടരുതെന്ന് അദ്ദേഹം ഓർമ്മിപ്പിച്ചു. മുകളിലേക്കു നോക്കിനോക്കി പിടലി ഉളുക്കുന്ന വ്യാജആത്മീയതയിൽനിന്നു വിശ്വാസികളെ മോചിപ്പിച്ച്, ചുറ്റുപാടുമുള്ള മനുഷ്യരെ നോക്കുന്ന യഥാർത്ഥ ആത്മീയതയിലേക്ക് ഉണർത്തണമെന്ന് അദ്ദേഹം ഉദ്ബോധിപ്പിച്ചു. നാനാജാതിമതസ്ഥരടങ്ങിയ സദസിനെ ഇരുത്തി ചിന്തിപ്പിക്കുന്നതായിരുന്നു അദ്ദേഹത്തിന്റെ പ്രഭാഷണം.

എറണാകുളത്ത് ഏറ്റെടുത്തു നടത്തിയ സമര പരിപാടികളുടെ വിജയങ്ങൾ ഓരോന്നായി ചൂണ്ടിക്കാട്ടി പ്രവർത്തകരുടെ ആത്മവിശ്വാസം വളർത്താൻ പോന്നതായിരുന്നു ജോസഫ് വെളിവിളിന്റെ പ്രസംഗം. 'ഇന്നു ഞാൻ നാളെ നീ' എന്ന മട്ടിൽ കോളേജിൽനിന്ന് പിരിച്ചുവിടപ്പെട്ട പുറത്തു നിൽക്കുന്ന പ്രൊഫ. സെബാസ്റ്റ്യൻ കെ. ആന്റണിയുടെയും പ്രൊഫ. ജോയി മൈക്കിളിന്റെയും പരിതാപകരമായ അവസ്ഥയിലേക്കു വിരൽ ചൂണ്ടിയാണ് ഫെലിക്സ് പുല്ലുടൻ സംസാരിച്ചത്. ആത്മഹത്യയ്ക്കും ചിത്തഭ്രമത്തിനും ഇടയിലൂടെ ആർത്തനാദംപോലെ പായുന്ന ജീവിതം പേറേണ്ടിവരുന്ന അവരുടെ ഭാര്യമാരെയും സിസിലിമാരെയും മോനിക്കാമാരെയും മെത്രാന്മാരുടെ ആർത്തിയുടെ തീക്കുഴിയിൽ തള്ളിയിടാൻ ഇനി അനുവദിക്കില്ലെന്ന വികാരം പിന്നീടു വന്ന എല്ലാ പ്രാസംഗികരും പങ്കുവെച്ചു. ജനഹൃദയങ്ങളെ പ്രകമ്പനം കൊള്ളിക്കാൻ പോന്നതായിരുന്നു, ഓരോ പ്രസംഗവും.

'നിക്ഷിപ്തജീവി' നിഘണ്ടുവിൽ സ്ഥാനം പിടിക്കുന്ന തിനുമുസ്

-റോഷൻ ഫ്രാൻസിസ്



അത്മായരുടെ പ്രശ്നങ്ങൾ ചർച്ചചെയ്യാൻ ഒരു സ്ഥിരം ഡയലോഗ് സംവിധാനം ഉണ്ടാക്കണമെന്ന്, കുറെ നാൾ മുമ്പ് ഡോ. ജെയിംസ് കോട്ടൂർ എഴുതുകയുണ്ടായി. അതുണ്ടായില്ലെങ്കിൽ, ഇപ്പോൾ നടക്കുന്ന പരസ്യമായ ചെളി വാരിയേർ കൂടുതൽ രൂക്ഷമായേക്കുമെന്ന് അദ്ദേഹം അതിൽ മുന്നറിയിപ്പു നൽകുകയും ചെയ്തിരുന്നു. മറ്റൊരു നിർദ്ദേശവും അദ്ദേഹം വെച്ചിരുന്നു- സഭയുടെ നിരവധിയായ പ്രസിദ്ധീകരണങ്ങൾ അത്മായരുടെ വ്യത്യസ്തങ്ങളായ അഭിപ്രായപ്രകടനങ്ങൾക്കു വേണ്ടിക്കൂടി തുറക്കണമെന്നും, സംശയങ്ങൾക്ക് യുക്തമായ മറുപടി നൽകാൻ ശ്രദ്ധിക്കണമെന്നും. ഒന്നും സംഭവിച്ചില്ല. പരമോന്നത ബഹുമാന്യനായ ആലഞ്ചേരിപ്പോലും, ഇക്കാര്യങ്ങൾ സൂചിപ്പിച്ചു കൊണ്ടുള്ള ഡോ. കോട്ടൂരിന്റെ കത്തിനോട് പ്രതികരിച്ചില്ലെന്നാണ് കേട്ടത്.

അതുകൊണ്ടെന്തു സംഭവിച്ചു? അണ്ണാൻ കുഞ്ഞും തന്നാലായത് എന്നതുപോലെ സോഷ്യൽ മീഡിയായിലൂടെ സർവ്വരും കോതമംഗലം രൂപതയ്ക്കെതിരായി അണിനിരന്നു. ചെവി തുളയ്ക്കുന്ന ഭാഷയാണ് ഫെയ്സ് ബുക്കിലൂടെ ലോകമലയാളികൾ പറഞ്ഞതും കേട്ടതും. ഈ പെരുക്കിൽ പങ്കെടുത്തതോ ദശലക്ഷക്കണക്കിന് വിശ്വാസികളും! ഫെയ്സ് ബുക്കെന്നു കേട്ടിട്ടുള്ള സർവ്വരുടെയും മുമ്പിലെത്തി, ഈ പോസ്റ്റുകൾ. ഒരു തമാശയെന്തെന്നാൽ, സഭ ചെയ്തതു ന്യായമാണെന്നു പറയാൻ ഒരൊറ്റ കുഞ്ഞാടും തയ്യാറായില്ല എന്നതാണ്. അവസാനം രൂപത മുട്ടുമടക്കി.

ഇതേ മീഡിയായുടെ വെടിയാണ് ഇടുക്കി മെത്രാനും ഏറ്റത്. അടിയന്തിരയോഗം എറണാകുളത്ത് വിളിച്ചുചേർത്ത് പ്രശ്നത്തിനു തടയിടാൻ അന്ന് മാർ ആലഞ്ചേരിക്ക് കഴിഞ്ഞുവെന്നു സമാധാനിക്കാം. മെത്രാന്റെ പോയ വില ആരു തിരിച്ചു കൊടുക്കും? മീഡിയായാകട്ടെ തക്കം

ഇവിടെ നടക്കുന്ന കാര്യങ്ങൾ അപ്പപ്പോൾ മാർപ്പാപ്പാ അറിഞ്ഞുകൊണ്ടാണിരിക്കുന്നത് എന്നു സാരം. ചുരുക്കം പറഞ്ഞാൽ, വട്ടായിയുടെ ഹില്ലേലൂയാ മാജിക്കോ മെത്രാന്മാരുടെ ഇടയലേഖനാഭിഷേകമോ ഒന്നുകൊണ്ടു തീരുന്നതല്ല, ഇന്നത്തെ സഭയുടെ അകത്തുള്ള പ്രശ്നങ്ങൾ

പാർത്തിരിക്കുന്നു, വേറെയും ഒന്ന് രണ്ടു മെത്രാന്മാരുടെ നേരെ കണ്ണും നട്ട്, അല്ലെങ്കിൽ അടുത്ത അവസരം നോക്കി.

വളരെ കുറഞ്ഞ ഒരു കാലംകൊണ്ട് മെത്രാൻ എന്ന പദത്തിന്റെ വില കുത്തനെ ഇടിഞ്ഞിരിക്കുന്നുവെന്നു പറയാതെ വയ്യ. 'ഒരണയ്ക്കെട്ട്' എന്നതുപോലെ ഇവിടെ കുറെയേറെ മെത്രാന്മാർ ഉണ്ടെന്നുള്ളതു മാത്രമല്ല കാരണം. കാഞ്ഞിരപ്പള്ളിയിൽ ഒരു മെത്രാന്റെ ഡ്രൈവറെ ഊതിപ്പിച്ച പോലീസുകാരന് അടുത്ത ദിവസം ട്രാൻസ്ഫർ! തിരുവനന്തപുരത്ത് മെത്രാന്റെ കാർ റാത്രിയിൽ 'അതിദീർഘമായ' പതിനഞ്ചു മിനിട്ട് തടഞ്ഞിട്ട ട്രാഫിക് പോലീസുകാർക്ക് സ്ഥലംമാറ്റം! വണ്ടി തടഞ്ഞാൽ ഉള്ളിൽ മെത്രാനാണോ എന്നു നോക്കുകയാണെന്നു തോന്നുന്നു, ആദ്യം പോലീസ് ചെയ്യേണ്ടത്. മെത്രാന്റെ ഈ ഊറ്റം കാണിക്കാവുന്ന അപൂർവ്വം ചില രാജ്യങ്ങളിൽ ഒന്നുമാത്രമാണ് ഭാരതം. സ്പിരിറ്റ് കടത്താൻ ഏറ്റവും നല്ല മാർഗ്ഗം, ഒരാൾ മെത്രാൻവേഷം കെട്ടി ഉള്ളിലിരിക്കുകയാണെന്നു തോന്നുന്നു. ട്രാൻസ്ഫർ ആഗ്രഹിക്കുന്ന പോലീസ് കാർക്കും ഈ സാഹചര്യം ഉപകാരമായേക്കാം.



ഇതൊക്കെയാണെങ്കിലും, ഇന്നേറ്റവും വലിയ വെല്ലുവിളി നേരിടുന്നത് മെത്രാന്മാർതന്നെയാണ്. പള്ളിയിൽ ചെന്നാലും പാസ്റ്ററൽ കൗൺസിലിൽ ചെന്നാലും ആമ്മേൻ വിളിയോട് ആമ്മേൻ വിളി; പുറത്തോട്ടിറങ്ങിയാലോ, പൂർപ്പാട്ടും! 'അൽഫോൻ സിയ'നുള്ളിൽ ഗംഭീരമായി സിനഡ് നടത്തിയ മെത്രാന്മാരുടെ കാലുകൾ അതിനു പുറത്തേക്കിറങ്ങിയപ്പോൾ മുതൽ ഇടറിത്തുടങ്ങിയെന്നത് ഒരു വസ്തുതയാണ്. മാധ്യമങ്ങളെ എത്ര കാലം ചങ്ങലയ്ക്കിട്ടു നിർത്തും? ഇടുക്കി പ്രശ്നത്തിലും കോതമംഗലം പ്രശ്നത്തിലും സഹിഷ്ണുത പാലിച്ച മനോരമ, ഇടുക്കി മെത്രാന്റെ ബദ്ധശത്രുവായ പി.റ്റി തോമസിനെ, മികച്ച എം.പിമാരിലെ മികച്ചസ്ഥാനം ഈ ഇലക്ഷൻ സമയത്തുതന്നെ നൽകി ആദരിച്ചിരിക്കുന്നു! മാധ്യമങ്ങളുടെ ഉള്ളും നീറുകയാണോ? കണ്ണൂർ ഒരു മെത്രാൻ ഉണ്ടായ കാര്യം പത്രങ്ങളുടെ കോണിലാണ് അച്ചടിച്ചു വന്നത്. പലരും അതു മിണ്ടിയതേയില്ല. രാഷ്ട്രീയക്കാർ അവരുടെ നീരസം 'നികൃഷ്ടജീവി'യിലൂടെ പ്രകടിപ്പിച്ചു. ഇപ്പോൾ ജനം, സഭ എവിടൊക്കെ വീഴുന്നുവെന്നു ആകാംക്ഷാപൂർവ്വം നോക്കിയിരിക്കുന്നു, ആഘോഷിക്കാൻ.

മറ്റൊരു തമാശകൂടി കേൾക്കാൻ ഇട വന്നു. അത് ഇറ്റലിയിൽ നിന്നാണ്. സഭ ഫ്രാൻസിസ് മാർപ്പാപ്പായുടെ വഴിയെ നടക്കണം എന്നു കരുതുന്ന കുറെ അത്മായർ, CCR Int'l (Catholic Church Reformation Int'l) എന്നൊരു സംഘടനയ്ക്ക് കഴിഞ്ഞ വർഷം രൂപംകൊടുത്തു. കേട്ടതു ശരിയാണെങ്കിൽ, അതിന്റെ തലപ്പത്തിരിക്കുന്നത് മാർപ്പാപ്പായുടേതെന്ന മുൻപരിചയക്കാർ. ഈ സംഘടനയിൽ നിരവധി ഭാരതീയരും ഉണ്ടെന്നാണ് കേട്ടത്. ഇവിടെ നടക്കുന്ന കാര്യങ്ങൾ അപ്പപ്പോൾ മാർപ്പാപ്പാ അറിഞ്ഞുകൊണ്ടാണിരിക്കുന്നത് എന്നു സാരം. ചുരുക്കം പറഞ്ഞാൽ, വട്ടായിയുടെ ഹല്ലേലൂയ മാജിക്കോ മെത്രാന്മാരുടെ ഇടയലേഖനാഭിഷേകമോ ഒന്നുകൊണ്ടു തീരുന്നതല്ല, ഇന്നത്തെ സഭയുടെ അകത്തുള്ള പ്രശ്നങ്ങൾ. പഴയിടത്തും, മണ്ണയ്ക്കനാട്ടും വാരിയാനിക്കാട്ടും മാത്രമല്ല, എവിടൊക്കെ വൈദികരുടെ തോന്നുസങ്ങൾ ഉണ്ടാകുന്നോ അവിടൊക്കെ അത്മായർ ഉണരുന്നു. ചെന്നാക്കുന്നിൽ നാടകനടിയെയും വികാരിയച്ചനെയും ആ രാത്രിയിൽത്തന്നെ ഇടവകജനം അരമനയിൽ എത്തിച്ചു. അടങ്ങിയിരിക്കുന്നുവെന്നു കരുതുന്ന അത്മായർ പൊട്ടിയൊഴുകാൻ തയ്യാറെടുത്തിരിക്കുന്ന അഗ്നിപർവ്വതങ്ങളെയാണ് ഓർമ്മിപ്പിക്കുന്നത്.

ഇതിനൊരു പരിഹാരമുണ്ടോ? ഉണ്ട്. ആദ്യം ഈ പിതാക്കന്മാർ ജനങ്ങളുടെ ഇടയിലേക്കിറങ്ങി അവരിൽ ഒരാളായിത്തീരണം. അവരുടെ പ്രശ്ന

ങ്ങൾ പഠിക്കുകയും പ്രശ്നപരിഹാരത്തിന് അവരോടൊപ്പം പരിശ്രമിക്കുകയും വേണം. വടക്കേ ഇന്ത്യയിൽ സൈക്കിളിൽ യാത്രചെയ്യുന്ന മെത്രാന്മാരുണ്ട്. മിക്ക മെത്രാന്മാരും സ്വന്തം വണ്ടി സ്വയം ഡ്രൈവ് ചെയ്താണ് യാത്ര ചെയ്യുന്നതും.

ഓരോ രൂപതയും അതിലെ സർവ്വസ്വത്തുക്കളും സ്വന്തം പിതാവ് സമ്പാദിച്ചുതന്നതാണെന്ന മട്ടിലാണ് ഓരോ മെത്രാനും ഇപ്പോൾ കൈകാര്യം ചെയ്യുന്നത്. പരിഷ്കാരങ്ങളോ, തുല്യക്കിനെ ഓർമ്മിപ്പിക്കുന്നതും. കാഞ്ഞിരപ്പള്ളിയിൽ അടുത്തിടെ ഉണ്ടായ ഒരു നിയമമാണ്, പ്രീകാനാ കോഴ്സിൽ വയു-വരൻമാരുടെ മാതാപിതാക്കളും കൂടി പങ്കെടുക്കണമെന്നത്. മാതാപിതാക്കന്മാർ പറയുന്നത് അപ്പാടെ കേൾക്കുന്ന ഒരൊറ്റ കുടുംബം കാണിച്ചു തരാമോ പിതാക്കന്മാരോ? രണ്ടു തല ഒരുമിച്ചു ചിന്തിക്കുന്ന കുടുംബങ്ങൾതന്നെ കുറവ്. പ്രായപൂർത്തിയായ വയുവരന്മാരുടെ അവകാശത്തിലും സ്വാതന്ത്ര്യത്തിലും മാതാപിതാക്കന്മാർ ഇടപെട്ടുകൊണ്ടിരിക്കണമെന്നു പറയുന്നത്, എന്തു ന്യായം?

അത്മായർ വിയർപ്പൊഴുക്കി സമ്പാദിച്ച പണം കൊണ്ട് അവരുടെ തലയ്ക്കു വിലപറയുന്ന ഈ സമ്പ്രദായം ഇവിടെനിന്നു തുടച്ചു മാറ്റിയേ തീരു. വനിതാ കമ്മീഷന്റെ ചെയർമാനായി ഇടുക്കി ബിഷപ്പ്! അത്മായ കമ്മീഷന്റെ ചെയർമാനായി കാഞ്ഞിരപ്പള്ളി ബിഷപ്പ്! അത്മായകമ്മീഷനിലുള്ള താകട്ടെ, ഒരൊറ്റ അത്മായനും! ഇതിനേക്കാൾ അപഹാസ്യമായ വാർത്തകൾ കേരളജനത കേൾക്കാതിരിക്കട്ടെ. ഓപ്പറേഷൻ ബോധംകെടുത്തിവേണോ, അതോ സുബോധത്തോടെ വേണോ എന്നേ ഇനി മെത്രാന്മാർ തീരുമാനിക്കേണ്ടതുളളൂ. അതുവരെയെത്തിനിൽക്കുന്നു, കാര്യങ്ങൾ. മെത്രാനു പര്യായപദമായി 'നികൃഷ്ടജീവി' നിഘണ്ടുവിൽ സ്ഥാനം പിടിക്കുന്നതിനുമുമ്പ് എന്തെങ്കിലും ചെയ്താൽ അത്രയും നന്ന്.



സത്യജ്വാല

പരസ്യങ്ങൾ സ്വീകരിക്കുന്നു!

Cover Back Full -Colour	- 12000
Cover Back Inside -Colour	- 10000
Cover Front Inside-Colour	- 12000
Inside Full -B/w	- 7000
Inside Half -B/w	- 4000
Inside Qtr. -B/w	- 2000



വൈദികന്റെ മരണം
കൊലപാതക
മെന്നു പിതാവ്.
എ.കെ. ആന്റണിക്കു
പരാതി നൽകി

പെരുവനാഥം: മലയാളി വൈദികൻ ആന്ധ്രയിൽ ദുരുഹ സാഹചര്യത്തിൽ മരണമടഞ്ഞതു കൊലപാതകമെന്ന പരാതിയുമായി പിതാവ് രംഗത്തെത്തി. ആന്ധ്രയിലെ ഖമ്മം ജില്ലയിൽ അശ്വരാവു പേട്ടയിൽ വികാരിയും അധ്യാപകനുമായിരുന്ന കണയങ്കവയൽ പൊട്ടനാനിയിൽ ഫാ. ആന്റണി ജോസഫാണ് മാർച്ച് 27-ന് മരിച്ചത്. ഷുഗറിന്റെ അളവ് താഴ്ന്ന് ഗുരുതരാവസ്ഥയിലായി മരണം സംഭവിക്കുകയായിരുന്നുവെന്നാണ് രൂപതയിൽ നിന്നുള്ള ഫോൺ സന്ദേശം.

ഇതനുസരിച്ച് പിതാവ് പി.ജെ. ജോസഫും കണയങ്കവയൽ സെന്റ് മേരീസ് പള്ളി വികാരിയുമടക്കം 12 പേർ ഫാ. ആന്റണിയുടെ സംസ്കാര ചടങ്ങുകൾക്കായി സ്ഥലത്തെത്തി. സാഭാവിക മരണമെന്ന നിലയിൽ തിടയ്ക്കത്തിൽ സംസ്കാരത്തിനുള്ള ക്രമീകരണങ്ങൾ ഒരുക്കിയതും മൃതദേഹം വികൃതമായിരുന്നതും ഇവരിൽ സംശയമുണർത്തി.

പോസ്റ്റുമോർട്ടം ആവശ്യപ്പെട്ടതോടെ ആന്ധ്രയിലെ മലയാളികളായ മറ്റു വൈദികർ പിതാവ് അടക്കമുള്ളവരോടു തട്ടിക്കയറുകയായിരുന്നു. പിറ്റേന്ന് അടുത്തുള്ള ആശുപത്രിയിൽ പോസ്റ്റുമോർട്ടത്തിനുശേഷം മൃതദേഹം കഴിഞ്ഞ് രണ്ടിന് ആന്ധ്രയിൽതന്നെ സംസ്കരിച്ചു. ഫെബ്രുവരി 25-ന് ഫാ. ആന്റണി പിതാവ് ജോസഫിനയച്ച കത്തിൽ തന്റെ ജീവൻ അപകടത്തിലാണെന്നും തനിക്കെന്തെങ്കിലും സംഭവിച്ചാൽ അതിനു ഉത്തരവാദി ചില വൈദികരായിരിക്കുമെന്നും പേരു സഹിതം സൂചിപ്പിച്ചിരുന്നു. കത്ത് ലഭിച്ച് ഒരു മാസത്തിനുശേഷം ഇദ്ദേഹം മരിച്ചു. ഫെബ്രുവരി 24-ന് ഫാ. ജോസ് പ്ലാത്തോട്ടത്തിലിനു മരുന്നു വാങ്ങാൻ പോയപ്പോൾ തന്റെ ബൈക്കിനു പിന്നിലായി രണ്ടു ബൈക്കുക

'വെറുമൊരു പാപ്പരാമെന്ന പാപ്പനെന്ന് വിളിക്കല്ലേ!'



ഇന്ദുലേഖ

'ചർച്ച് ആക്ട്' പുലിക്കുന്നേൽ സാറിന്റെ മസ്തിഷ്കത്തിൽ വിളഞ്ഞ ആശയമാണെന്നും കാശിന്റെ കത്തലു കൊണ്ട് അതു പ്രചരിപ്പിച്ച് അതിന്റെ പിതൃത്വം ഏറ്റെടുത്ത് ചിലർ കയ്യടി നേടുന്നതു ശരിയല്ലെന്നും ധ്വനിപ്പിച്ചുകൊണ്ട് സെബാസ്റ്റ്യൻ സാർ എഴുതിയതു വായിച്ചു. കോഴികുട്ടവളുടെ തലയിലാണു പൂട എന്നതു കൊണ്ട് ഞാൻ പെട്ടെന്ന് തലയിൽ തലോടിപ്പോയി. തുവൽ എന്റെ തലയിലാണെന്നേ ഉള്ളൂ. മജ്ജയും മാംസവും ഒക്കെ പുലിക്കുന്നേൽ സാറിന്റേതുതന്നെ. ആലുക്കാസ് ജവലറിയുടെ ലേഡി മോഡൽ അതിന്റെ ഉടമസ്ഥയാണെന്നു പറഞ്ഞു ഞെളിഞ്ഞു നടന്നാൽ ആരു വക വെക്കും? 'ചർച്ച് ആക്ട്' പ്രചരിപ്പിക്കാൻ വേണ്ടി ഈ കുഞ്ഞുപെണ്ണ് കാശല്ല, കല്യാണച്ചന്തവിലയും ഖൽബും പ്രാണനുമാണ് പണയം വെച്ചിരിക്കുന്നത്. 44 ലക്ഷം രൂപാ ഞങ്ങൾക്കു കടമുണ്ട്. രേഖകൾ ഹാജരാക്കാം. ഞങ്ങളുടെ ഒരുക്കോടി രൂപാ വിലയുള്ള കെട്ടിടത്തിന് ഇന്നാ രെങ്കിലും ഒരു പൈസാ വില പറയുമോ? പുലിക്കുന്നേൽ സാറിന്റെ ആശയത്തിന്റെ വില ശരിക്കും അറിയുന്നതുകൊണ്ടാണ് ഞങ്ങൾ ഇല്ലായ്മയിലും 'പരസ്യമായി' ധൂർത്തടിക്കുന്നത്.

ളിൽ അഞ്ചുപേർ കുറുവടികളുമായി പിന്തുടർന്നതായും അമിതവേഗത്തിൽ ബൈക്ക് ഓടിച്ച് രക്ഷപ്പെടുകയായിരുന്നുവെന്നും ഫാ. ആന്റണി കത്തിൽ സൂചിപ്പിക്കുന്നു.

കത്തിൽ പരാമർശിക്കുന്ന വൈദികർ ചേർന്ന് മകനെ കൊലപ്പെടുത്തുകയായിരുന്നുവെന്നാണു ജോസഫിന്റെ ആരോപണം. മരണത്തിൽ അന്വേഷണം നടത്തണമെന്നാവശ്യപ്പെട്ട് ഇദ്ദേഹം കേന്ദ്ര മന്ത്രി എ.കെ. ആന്റണിക്കു പരാതി നൽകി. ■

ഗാഗുൽത്താ ഇന്ന്



ഇവിടെ കയ്യൊപ്പം സുമാർ സിനഡുകൾ കൂടി ദൈവവും സീസറും തങ്ങൾതന്നെയെന്നും, സഭയുടെ സുരക്ഷയ്ക്കായി മനുഷ്യപുത്രരെ ബലിയാടാക്കുന്നതുചിതമെന്നും

ഇടയലേഖനങ്ങളിരിക്കുന്നു;

ഗാഗുൽത്തായിൽ കുരിശുകൾ നിറയുന്നു...

ഇവിടെ യൂദാസുമാർ ആത്മഹത്യചെയ്യാതെ

ഈ സംസ്കാരത്തിന്റെ നദീതടത്തിലിരുന്ന്

പീലാത്തോസുമാരായി

ചോരപുരണ്ട കൈകൾ കഴുകുന്നു

നദീജലം ചുവക്കുന്നു....

വിധിയുടെ കോഴികുക്കുന്നതിനുമുമ്പ്,

‘ഈ ദൈവദൂഷകനെ ഞാനറിയുകയില്ല,

അവനെ ക്രൂശിക്കുക’ എന്ന്

മൂന്നാമതും അമ്പത്തിമൂന്നാമതും

കൊന്തയുരുട്ടിപ്പറഞ്ഞ പത്രോസുമാർ,

കണ്ണീരുമുടിയകാലത്തിന്റെ

നിഷ്ഠൂരമായ കണ്ണുകൾ കാണുകവേ

‘ഗുരോ, നീ തന്നെ ദൈവപുത്രൻ’

എന്നാണയിട്ടു പറയുന്നു;

കണ്ണീരിന്റെ നിറം ചുവക്കുന്നു...

എന്നാൽ.....

രക്തംചിന്തി, മാംസം വേർപെട്ട്

അസ്ഥികൂടമായ മനുഷ്യചേതനേ,

എല്ലുറപ്പാൽ കല്ലറ തകർത്തു നീ പുറത്തുവരുമ്പോൾ,

വഞ്ചകരായ അവർ പഞ്ചഭൂതങ്ങളും വരണ്ട്

നാവൊട്ടി വെറുങ്ങലിച്ചുനിന്നുപോകുന്നത്

ഞങ്ങളിന്നേ കാണുന്നു;

അപ്പോൾ,

ഉരിഞ്ഞെടുക്കപ്പെട്ട സത്യത്തിന്റെ ചൊരയൊലിപ്പിൽ

നീ വിതച്ചു വിളയിച്ചെടുത്ത സ്വാതന്ത്ര്യബോധമുട്ടി

നിന്റെ ശക്തിക്കു രക്തവും മാംസവുമേകാൻ,


ഒരു പുതിയ അശ്വമേയത്തിനായി

നിന്റെ അജയ്യതയെ അണിയിച്ചൊരുക്കാൻ

ഇതാ, ഇവിടെ ഞങ്ങൾ.....!

ജോർജ്ജ് മുലേച്ചാലിൽ

പിരിച്ചുവിട്ട പ്രൊഫ. സെബാസ്റ്റ്യൻ ആന്റണിക്കെതിരെ കോളേജ് മാനേജ്മെന്റ് സുപ്രീംകോടതിയിൽ



ഇത് പ്രഫസർ സെബാസ്റ്റ്യൻ കെ. ആന്റണി.. സെന്റ് ആൽബർട്ട് കോളേജിലെ മലയാളവിഭാഗത്തിൽ ജോലിചെയ്തിരുന്ന ഇദ്ദേഹത്തെ 2009 ജനുവരി ഒന്നിന് കോളേജിൽ നിന്നും പുറത്താക്കി. ഹൈക്കോടതിയും എം ജി

ത്തുന്ന കോളേജുകളിൽ വേറെയും അദ്ധ്യാപകർ ഇതേ ദുര്യോഗം നേരിട്ടുകൊണ്ടിരിക്കുകയാണ്. മുലമറ്റം സെന്റ് ജോസഫ്സ് കോളേജിന് തർ പ്രൊഫ. ജോയി മൈക്കിളിനെ നിസ്സാരകാരണം പറഞ്ഞു പുറത്താക്കിയിട്ട് 8 വർഷമായി. കുറ്റക്കാരനല്ലെന്ന് കണ്ട് യൂണിവേഴ്സിറ്റിയും കോടതിയും അദ്ദേഹത്തെ തിരിച്ചെടുക്കാമെന്നറിയിച്ചിട്ടുതന്നെ വർഷങ്ങൾ കഴിഞ്ഞു.

പെൻഷൻ പ്രായം കഴിയും വരെ നടപടികൾ വച്ചുനിട്ടിയും അപ്പീലുകൊടുത്തും, തങ്ങൾക്കിഷ്ടമില്ലാത്തവരെ ക്രൂശിക്കുന്ന നയം തുടരുകയാണു പൗരോഹിത്യം. ഇതിനൊരു രൂപ വരാൻ സഭാമിയുടെ ജീവിതബലി ഒരു നിമിത്തമായിരുന്നെങ്കിൽ!

യൂണിവേഴ്സിറ്റിയും അദ്ധ്യാപകനെ തിരികെ യെടുക്കാൻ ഉത്തരവായെങ്കിലും കോളേജ് മാനേജ്മെന്റ് അതിനെതിരെ സുപ്രീം കോടതിയിൽ ഹർജ്ജി നൽകിയിരിക്കുകയാണ്. പ്രൊഫസർ ജോസഫിനുള്ളായ ദുരന്തം ഇദ്ദേഹത്തിനും വരുന്നതുവരെ സഭ കാത്തിരിക്കുകയാണോ?

- അലക്സ് കണിയാമ്പറമ്പിൽ

-ഇദ്ദേഹം മാത്രമല്ല, കത്തോലിക്കാ മാനേജ്മെന്റ് നട



സലോമി കല്ലറയിൽക്കിടന്ന് സഭയോടാവശ്യപ്പെടുന്നത്....

ഫാ. ഡേവിസ് കാച്ചപ്പിള്ളി

[കെ.സി.ആർ.എം. ഏപ്രിൽ 1-നു തൊട്ടു പുഴയിൽ നടത്തിയ പൊതുയോഗത്തിലെ മുഖ്യപ്രഭാഷണം-എഡിറ്റർ]



ബഹുമാന്യനായ ജോസഫ് പൂലിക്കുന്നേൽ സാറേ, അദ്ധ്യക്ഷൻ റെജി ഇളളാനീ, ജോൺ കവലക്കാട്ടച്ചാ, ജെ.സി.സിയിൽനിന്നും

കെ.സി.ആർ.എം.-ൽനിന്നുമുള്ള ബഹുമാന്യരായ പ്രസംഗകരേ, ബഹുമാന്യരായ സംഘാടകരേ, പ്രിയപ്പെട്ട നാട്ടുകാരേ, സുഹൃത്തുക്കളേ,

കുറച്ചു നാളുകളായിട്ട് കേരള സുറിയാനി സഭയിലെ വിവിധ നടപടികളുടെയും തന്മൂലമുണ്ടായിട്ടുള്ള പ്രതിസന്ധികളുടെയും അടിസ്ഥാന

ത്തിൽ അനേകം വ്യക്തികൾ ചോദിക്കുന്ന ഒരു ചോദ്യം ഇതാണ്: “കേരള സുറിയാനി സഭയ്ക്ക് എന്തുപറ്റി?” സഭയിൽ തിന്മകളുണ്ടാകരുത്, നന്മകളുണ്ടാകണം എന്നാഗ്രഹിച്ച് ഇവിടെ കൂടിയിരിക്കുന്ന നമ്മുടെ എല്ലാവരുടേയും മനസ്സിൽ ഉയരുന്ന ചോദ്യവും ഇതാണ്: കേരളസുറിയാനി സഭയ്ക്ക് എന്തുപറ്റി? സംഭവിക്കാനാകാത്ത പലതും ഇവിടെ സംഭവിച്ചുകൊണ്ടിരിക്കുന്നു; സംഭവിക്കേണ്ടവ പലതും ഇവിടെ സംഭവിക്കുന്നുമില്ല; കേരള സുറിയാനി സഭയ്ക്ക് എന്തുപറ്റി? ഈ സമ്മേളനത്തിൽ ഈ ചോദ്യത്തിന് ഉത്തരം കണ്ടെത്താനാകണം. എങ്കിൽ മാത്രമേ നമ്മുടെ പ്രിയപ്പെട്ട ജോസഫ് സാറിനും കുടുംബത്തിനും, കഴിഞ്ഞ നാലുവർഷത്തിനിടയിൽ ഉണ്ടായ തിന്മകളും നഷ്ടങ്ങളും ഭാവിയിൽ മറ്റുള്ളവർക്ക് ഉണ്ടാകാതിരിക്കുകയുള്ളൂ.

പ്രിയപ്പെട്ടവരേ, ഇന്ന് ഏപ്രിൽ ഒന്നാണ്; വിഡ്ഢികളുടെ ദിനം എന്നാണ് ഈ ദിനം അറിയപ്പെടുന്നത്. മറ്റുള്ളവരെ വിഡ്ഢികളാക്കാൻ പലരും കണികളൊരുക്കുന്ന ദിവസമാണിത്.

എന്നാൽ, നമ്മേ സംബന്ധിച്ച് ഈ ദിവസത്തിന്റെ ലക്ഷ്യം അതല്ല. വിഡ്ഢികളെയും ബുദ്ധിമാന്മാരെയും അവരുടെ പ്രവർത്തനങ്ങൾ വിലയിരുത്തിക്കൊണ്ട്, ആരാണ് യഥാർത്ഥബുദ്ധിമാന്മാർ, ആരാണ് യഥാർത്ഥ വിഡ്ഢികൾ എന്നു തിരിച്ചറിയാനുള്ള ദിവസമാണിത്. ഈ സമ്മേളനത്തിന് അത്തരമൊരു ലക്ഷ്യമുണ്ട്. സഭയിൽ നടക്കുന്ന കാര്യങ്ങളിൽ ഏതാണ് ശരി, ഏതാണ് തെറ്റ്, ഏതാണ് നന്മ, ഏതാണ് തിന്മ എന്ന് ഈ സമ്മേളനത്തിൽ തീരുമാനങ്ങളുണ്ടാകണം; തെറ്റുകൾ സംഭവിക്കാതിരിക്കാൻ എന്തുചെയ്യണം എന്നു തീരുമാനിക്കപ്പെടണം; ശരിയായതും നന്മയായതും സഭയിലുണ്ടാക്കാൻ എന്തുചെയ്യണം എന്ന് ഈ സമ്മേളനത്തിൽ തീരുമാനിക്കപ്പെടണം. ചുരുക്കത്തിൽ, കേരള സുറിയാനിസഭയ്ക്ക് നല്ലൊരു ദിശാബോധം നൽകാൻ ഈ സമ്മേളനംകൊണ്ടു സാധിക്കണം. രണ്ടാം വത്തിക്കാൻ കൗൺസിലിന്റെ

പ്രബോധനപ്രകാരവും ഫ്രാൻസിസ് മാർപ്പാപ്പയുടെ ആഹ്വാനങ്ങളുടെയും മാതൃകകളുടെയും അടിസ്ഥാനത്തിലും ഇപ്രകാരം ചിന്തിച്ച് തീരുമാനമെടുത്ത്, സഭയ്ക്ക് നല്ല ദിശാബോധം നൽകാൻ നമുക്കെല്ലാവർക്കും അവകാശവും കടമയും ഉണ്ട്. ഫ്രാൻസിസ് മാർപ്പാപ്പയുടെ ഭാഷ

യിൽ ദുഷിച്ച അധികാരപ്രമത്തതയുടെയും ദുർമോഹങ്ങളുടെയും ഫലമായാണ് സഭയ്ക്ക് ശരിയായ ദിശാബോധം നഷ്ടമായത്. അതുകൊണ്ട് ദുഷിച്ച അധികാരപ്രമത്തതയെയും സമ്പത്ത് സമാർജിക്കാനുള്ള ദുർമോഹങ്ങളെയും സഭയിൽനിന്നു നിർമാർജനം ചെയ്യാനാകണം. നേരേ വാ, നേരേ പോ എന്ന തത്വം സഭയിൽ നടപ്പിലാക്കണം. അതാണ് ഫ്രാൻസിസ് മാർപ്പാപ്പാ ആവർത്തിച്ചുകൊണ്ടിരിക്കുന്ന സത്യസന്ധതയും സുതാര്യതയും. ഇവ സഭയിൽ വീണ്ടെടുക്കണം.

ജോസഫ് സാറിന്റെ കാര്യത്തിൽ സംഭവിച്ച ദുരന്തങ്ങൾക്കു കാരണം, അദ്ദേഹത്തോടു ചെയ്യേണ്ടിയിരുന്ന നീതി വളരെ വളരെ വൈകി എന്നതാണ്: 'Justice delayed is justice denied' എന്നൊരു തത്വമുണ്ട്. നീതി വൈകിക്കുക എന്നത് നീതി നിഷേധിക്കുന്നതിനുതുല്യമാണ്. നാലു വർഷത്തിലധികമായല്ലോ ജോസഫ് സാർ നീതിക്കുവേണ്ടി ദാഹിച്ച് മാനേജ്മെന്റിനുമുമ്പാകെ തന്റെ വെട്ടപ്പെട്ട കൈനീട്ടി നിൽക്കാൻ തുടങ്ങിയിട്ട്. വെട്ടപ്പെട്ട കൈ തട്ടിമാറ്റാനല്ലാതെ വെട്ടപ്പെട്ട കൈക്കൊരു കൈത്താങ്ങു യഥാസമയം നൽകാൻ മാനേജ്മെന്റിന് മനസ്സുണ്ടായില്ല. ജോസഫ് സാറിനുവേണ്ടി നല്ല അയൽക്കാരനാകാൻ മാനേജ്മെന്റ് സമയത്തിന് തയ്യാറായില്ല. കള്ളന്മാരുടെ കൈയിലകപ്പെട്ട മനുഷ്യന് നല്ല അയൽക്കാരനായത് അവനോട് കരുണ കാണിച്ചവനാണെന്നും, അതുപോലെ ഓരോരുത്തരും കരുണ കാണിച്ച് എല്ലാവർക്കും നല്ല അയൽക്കാരനാകാനുമാണ് യേശു നൽകുന്ന ആഹ്വാനം. യേശുവിന്റെ സഭയ്ക്കു നേതൃത്വം വഹിക്കുന്നവർ ഇതിനു മാതൃകയാകേണ്ടവരാണ്. എന്നാൽ ജോസഫ് സാറിന്റെ കാര്യത്തിൽ സംഭവിച്ചത്, ഇതിന്റെ നിഷേധമാണ്. ഫലത്തിൽനിന്ന് വ്യക്തം അറിയപ്പെടുന്നതുപോലെ, നീതിനിഷേധമായി മാത്രമേ ഇതിനെ കാണാനാകൂ. ജോസഫ് സാറിന്റെ കുടുംബത്തിനുണ്ടായ തീരാനഷ്ടം സഭയ്ക്കുമുമ്പാകെ ഉയർത്തുന്ന വലിയ വെല്ലുവിളിയാണ്; അതിന് എങ്ങനെ പരിഹാരം നൽകും, എങ്ങനെ ഈ വെല്ലുവിളിക്ക് പ്രത്യുത്തരം നൽകും, എന്ന് സഭാസമൂഹം ആഴമായി ചിന്തിക്കേണ്ടതാണ്. പതിനൊന്നാം മണിക്കൂറിൽ ഒപ്പിടുവിച്ച് വേതനവും പെൻഷനും ഉറപ്പാക്കിയതുകൊണ്ടോ, സാമ്പത്തികനഷ്ടപരിഹാരം നൽകിയതുകൊണ്ടോ തീർക്കാവുന്നതാണോ ഈ പ്രശ്നം? ഇത്തരം പ്രശ്നങ്ങൾ ഇനി ആവർത്തിക്കില്ലെന്ന് ഉറപ്പാക്കിക്കൊണ്ടുമാത്രമേ ഈ പ്രശ്നത്തിനു നീതിയായ പരിഹാരം കണ്ടെത്താൻ നമുക്കാവൂ.

എനിക്കുള്ള നിർദ്ദേശം ഇതാണ്. സഭയിൽ ഒരു കാലത്തും നീതി നിഷേധിക്കപ്പെടാൻ അനുവദിക്കില്ല എന്നും നീതിനിർവ്വഹണം യഥാസമയം ഉറപ്പാക്കുമെന്നും ജോസഫ് സാറിനെ സാക്ഷി നിറുത്തിയും യേശുക്രിസ്തുവിന്റെ നാമത്തിലും സഭാ

സമൂഹം മുഴുവനും സത്യപ്രതിജ്ഞ ചെയ്യണം. ജോസഫ് സാറിന്റെ പ്രിയപ്പെട്ട ഭാര്യ കല്ലറയിൽക്കിടന്ന് സഭയോട് ആവശ്യപ്പെടുന്നത് അതല്ലേ എന്നാണ് ഞാനിവിടെ ചോദിക്കാൻ ആഗ്രഹിക്കുന്നത്. ദൈവം സഭയോട്, സഭയുടെ നന്മയ്ക്കുവേണ്ടി, ആവശ്യപ്പെടുന്നതും അതുതന്നെയാണെന്നാണ് എന്റെ വിശ്വാസം. അടുത്ത സഭാസിനഡിൽ, അതായത് മെത്രാന്മാരും വൈദികരും സന്യസ്തരും അൽമായരും പ്രാതിനിധ്യസ്വഭാവത്തോടെ സമ്മേളിക്കുന്ന സീറോ-മലബാർ സഭാസിനഡിൽ നടക്കേണ്ട ആദ്യത്തെ കർമ്മം അതായിരിക്കണം എന്നാണെന്റെ വിനീതമായ അഭ്യർത്ഥന.

രണ്ടാമതായി ചെയ്യേണ്ട കാര്യം, അൽഫോൻസാമ്മയുടെ കബറിടത്തിൽ പോകുന്നതിനു പകരം, സലോമിയുടെ കബറിടത്തിൽ സഭാസിനഡ് മുഴുവനും പോയി പുഷ്പാർച്ചന നടത്തി പ്രാർത്ഥിക്കണം, സലോമിയോട് മാപ്പ് ചോദിക്കണം. സഭയുടെ നവീകരണത്തിന് ഏറ്റവും ആവശ്യമായൊരു പുണ്യമായാണ് ഈ തിരൂർമ്മത്തെ ഞാൻ കാണുന്നത്. ഇത്രയുമെങ്കിലും ചെയ്യാനായാൽ, സഭാനവീകരണത്തിനുവേണ്ടി ഫ്രാൻസിസ് മാർപ്പാപ്പായെപ്പോലെ സഭയെ വിസ്തരിപ്പിക്കാനും അത്ഭുതപ്പെടുത്താനും കേരള സുറിയാനി സഭയ്ക്കു സാധിക്കും. നമ്മുടെ മേജർ ആർച്ചുബിഷപ്പ് കഴിഞ്ഞ മെത്രാൻ സിനഡിൽ പറഞ്ഞ ഈ കാര്യം കേരള സുറിയാനി സഭയിൽ നടപ്പിലാക്കി സഭയെ വിസ്തരിപ്പിക്കാൻ, അത്ഭുതപ്പെടുത്താൻ അഭിവന്ദ്യ പിതാവിന് സാധിക്കട്ടെ എന്നാണെന്റെ പ്രാർത്ഥനയും അഭ്യർത്ഥനയും. അതുപോലെതന്നെ വർഷങ്ങളായി സഭയിൽ പരിഹരിക്കാനാകാതെ കെട്ടിക്കിടക്കുന്ന അനീതികൾ പരിഹരിക്കപ്പെടണം. എന്തുകൊണ്ട് ജോസഫ് സാറിന് നീതി നൽകാൻ ഇത്രയേറെ വൈകി എന്നതിന് സുവിശേഷത്തിലെ നീതിയില്ലാത്ത ന്യായാധിപന്റെയും വിധവയുടേയും ഉപമ ഉത്തരം നൽകുന്നുണ്ട്. ആ ന്യായാധിപൻ ദൈവത്തെ ഭയപ്പെടുകയോ മനുഷ്യരെ മാനിക്കുകയോ ചെയ്യാത്തവനായിരുന്നു. അതുകൊണ്ട്, ജോസഫ് സാറിന്റെ കുടുംബത്തിന് നീതി വൈകിച്ചതിന്റെയും തൽഫലമായുണ്ടായ തീരാനഷ്ടത്തിന്റെയും ഉത്തരവാദികൾ ആരായാലും അവർ ഈ ഉപമയിലെ ന്യായാധിപനെപ്പോലെ ദൈവത്തെ ഭയപ്പെടുകയോ മനുഷ്യരെ മാനിക്കുകയോ ചെയ്യുന്നവരല്ലായിരുന്നു എന്നാണ് കരുതേണ്ടത്. അതുകൊണ്ട് നീതിയും ന്യായവും ചെയ്യാൻ നിയോഗിക്കപ്പെട്ടവർ ദൈവത്തെ ഭയപ്പെടുന്നവരും മനുഷ്യരെ മാനിക്കേണ്ടവരും ആയിരിക്കേണ്ടതാണ്. ഇത് സഭാനവീകരണത്തിനുള്ള വലിയൊരു പാഠമായി സഭ സ്വീകരിക്കട്ടെ എന്നുകൂടി പ്രാർത്ഥിച്ചുകൊണ്ട് ഞാൻ ഉപസംഹരിക്കുന്നു. ഇത്തരമൊരു ബോധവൽക്കരണത്തിന് വേദി ഒരുക്കിയ സംഘാടകരെ ഞാൻ പ്രത്യേകം അനുഗ്രഹിക്കുകയും അഭിനന്ദിക്കുകയും ചെയ്യുന്നു.

ഫോൺ: 9497179433



ബലിയർപ്പണം നിർത്തുക, കരുൺ നടപ്പാക്കുക

ജോസ് കൊമ്മറ്റം, ബാംഗ്ലൂർ

എല്ലാ മതങ്ങളിലുമുണ്ട്, എന്റേതടക്കം, ഭക്തികൊണ്ടുള്ള അനേകം കപടനാട്യങ്ങൾ. പണത്തിനും പ്രവർത്തിക്കുവേണ്ടി ഏതറ്റംവരെ പോകാനും ഈ കപടനാട്യക്കാർ വിരുതരാണ്. സാമാന്യബുദ്ധിയോടെ ഒരല്പം ചിന്തിച്ചാൽ കാപട്യമാണെന്നു മനസ്സിലാക്കാവുന്ന കാര്യങ്ങളാണ്, ഇന്നു കൊട്ടിഘോഷിച്ച് ഭക്തി എന്ന ലഹരി പാനീയമായി കച്ചവടം നടത്തുന്നത്. ഇതിനടിമപ്പെട്ടവരെല്ലാം സ്വന്തം തലച്ചോർ, ബാങ്ക് ലോക്കറിൽ പുട്ടി സൂക്ഷിച്ചശേഷം മറ്റുള്ളവർ പറയുന്നതെല്ലാം അതുപടി വിശ്വസിക്കുകയാണ്. മാത്രമല്ല, അവ കൊട്ടിഘോഷിച്ച് അയൽക്കാരിയെയും ശല്യപ്പെടുത്തുന്നു; ചാക്കിടീൽമത്സരം നടത്തുന്നു. പ്രതിഫലമായി, സമൂഹത്തിൽ കൊമ്പത്തിരിക്കുന്നവർ എന്നു സ്വയം നിഗളിക്കുന്ന ചിലരുടെ വ്യാജചങ്ങാത്തവുംപേരി വിളയാടുന്നു.

സർവ്വചരാചരങ്ങളെയും മനുഷ്യനെയും സൃഷ്ടിച്ച ദൈവം തന്റെ സൃഷ്ടിയായ മനുഷ്യനിൽനിന്ന് എന്തെങ്കിലും പ്രതീക്ഷിക്കുന്നുണ്ടെങ്കിൽ, അതു ജീവിതകാലംമുഴുവൻ ഭക്തിലഹരിയിൽ മുഴുകി അയൽക്കാർക്ക് അരോചകത്വം വിളമ്പി വിലസണം എന്നതായിരിക്കാൻ വഴിയില്ല. മറിച്ച്, ഓരോരുത്തരും ദൈവം കൊടുത്തിരിക്കുന്ന കഴിവനുസരിച്ച് അവരവർക്ക് അനുയോജ്യമായ പ്രവർത്തനങ്ങളും ജോലികാര്യങ്ങളുമായി പരസ്പരം സ്നേഹിച്ചും സഹായിച്ചും സഹകരിച്ചും ജീവിക്കുക എന്നതായിരിക്കാനാണ് സാധ്യത. നാം നമ്മുടെ മക്കളെക്കുറിച്ചും ആഗ്രഹിക്കുന്നത് അതുതന്നെയല്ലേ? അതോ, അവർ അപ്പനു സ്തുതിപാടി ലോകം മുഴുവൻ ചുറ്റിനടക്കണമെന്നു ചിന്തിക്കുമോ? ലൗകിക ആർഭാടങ്ങളിൽ ഭ്രമിച്ചുവശായവരെപ്പോലെ, സിംഹാസനോപവിഷ്ടനായി സദാസമയവും പരിസരവാസികളുടെ സ്തുതിഗീതലഹരിയിൽ മദിച്ചുല്ലസിച്ച്, വിലപ്പെട്ട തന്റെ സമയം പാഴാക്കുന്നവനാണ് ദൈവം എന്നു വിശ്വസിക്കാൻ പ്രയാസമാണ്. ചില മതമേലാളന്മാരടക്കം തീർത്തും വിവരദോഷികളായ വികൃതമനസ്കരാണ് അത്തരം പാഴ്സഭാഭാവം കാണിക്കുന്നത്.

ദൈവം സ്തുതിയെക്കാൾ മനുഷ്യനിൽനിന്നു പ്രതീക്ഷിക്കുന്നത്, ഓരോരുത്തരും സമൂഹത്തിന്റെ നന്മ ലാക്കാക്കി അവരവരുടെ ജോലികളും കടമകളും സത്യസന്ധതയോടെ ചെയ്തു

സന്തുഷ്ടരായി ജീവിക്കുക എന്നതാകാനാണ് ഏറെയും സാത്യത. അവരവരുടെ സൃഷ്ടിയുടെ ഉദ്ദേശ്യം സത്യസന്ധമായി നടപ്പാക്കുന്നവരാണ് ദൈവമക്കൾ എന്ന പേരിനർഹർ. ലൗകികതയിൽ മക്കളുടെ സന്തുഷ്ടജീവിതം മാതാപിതാക്കൾക്ക് എപ്രകാരം സന്തോഷം കൊടുക്കുന്നുവോ, അപ്രകാരം ആത്മീയതയിലും തന്റെ മക്കളുടെ സന്തുഷ്ടിയിൽ ദൈവം സന്തുഷ്ടനായിക്കൊള്ളും.

ഈ അടിസ്ഥാനത്തിൽ ചിന്തിച്ചാൽ, 'എനിക്കു വേണ്ടതു ബലിയല്ല, കരുണയാണ്' എന്നു യേശു പറഞ്ഞതിന്റെ പൊരുൾ നമുക്കുൾക്കൊള്ളാൻ കഴിയും. അനുരഞ്ജനം നടത്താതെ ബലിയർപ്പണം പാടില്ല എന്നും അവിടുന്ന് നിഷ്കർഷിച്ചു. സഭയിൽ കരുണയുടെയും അനുരഞ്ജനത്തിന്റേയുമായ ഈ കല്പനകൾ പാലിക്കപ്പെടുന്നുണ്ട് എന്നുറപ്പുവരുത്താൻ വിശ്വാസികൾക്ക് ഉത്തരവാദിത്വമുണ്ട്. പ്രൊഫ. ടി.ജെ. ജോസഫിനോടും, അങ്ങനെ മറ്റു പലരോടും, അനുരഞ്ജനത്തിനു തയ്യാറാകാതെ തുടർന്നും ബലിയർപ്പണം നടത്തുന്നവരോട്, അവരോടു കരുണ നടപ്പാക്കിയശേഷം മതി, ഇനി നിങ്ങളുടെ ബലി' എന്നു നാം പറയേണ്ടിയിരിക്കുന്നു.

കേരളത്തിലെ എല്ലാ പള്ളികളിലും ബലിയെന്ന പ്രപഞ്ചം നിറുത്തൽചെയ്ത്, കരുണയെന്ന യേശുവിന്റെ ദൗത്യം നിറവേറ്റാനുള്ള നടപടികൾ എത്രയും വേഗം ആരംഭിക്കണം; പള്ളികളിൽ വിശ്വാസികൾ ഒത്തുകൂടി അതിനുള്ള പരിപാടികൾക്ക് ഉടൻതന്നെ തുടക്കംകുറിക്കണം. അല്ലെങ്കിൽ, നമ്മളാരും ക്രിസ്തുവിന്റെ അനുയായികൾ എന്നപേരിനു യോഗ്യരാവില്ല.

ഫോൺ: 9663874232

ക്ഷമാപണത്തോടെ...

സ്ഥലപരിമിതമൂലം ഒട്ടുവളരെ രചനകൾ മാറ്റിവയ്ക്കേണ്ടിവന്നു. 'മാർത്തോമ്മാശ്ലീഹാ കൊല്ലപ്പെട്ടതും സംസ്കരിക്കപ്പെട്ടതും കൊടുങ്ങല്ലൂരിൽ' എന്ന ശ്രീ.പി.കെ.മാത്യു ഏറ്റുമാനൂർ എഴുതിയ ലേഖനത്തിന്റെ അവസാനഭാഗം അടുത്തലക്കത്തിൽ പ്രസിദ്ധീകരിക്കുന്നതാണ്.-എഡിറ്റർ

‘പോപ്പിനെ ഞാൻ ഗൗനിക്കുന്നില്ല’- ഇടുക്കി മെത്രാൻ

[ജർമ്മനിയിൽ നിന്നും പ്രസദ്ധീകരിക്കുന്ന ‘Soul and Vision’ എന്ന ഓൺലൈൻ മാസികയുടെ 2014 മാർച്ചിലക്കത്തിൽ എഡിറ്റർ ജോർജ്ജ് കട്ടിക്കാരൻ എഴുതിയ വാർത്താ ലേഖനം-എഡിറ്റർ]

നെടുംകണ്ടത് (ഇടുക്കി) ലത്തീൻ സന്യാസസഭയ്ക്കു ‘Sisters of Mercy of The Holy Cross Chapel’ - ലെ ക്രൂശിതരുപം അശ്ത്താരയിൽനിന്നും ഇടുക്കി മെത്രാന്റെ കീഴിലുള്ള പുരോഹിതർ എടുത്തുമാറ്റുകയും മാനിക്കേയൻ പാഷണ്ഡക്കുരിശ് അവിടെ സ്ഥാപിക്കുകയും ചെയ്തു. ഭയചകിതരായ സിസ്റ്റർസിനെ വൈദികർ ഭീഷണിപ്പെടുത്തി. അവിടെ ദിവ്യബലി അർപ്പിക്കണമെങ്കിൽ മാനിക്കേയൻ കുരിശും ബലിപീഠം മറയ്ക്കുന്ന ശീലവും അംഗീകരിച്ചേപറ്റൂ എന്ന ശാഠ്യത്തിലാണ് ബിഷപ്പും അദ്ദേഹത്തിന്റെ വൈദികരും.

ഇതിനെതിരെ ആഗോളതലത്തിൽ പ്രതിഷേധം അലയടിച്ചിരിക്കുകയാണ്. അമേരിക്കയിലെ ‘Syro-Malabar Catholic Laity Organisation’-ന്റെ ഭാരവാഹികൾ ബിഷപ്പ് മാത്യു ആനിക്കുഴിക്കാട്ടിലുമായി ബന്ധപ്പെട്ട് സംസാരിക്കുകയും പ്രതിഷേധം അറിയിക്കുകയുമുണ്ടായി. വേണ്ടിവന്നാൽ പോപ്പിനെ വിവരം ധരിപ്പിക്കുമെന്നും പറഞ്ഞു. അപ്പോഴാണ് പരിഹാസസ്വരത്തിൽ ‘പോപ്പിനെ ഞാൻ ഗൗനിക്കുന്നില്ല, അദ്ദേഹം എന്നെ ഒന്നും ചെയ്യാനും പോകുന്നില്ല’ എന്നു ബിഷപ്പ് ഭീഷണി മുഴക്കിയത്.

അമേരിക്കയിൽനിന്നുള്ള വിശദവിവരങ്ങൾ

‘മഠംവക ചാപ്പലിൽ ക്രൂശിതരുപംമാറ്റി മാനിക്കേയൻ കുരിശു സ്ഥാപിച്ച വാർത്താ റിഞ്ഞതിനെത്തുടർന്ന്, ‘Syro-Malabar Catholic Laity Organisation’ പ്രവർത്തകരായ ഞങ്ങൾ, 2014 മാർച്ച് 5-ന്, ബിഷപ്പ് മാത്യു ആനിക്കുഴിക്കാട്ടിലുമായി ബന്ധപ്പെട്ടു. ക്രൂശിതരുപം അശ്ത്താരയിൽനിന്നും മാറ്റിയതും, അതിനുപകരം ഒരു പാഷണ്ഡക്കുരിശ് കർത്താവിന്റെ ബലിപീഠത്തിൽ പ്രതിഷ്ഠിച്ചതും വിശ്വാസസത്യങ്ങൾക്ക് എതിരല്ലേ എന്നും, സീറോ-മലബാർ സിനഡിന്റെ ഐക്യകണ്ഠോന്വേനയുള്ള ഒരു തീരുമാനവും ഇല്ലാത്തസ്ഥിതിക്ക്, വിശ്വാസികളുടെമേൽ

ഈ പേഗൻ കുരിശ് അടിച്ചേൽപ്പിക്കുന്നത് ഒരു ഹീനകൃത്യമല്ലേ എന്നും ഞങ്ങൾ ചോദിച്ചു. താൻ സിനഡ് അംഗമാണെന്നും തനിക്കു തോന്നിയ വിധത്തിൽ കാര്യങ്ങൾ ചെയ്യുമെന്നുമായിരുന്നു അതിന് ഞങ്ങൾക്കു കിട്ടിയ മറുപടി. ആ നിലയ്ക്ക് അൽമായരുടെ അഭിപ്രായ -പ്രതിഷേധസാതന്ത്ര്യം കണക്കിലെടുത്ത്, ഈ വാർത്ത പ്രസിദ്ധീകരിക്കുന്നതിൽ തെറ്റുകാണുന്നില്ലെന്നു ഞങ്ങൾ അദ്ദേഹത്തെ ബോധ്യപ്പെടുത്തി.

തുടർന്ന്, സീറോ-മലബാർ സഭ സ്ത്രീജനങ്ങളെ അവഗണിക്കുന്നതുകൊണ്ടല്ലേ, അവർഹിക്കുന്ന വനിതാകമ്മീഷൻ ചെയർമാൻസ്ഥാനം, യാതൊരു ലിംഗംഭേദ തിരിച്ചറിവും (Gender Sense) ഇല്ലാതെ ബിഷപ്പായ താങ്കൾ കൈയടക്കി വച്ചുകൊണ്ടിരിക്കുന്നത് എന്ന ചോദ്യത്തിന്, അതിനുത്തരം പറയേണ്ട വ്യക്തി കർദ്ദിനാൾ ആലഞ്ചേരിയാണ്, എന്ന് അദ്ദേഹം പറഞ്ഞു.

പിന്നീടുള്ള ബിഷപ്പിന്റെ സംസാരം കൂടുതൽ പരിഹാസരീതിയിലേക്കുകടന്നപ്പോൾ ഞങ്ങൾ സംഭാഷണം നിറുത്തുകയാണുണ്ടായത്.

ഇടുക്കി, നെടുംകണ്ടത്തെ ‘Sisters of Mercy of The Holy Cross’ ഒരു ലത്തീൻ കോൺഗ്രിഗേഷന്റെ ശാഖയാണ്. ഇടുക്കി മെത്രാൻ ബോധപൂർവ്വം ലത്തീൻവിഭാഷത്തിനു തീ കൊളുത്തുകയും അവരെ ഉപദ്രവിക്കുകയുമാണെന്നുള്ള ‘Syro-Malabar Latiy Organisation’-ന്റെ ആരോപണം നിസാരമായി തള്ളിക്കളയുവാൻ പറ്റുന്ന ഒന്നല്ല.

സീറോ-മലബാർ വിശ്വാസികൾ മാനിക്കേയൻ കുരിശ് അംഗീകരിച്ചിട്ടില്ല. സീറോ-മലബാർ സിനഡു പോലും ഇക്കാര്യത്തിൽ ഏകകണ്ഠമായ ഒരു തീരുമാനമെടുത്തിട്ടില്ല. ആ നിലയ്ക്ക്, ലത്തീൻ റീത്തുവക ഒരു ചാപ്പലിൽ നിർബന്ധിതമായി മാനിക്കേയൻ കുരിശിനെ വണങ്ങണമെന്നു പറയുന്നത് അനീതിയാണ്. അത് മതനിന്ദതന്നെയാണ്.

പേർഷ്യൻ കുരിശിൽ തലകുത്തിനിൽക്കുന്ന പ്രാവ് പ്രതിനിധാനം ചെയ്യുന്നത്, മാനിയെന്ന ക്രിസ്തു വിരുദ്ധപാഷണ്ഡിയെയാണ്. ഇത് മാനിതന്നെ പറഞ്ഞിട്ടുള്ളതാണ്. കത്തോലിക്കാപള്ളികളിൽനിന്നും ഇത് എടുത്ത മാറ്റേണ്ട കാലം അതിക്രമിച്ചിരിക്കുന്നു.

അമേരിക്കയിലെ മലയാളികത്തോലിക്കർ ഈ അന്തിക്രിസ്തുചിഹ്നം കത്തിച്ചു ചാവലാക്കാൻ തുടങ്ങിയിരിക്കുന്നു. ഇന്ത്യയിൽ ഫാരിദാബാദ് രൂപതയിലെ പള്ളികളിൽനിന്ന് വിശ്വാസികൾ ഈ കുരിശുകൾ നീക്കംചെയ്ത് ചവറ്റുവീപ്പുകളിലേക്കു തള്ളിക്കൊണ്ടിരിക്കുകയാണ്.

സീറോ-മലബാർ സഭയിലെ മെത്രാന്മാർ ലത്തീൻ വിഭാഷം പ്രോത്സാഹിപ്പിക്കുന്നത് പ്രവാസി കത്തോലിക്കരുടെ ജീവിതചുറ്റുപാടുകളെ സംബന്ധിച്ചിടത്തോളം അപകടകരമാണ്. അതിനെതിരെ നിശിതമായ വിമർശനവും പ്രതിഷേധവും ഉയർത്തിയേ പറ്റൂ. സാന്താൻശക്തികൾക്കെതിരെയുള്ള യുദ്ധവും പ്രതിഷേധവും ക്രൈസ്തവധർമ്മതന്നെയാണ്.

ആത്മീയമണ്ഡലവും ഭൗതികമണ്ഡലവും തമ്മിലുള്ള വേർതിരിവ് ക്രിസ്തീയസഭയിൽ (ആദ്യഭാഗം)

വിൻസെന്റ് മാത്യു, കളപ്പുരയിൽ

[ഫെബ്രുവരി 8, 9 തീയതികളിൽ എറണാകുളം ഹൈക്കോർട്ട് ജംഗ്ഷനിൽ നടത്തിയ 'നസ്രാണിക
ത്തോലിക്കാ അത്മായഅസംബ്ലി-2014'-ൽ അവതരിപ്പിച്ച് അംഗീകരിച്ച ഈ പ്രബന്ധം രണ്ടു ലക്കങ്ങളിലായി
പ്രസിദ്ധീകരിക്കുന്നു-എഡിറ്റർ]

മതങ്ങളുടെ നിലനിൽപ്പ് ആത്മീയതയിലോ
ണെങ്കിലും അതിന്റെ വളർച്ചയ്ക്ക് ഭൗതികസാഹചര്യങ്ങൾ കൂടിയേ തീരൂ. നിയന്ത്രിതമായ ഭൗതിക സാഹചര്യത്തിലൂടെമാത്രമേ ആരോഗ്യകരമായ മതസമൂഹം രൂപമെടുക്കൂ. ദ്രവ്യാഗ്രഹങ്ങളുടെ നിഗ്രഹത്തിലൂടെമാത്രമേ ആരോഗ്യകരമായ ആത്മീയത ഉടലെടുക്കുകയുള്ളൂ. യേശു പഠിപ്പിച്ച 'സ്വർഗ്ഗസ്ഥനായ ഞങ്ങളുടെ പിതാവേ' എന്ന പ്രാർത്ഥനയിലെ ദൈവശാസ്ത്രവും ഇതുതന്നെയാണ്. 'അന്നന്നു വേണ്ടുന്ന ആഹാരം അന്നന്നു ഞങ്ങൾക്ക് നൽകണമേ' എന്ന പ്രാർത്ഥനയിലൂടെ നമ്മെ പഠിപ്പിക്കുന്നതും ഈ നിയന്ത്രിത ഭൗതികസാഹചര്യങ്ങളെക്കുറിച്ചുതന്നെ.

ശിഷ്യഗുണങ്ങൾ വർദ്ധിച്ച് ക്രിസ്തീയസഭ വലിയൊരു സമൂഹമായി മാറിയപ്പോൾ, അതനുസരിച്ച് വിഭവസമാഹരണവും വർദ്ധിച്ചുവന്നു. പരിശുദ്ധാത്മാവിന്റെ നിരന്തര പ്രചോദനത്താൽ സകല മനുഷ്യരെയും സ്വാധീനിച്ചുകൊണ്ട് സഭ ദേശാന്തരങ്ങൾ പിന്നിട്ട് വളർന്നുവന്നു. ശിഷ്യഗുണങ്ങളുടെ ഭൗതികാവശ്യങ്ങൾ ഭംഗിയായി നിറവേറ്റാൻ അപ്പസ്തോലന്മാർക്ക് കഴിയാതെവന്നു. ഒരു ഹൃദയവും ഒരാത്മാവുമായി കഴിഞ്ഞിരുന്ന ആ സമൂഹത്തിൽ കരിനിഴൽ വീണു. ഭക്ഷണവിതരണത്തിൽ തങ്ങളുടെ വിധവകൾ അവഗണിക്കപ്പെടുന്നുവെന്ന് ഗ്രീക്കുകാർ ഹെബ്രായർക്കെതിരെ പിറുപിറുത്തു. ആത്മീയശുശ്രൂഷയും ഭൗതിക ശുശ്രൂഷയും ഒന്നിച്ചുകൊണ്ടുപോവുക ദുഷ്കരമെന്നുണ്ട് അപ്പസ്തോലന്മാർ തങ്ങളുടെ ശിഷ്യ സമൂഹത്തെ വിളിച്ചുകൂട്ടി പറഞ്ഞു: 'ഞങ്ങൾ ദൈവവചനശുശ്രൂഷയിൽ ഉപേക്ഷ കാണിച്ച് ഭക്ഷണമേശകളിൽ ശുശ്രൂഷിക്കുന്നത് ശരിയല്ല. അതിനാൽ സഹോദരരേ, നിങ്ങളിൽനിന്ന് ആത്മാവും ജ്ഞാനവുംകൊണ്ട് നിറഞ്ഞവരായ 7 പേരെ കണ്ടുപിടിക്കുവിൻ. അപ്പസ്തോലന്മാർ പറഞ്ഞത് എല്ലാവർക്കും ഇഷ്ടപ്പെട്ടു. അവർ വിശ്വാസവും പരിശുദ്ധാത്മാവും നിറഞ്ഞ സ്തേഹാനോസ്,

പീലിപ്പോസ്, പ്രൊക്കോറോസ്, നിക്കാനോർ, തിമോൻ, പർമെന്നാസ്, നിക്കോളാസ് എന്നിവരെ തിരഞ്ഞെടുത്തു. അവരെ അപ്പസ്തോലന്മാരുടെ മുൻപിൽ നിർത്തി. അവർ പ്രാർത്ഥിച്ചിട്ട് അവരുടെ മേൽ കൈകൾവെച്ച് ആ ദൗത്യം അവരെ ഏൽപ്പിച്ചു. അപ്പസ്തോലന്മാർ പ്രാർത്ഥനയിലും വചനശുശ്രൂഷയിലും നിരന്തരം വ്യാപരിച്ചുകൊണ്ട് സഭയെ ശക്തിപ്പെടുത്തി. 'അങ്ങനെ ക്രിസ്തീയസഭയിൽ ആത്മീയവും ഭൗതികവുമായ രണ്ടു മണ്ഡലങ്ങൾ രൂപപ്പെട്ടു.'

പഴയനിയമത്തിൽ ദൈവം ഇസ്രായേലിന്റെ ഗോത്രങ്ങളിൽ ഒന്നായ ലേവ്യ ഗോത്രത്തെയാണ് ആത്മീയ ശുശ്രൂഷയ്ക്കായി തിരഞ്ഞെടുത്തത്. തന്റെ തിരഞ്ഞെടുക്കപ്പെട്ട ഇസ്രായേൽ ജനത്തെ ദൈവം മോശയിലൂടെ ഈജിപ്തിന്റെ അടിമത്തത്തിൽനിന്നും മോചിപ്പിച്ച് കാനാൻ ദേശത്തേക്ക് നയിച്ചു. ആ പുറപ്പാടിൽ ആത്മീയ ശുശ്രൂഷകൾക്കായി ലേവ്യഗോത്രത്തെ മാറ്റിനിർത്തിക്കൊണ്ട്, മറ്റു പതിനൊന്ന് ഗോത്രങ്ങളെയും അവരുടെ ഭൗതികാവശ്യങ്ങളുടെ ശേഖരണത്തിനും സമ്പാദനത്തിനും ക്രമീകരണത്തിനുമായി ദൈവം നിയോഗിച്ചു. കാനോൻ ദേശത്തേക്കുള്ള പുറപ്പാടിൽ നടത്തിയിട്ടുള്ള യുദ്ധങ്ങളിലൂടെ ശത്രുക്കളെ ജയിച്ച് ആർജിച്ച കൊള്ളമുതലുകളുടെയും ആടുമാടുകളുടെയും വിഹിതം ലേവിയായ ഗോത്രത്തെ മാറ്റിനിർത്തി ബാക്കി പതിനൊന്നു ഗോത്രങ്ങൾക്കുമായാണ് പങ്കുവെച്ചത്. കാരണം, ദൈവികപദ്ധതിയനുസരിച്ച് ആത്മീയശുശ്രൂഷകർക്ക് ഭൗതികസമ്പത്ത് നിഷിദ്ധമാണ്. 'സമാഗമകുടാരത്തിൽ ലേവ്യർ ചെയ്യുന്ന ശുശ്രൂഷകൾക്ക് ഇസ്രായേലിൽനിന്നും ലഭിക്കുന്ന ദശാംശമായിരിക്കും പ്രതിഫലം' (സംഖ്യ 18 : 21). ഇസ്രായേലിൽ അവർക്ക് അവകാശമുണ്ടായിരിക്കുകയില്ല (സംഖ്യ 18:23). പരിമിതമായ ഭൗതികക്രമീകരണമാണ് ലേവ്യ പൗരോഹിത്യത്തിന് ദൈവം കല്പിച്ചിട്ടുള്ളത് എന്ന് ഉദ്ധരിക്കപ്പെട്ട ഈ വചനങ്ങളിലൂടെ നമുക്കു വ്യക്തമാകുന്നു. പൗരോഹി

തൃശ്ശശൃഷ എന്ന ഒരേയൊരു ദൗത്യം മാത്രമേ ലേവ്യർക്കു നിറവേറ്റേണ്ടതുണ്ടായിരുന്നുള്ളൂ. യോദ്ധാക്കളുടെ തിരഞ്ഞെടുപ്പിലും കാനാൻദേശത്തേക്കു പ്രവേശിക്കുതിനുമുമ്പുള്ള രഹസ്യാനുബോധങ്ങളാലും ലേവ്യ ഗോത്രമൊഴിച്ചുള്ള പതിനൊന്ന് ഗോത്രങ്ങളിൽനിന്നുമാണ് ദൈവം പ്രതിനിധികളെ തിരഞ്ഞെടുത്തത്. ഇസ്രായേൽ കൈവശമാക്കിയ കാനാൻ ദേശം ഭാഗിച്ച് കൊടുത്തതും ലേവ്യഗോത്രം ഒഴിച്ചുള്ള പതിനൊന്ന് ഗോത്രങ്ങൾക്കുമാണ്. ഇസ്രായേൽ ഗോത്രങ്ങൾ തിരിച്ചുള്ള കണക്കെടുപ്പിൽ ലേവായ ഗോത്രത്തിലെ ഒരു മാസവും അതിൽ കൂടുതലും പ്രായമുള്ള പുരുഷസന്തതികളുടെ സംഖ്യ ഇരുപത്തിമൂവായിരമായിരുന്നു. എന്നിരുന്നാലും അവർക്ക് ഇസ്രായേൽ ജനത്തിന്റെ ഇടയിൽ ഭൗതികസമ്പത്ത് നൽകിയിരുന്നില്ല. കാരണം, ആത്മീയശുശ്രൂഷകൾക്കായി വിളിക്കപ്പെട്ടവരെ ഭൗതികസമ്പാദ്യങ്ങളുടെ മായാമോഹങ്ങളിൽനിന്നു കർശനമായി വിലക്കി സംരക്ഷണം നൽകുകയാണ് ചെയ്തത്. ദൈവമായ കർത്താവ് മോശയോട് അരുൾ ചെയ്തു, 'നീയും പുരോഹിതനായ എലയാസറും സമൂഹത്തിലെ ഗോത്രനേതാക്കളുംകൂടി കൊള്ളയടിക്കപ്പെട്ട മനുഷ്യരുടെയും മൃഗങ്ങളുടെയും കണക്കെടുത്ത് അവയെ യുദ്ധത്തിനുപോയ യോദ്ധാക്കൾക്കും സമൂഹത്തിനുമായി രണ്ടായി ഭാഗിക്കുക. ഇസ്രായേൽ ജനത്തിന് ഓഹരിയായി ലഭിച്ച തടവുകാർ, കാള, കഴുത, ആട് എന്നിവയിൽനിന്ന് അവതിന് ഒന്നു വീതം എടുത്ത് കർത്താവിന്റെ കൂടാരത്തിൽ സേവനമനുഷ്ഠിക്കുന്ന ലേവ്യർക്ക് കൊടുക്കണം' (സംഖ്യ. 31:30). 'നിന്റെ പട്ടണത്തിൽ താമസിക്കുന്ന ലേവ്യരെ അവഗണിക്കരുത്. എന്താൽ നിനക്കുള്ളതുപോലെ ഓഹരിയോ അവകാശമോ അവർക്കില്ല. ഓരോ മൂന്നു വർഷത്തിന്റെയും അവസാനം അക്കാലം നിനക്കു ലഭിച്ച ഫലങ്ങളുടെയെല്ലാം ദശാംശം കൊണ്ടുവന്ന് നിന്റെ പട്ടണത്തിൽ സൂക്ഷിക്കണം. നിന്റെ പട്ടണത്തിൽ താമസിക്കുന്ന, നിനക്കുള്ളതുപോലെ ഓഹരിയും അവകാശവുമില്ലാത്ത, ലേവ്യരും പരദേശികളും അനാഥരും, വിധവകളും വന്ന് അവ ഭക്ഷിച്ച് തൃപ്തി അടയട്ടെ. അപ്പോൾ നിന്റെ ദൈവമായ കർത്താവ് എല്ലാ പ്രവൃത്തികളിലും അനുഗ്രഹിക്കും' (നി യമാവർത്തനം 14:27,28,29). വിവേകത്തോടെയുള്ള ധനവിനിയോഗമാണ് ദൈവിക പദ്ധതിയെന്നു വ്യക്തം. ആത്മീയമണ്ഡലത്തിന്റെ പരിശുദ്ധിയെ കളങ്കപ്പെടുത്താത്തവിധമുള്ള ഭൗതികപരിപാലന ശാസ്ത്രമാണ് ബൈബിളിലെ പുറപ്പാടിന്റെയും സംഖ്യയുടെയും പുസ്തകങ്ങൾ.

പഴയനിയമത്തിലേതുപോലെ പുതിയനിയത്തിലും ആത്മീയമണ്ഡലവും ഭൗതികമണ്ഡലവും വളരെ വ്യക്തമായി വേർതിരിക്കുകയും പ്രവർത്തനങ്ങൾ ക്രമീകരിക്കുകയും ചെയ്തിരിക്കുന്നു. പുതിയ നിയമത്തിൽ മത്തായിയുടെ സുവിശേഷം ആത്മീയതയെയും ഭൗതികതയെയും രണ്ട് യജമാന

ന്മാരായാണ് വിശേഷിപ്പിച്ചിരിക്കുന്നത്. ആത്മീയമായതിനെ ദൈവത്തിന്റെ പ്രതീകമായും ഭൗതികമായതിനെ മോശന്റെ പ്രതീകമായും അവതരിപ്പിച്ചിരിക്കുന്നു. 'രണ്ട് യജമാനന്മാരെ സേവിക്കാൻ ആർക്കും സാധിക്കുകയില്ല. ഒന്നുകിൽ ഒരുവനെ ഭക്ഷിക്കുകയും അപരനെ സേവിക്കുകയും ചെയ്യും. അല്ലെങ്കിൽ, ഒരുവനെ ബഹുമാനിക്കുകയും അപരനെ നിന്ദിക്കുകയും ചെയ്യും. ദൈവത്തേയും മോശനേയും ഒന്നിച്ചു സേവിക്കാൻ നിങ്ങൾക്കു സാധിക്കുകയില്ല' (മത്തായി 6:24). ആത്മീയശുശ്രൂഷയ്ക്കായി വിളിക്കപ്പെട്ടവരുടെ ഭൗതികബാധവത്താണ് യേശു ഇവിടെ വിലക്കിയത്.

യേശു പത്രണ്ട് അപ്പസ്തോലന്മാരെ സുവിശേഷദൗത്യത്തിനായി അയച്ചപ്പോൾ അവരോട് പ്രത്യേകമായി നിഷ്കർഷിച്ചത്, 'നിങ്ങൾ ആത്മീയശുശ്രൂഷകരാണെന്നും ഈ ആത്മീയശുശ്രൂഷ ദാനമായി കിട്ടിയിട്ടുള്ളതാണെന്നും ദാനമായി കിട്ടിയത് ദാനമായി നൽകണം' എന്നായിരുന്നു. കൂടാതെ, 'നിങ്ങളുടെ യാത്രയിൽ ധനശേഖരണമരുതെന്നും യാത്രയ്ക്കു സഞ്ചിയോ രണ്ട് ഉടുപ്പോ ചെരിപ്പോ വടിയോ കൊണ്ടു പോകരുത്' എന്നും ഉപദേശിച്ചു. 'ഏതെങ്കിലും പട്ടണത്തിലോ ഗ്രാമത്തിലോ പ്രവേശിക്കുമ്പോൾ അവിടെ യോഗ്യതയുള്ളവർ ആരാണെന്ന് അന്വേഷിക്കുകയും അവിടം വിടുന്നതുവരെ അവനോടുകൂടെ താമസിക്കുകയും ചെയ്യുവിൻ. ആ ഭവനത്തിൽ പ്രവേശിക്കുമ്പോൾ അതിനു സമാധാനം ആശംസിക്കണം. ആ ഭവനം അർഹതയുള്ളതാണെങ്കിൽ നിങ്ങളുടെ സമാധാനം അതിൽ വസിക്കട്ടെ. അർഹതയില്ലാത്തതാണെങ്കിൽ നിങ്ങളുടെ സമാധാനം നിങ്ങളിലേക്ക് തന്നെ മടങ്ങട്ടെ. ആരെങ്കിലും നിങ്ങളു സ്വീകരിക്കാതെയോ, നിങ്ങളുടെ വചനം ശ്രവിക്കാതെയോ ഇരുന്നാൽ ആ ഭവനം അഥവാ പട്ടണം വിട്ടു പോരുമ്പോൾ നിങ്ങളുടെ പാദങ്ങളിലെ പൊടി തട്ടിക്കളയുവിൻ' (മത്താ. 10:11-14). ആത്മീയശുശ്രൂഷകർ ഭൗതികകാര്യങ്ങളിൽ കൈകടത്തിയിട്ടില്ലെന്ന് സമൂഹത്തിനുമുൻപിൽ വ്യക്തമായി ബോധ്യപ്പെടുത്തണമെന്നുകൂടി വ്യക്തമാക്കുന്നതാണ് മേലുദ്ധരിച്ച വചനം. ദൈവപരിപാലനയുടെ ജീവിതചര്യയാണ് ആത്മീയശുശ്രൂഷകർക്ക് യേശു നിർദ്ദേശിച്ചത്. 'അതിനാൽ ഞാൻ നിങ്ങളോട് പറയുന്നു. എന്തു ഭക്ഷിക്കും എന്തു ജീവനെക്കുറിച്ചോ, എന്തു ധരിക്കും എന്തു ശരീരത്തെക്കുറിച്ചോ നിങ്ങൾ ആകുലരാകേണ്ട. എന്തെന്നാൽ, ജീവൻ ഭക്ഷണത്തിനും ശരീരം വസ്ത്രത്തിനും ഉപരിയാണ്. കാക്കകളെ നോക്കുവിൻ അവ വിതക്കുന്നില്ല, കൊയ്യുന്നില്ല; അവയ്ക്ക് കലവറയോ കളപ്പുരയോ ഇല്ല, എങ്കിലും ദൈവം അവയെ പോറ്റുന്നു' (ലൂക്കാ.

12:22-24). 'എന്തു തിന്നുമെന്നോ, എന്തു കുടിക്കുമെന്നോ അന്വേഷിക്കേണ്ട, ആകുലചിത്തരാകുകയും വേണ്ട. ഈ ലോകത്തിന്റെ ജനതകളാണ് ഇതെല്ലാം അന്വേഷിക്കുന്നത്. നിങ്ങൾക്ക് ഇതെല്ലാം ആവശ്യമാണെന്ന് നിങ്ങളുടെ പിതാവി നറിയാം' (ലൂക്കാ. 12:29; കൊളോ. 3:14).
(തുടരും)

പുരോഹിതന്റെ മരണം അന്വേഷിക്കണം - കെ.സി.ആർ.എം. ഇടുക്കി ജില്ലാ കമ്മിറ്റി

പെരുവത്താനം: മലയാളി പുരോഹിതൻ ആന്ധ്രാപ്രദേശിൽ ദുരുഹസാഹചര്യത്തിൽ മരിച്ച സംഭവം അന്വേഷിക്കണമെന്ന് കേരളകത്തോലിക്കാ സഭാനവീകരണ പ്രസ്ഥാനം, ഇടുക്കി ജില്ലാ പ്രസിഡന്റ് റെജി ഞള്ളാനി ആവശ്യപ്പെട്ടു. കണയങ്കവയൽ പൊട്ടനാനിയിൽ പി.ജെ. ജോസഫിന്റെ മകൻ ഫാ. ആന്റണിയാണ് മാർച്ച് 27-ന് ആന്ധ്രയിൽ മരിച്ചത്. (വാർത്ത പേജ് 22-ൽ കാണുക - എഡിറ്റർ) മരണം സ്വാഭാവികമല്ലെന്നും, കൊലപാതകമാണെന്നുമുള്ള നിലപാടിലാണ് ഫാ. ആന്റണിയുടെ ബന്ധുക്കൾ. ഇതിന്റെ തെളിവായി അദ്ദേഹം പിതാവിനയച്ച കത്തിൽ സഭയിലെ മലയാളികളായ ചിലരുടെ പേരുവിവരം പറഞ്ഞിട്ടുണ്ട്. തനിക്കെന്തെങ്കിലും സംഭവിച്ചാൽ അതിന്റെ ഉത്തരവാദികളവരാണെന്നും സൂചിപ്പിച്ചിരുന്നു. ഈ സാഹചര്യത്തിൽ, സഭാ നേതൃത്വം നിലപാടു വ്യക്തമാക്കണമെന്നും ഉന്നതതല അന്വേഷണം നടത്തണമെന്നും ആവശ്യപ്പെട്ട് ആക്ഷൻ കൗൺസിൽ രൂപീകരിക്കുമെന്നും റെജി ഞള്ളാനി അറിയിച്ചു.

കടപ്പാട്: മംഗളം ഏപ്രിൽ 8

പത്രാധിപർക്കുള്ള കത്ത്

'നസ്രാണികത്തോലിക്കാ അത്മായഅസംബ്ലി' ആദിമ സഭ പുനഃസൃഷ്ടിക്കുമോ?

ഡോ. ലാസർ തേർമം

[കത്ത് പത്രാധിപർക്കുള്ളതാണെങ്കിലും, ചോദ്യം 'നസ്രാണികത്തോലിക്കാഅത്മായഅസംബ്ലി' നേതൃത്വത്തോടായതിനാൽ, 'അസംബ്ലി'യുടെ ജന. കൺവീനർ ശ്രീ.എം.എൽ. ജോർജ് മാളിയേക്കലിനെ ഇതിനു മറുപടി പറയാൻ ക്ഷണിക്കുകയായിരുന്നു. അദ്ദേഹത്തിന്റെ മറുപടി കത്തിനുശേഷം കൊടുത്തിരിക്കുന്നു- എഡിറ്റർ]

പ്രിയ എഡിറ്റർ,

ഫെബ്രുവരി 8, 9 തീയതികളിൽ കൊച്ചിയിൽവച്ച് നസ്രാണികൾ ഒന്നിച്ചുകൂടി കാനോൻ നിയമങ്ങൾ നസ്രാണികത്തോലിക്കാ അത്മായർ അംഗീകരിക്കുകയില്ലെന്നു പ്രഖ്യാപിച്ച്, 'രണ്ടാംകുരിശുസത്യപ്രതിജ്ഞ' എടുത്തതായി 'സത്യജ്വാല'യിൽ വായിച്ചു.

ഇത്തരം നവീകരണനീക്കങ്ങളോട് കേരളകത്തോലിക്കാ മെത്രാന്മാരുടെയും പുരോഹിതരുടെയും പ്രതികരണം ആശാവഹമായിരിക്കാനിടയില്ലെന്നു മാത്രമല്ല, അതിനു തുനിയുന്നവരെ സഭയിൽ നിന്നുതന്നെ ഒഴിവാക്കുന്നതുവരെയുള്ള ശിക്ഷണനടപടികളുമായി അവർ മുന്നോട്ടുപോകുമെന്നും ഞാൻ ഭയപ്പെടുന്നു. അങ്ങനെ സംഭവിച്ചാൽ 'നസ്രാണികത്തോലിക്കാ അത്മായ അസംബ്ലി' കോൺസ്റ്റന്റൈൻ ചക്രവർത്തിയാൽ രാജകീയവൽക്കരിച്ച നിലവിലുള്ള കത്തോലിക്കാസഭയിൽനിന്ന് പുറത്തുവന്ന് യേശുവിന്റെ ആദിമസഭ പുനർജനീപ്പിക്കാൻ പരിശ്രമിക്കുമോ?

ഞാനിങ്ങനെ അന്വേഷിച്ചതിന് വ്യക്തിപരമായ ഒരു കാരണമുണ്ട്. ഈഴവകുടുംബത്തിൽനിന്ന് വധുവിനെ കണ്ടെത്തി രജിസ്ട്രാർ ഓഫീസിൽവെച്ച് വിവാഹം കഴിച്ചയാളാണു ഞാൻ. യേശു ജീവിച്ചിരുന്ന കാലത്താണ് ഇത് നടന്നിരുന്നതെങ്കിൽ, യേശു എന്നെ മഹറോൻ ചൊല്ലുകയോ, യേശുവിന്റെ കുട്ടായ്മയിൽനിന്ന് എന്നെ മാറ്റിനിർത്തുകയോ ചെയ്യുമായിരുന്നില്ലെന്ന് എനിക്കുറപ്പുണ്ട്. അതുകൊണ്ട് ഞാനിപ്പോഴും യേശുവിന്റെ പാതയിൽത്തന്നെയാണ്, ഒരു നസ്രാണിയാണ്.

'നസ്രാണികത്തോലിക്കാ അത്മായഅസംബ്ലി'യിൽ, മാമ്മോദീസായില്ലാതെ എന്റെ കുടുംബം സ്വീകരിക്കപ്പെടുമോ? മറുപടി പ്രതീക്ഷിക്കുന്നു.

സസ്നേഹം, ഡോ. ലാസർ തേർമം

ഫോൺ: 9645589502

മറുപടി

-എം.എൽ. ജോർജ് മാളിയേക്കൽ

ആദ്യമായി, 'നസ്രാണികത്തോലിക്കാ അത്മായഅസംബ്ലി'യിലുള്ളവർ, യേശുവും യേശുവിന്റെ ആദ്ധ്യാത്മികദർശനവും അടിത്തറയായുള്ള സഭയുടെ അംഗങ്ങളാണ്; കോൺസ്റ്റന്റൈനിസത്തിൽ അടിത്തറയുള്ള ഏതെങ്കിലും

സഭയുടെ അംഗങ്ങളല്ല. അതുകൊണ്ടുതന്നെയാണ് രാജകീയ ആധിപത്യശൈലിയിലുള്ള കാനോൻനിയമങ്ങൾ അനുസരിക്കില്ല എന്നു പ്രഖ്യാപിച്ചതും.

സഭയുടെ ആദ്ധ്യാത്മിക ശുശ്രൂഷ ഏറ്റെടുത്തവരും വാസ്തവത്തിൽ യേശു അടിത്തറയായുള്ള സഭയുടെ അംഗങ്ങളാണ്. കോൺസ്റ്റന്റൈൻ ശൈലിയിലുള്ള പുരോഹിതപരിശീലനംകൊണ്ട് അവരിലേറെയുമാണ്, വഴിതെറ്റി ഇപ്പോൾ സഭയ്ക്കു പുറത്തായിരിക്കുന്നത്. വാസ്തവത്തിൽ അവരെയും സഭയിലേക്കു കൊണ്ടുവരാനാണ് 'നസ്രാണികത്തോലിക്കാ അത്മായഅസംബ്ലി' പരിശ്രമിക്കുന്നത്. അവരതിനു തയ്യാറാകുന്നില്ലെങ്കിൽ, അവർ സ്വമേധയാ സഭയ്ക്കു പുറത്താകുകയും സഭയിൽ അവരുടെ വാക്കുകൾക്കു പ്രസക്തിയില്ലാതാവുകയുമാണു ചെയ്യുക.

ആദിമസഭയെ കാലാനുസൃതം പുനഃസൃഷ്ടിക്കുക എന്ന ലക്ഷ്യം ഓരോ ക്രൈസ്തവനും എന്നും ഉണ്ടാകേണ്ടതുണ്ടെന്ന് 'അത്മായ അസംബ്ലി' കരുതുന്നു.

യേശു വെളിപ്പെടുത്തിയിട്ടുള്ള ജ്ഞാനത്താലുള്ള സ്നാനമാണ് ജ്ഞാനസ്നാനം. മാമ്മോദീസാ ചടങ്ങ് അതിന്റെ ഒരു ബാഹ്യ അടയാളമാത്രം. എന്നാൽ, സഭാസമൂഹത്തിൽ പേരു രജിസ്റ്റർ ചെയ്യപ്പെടുന്നതിന്റെ അടയാളമെന്ന നിലയിൽ, മാമ്മോദീസാ സ്വീകരിച്ച് ആത്മസ്ഥിതി രജിസ്റ്ററിൽ പേരു ചേർക്കപ്പെട്ടവർക്കായിരിക്കും വോട്ടവകാശമുണ്ടായിരിക്കുക.

യഥാർത്ഥത്തിൽ, നസ്രായനായ യേശുവിനെ അനുകരിക്കുന്നവരെല്ലാം നസ്രാണികളാണ്. ആ നിലയ്ക്ക് യേശുവിന്റെ സ്നേഹവചസ്സുകളിൽ വിശ്വസിക്കുകയും അവ പാലിക്കുകയും ചെയ്യുന്ന ആരും, അവർ ഏതു സമൂഹത്തിൽപ്പെട്ടവരാണെങ്കിലും എങ്ങനെ വിവാഹം ചെയ്തവരാണെങ്കിലും 'നസ്രാണികത്തോലിക്കാ അത്മായഅസംബ്ലി'ക്കു സ്വീകാര്യരായിരിക്കും. സഭായോഗങ്ങളിൽ വോട്ടവകാശമുണ്ടായിരിക്കില്ലെന്നുമാത്രം.

കത്തോലിക്കാസഭയിൽ ജനാധിപത്യമുണ്ടോ?

സാജൻ മാത്യു

[2014 മാർച്ച് 22-നു പ്രസിദ്ധീകരിച്ച 'കേരള ശബ്ദം' വാരികയിൽ ലേഖകൻ എഴുതിയ 'കോൺഗ്രസ് നേതൃത്വം ബിഷപ്പുമാരെ ഭയപ്പെടുന്നുവോ?' എന്ന ലേഖനത്തിൽനിന്നും ഒരുഭാഗം-എഡിറ്റർ]

ഇടുക്കിയിൽ സ്ഥാനാർത്ഥികളായ ഡീൻ കുര്യാക്കോസും ജോയ്സ് ജോർജും കത്തോലിക്കാ സഭയിലെ കൂഞ്ഞാടുകളാണ്. ബിഷപ്പ് അനുഗ്രഹിച്ചാലും ശപിച്ചാലും ഇവരിൽ ഒരാൾമാത്രം ജയിക്കും എന്നതാണ് നമ്മുടെ ജനാധിപത്യക്രമം. ബിഷപ്പുമാരുടെ അനുഗ്രഹംകൊണ്ട് ഏതെങ്കിലും സ്ഥാനാർത്ഥി ജയിക്കുകയോ ശപിച്ചതിനാൽ തോൽക്കുകയോ ചെയ്ത സംഭവം ലോകചരിത്രത്തിലോ, ഇന്ത്യാചരിത്രത്തിലോ ഇതുവരെ രേഖപ്പെടുത്തിയിട്ടില്ല. ഇരുപത്തിനാല് ബിഷപ്പുമാർ നിരന്നുനിന്ന് തലയിൽ കൈവച്ച് അനുഗ്രഹിച്ച ഫ്രാൻസിലെ ലൂയി പതിനാലാമന്റെ തല അടുത്തവർഷം ഗില്ലറ്റിനിൽ അറ്റുവീണെങ്കിൽ, ആയിരംവർഷം നീണ്ടുനിൽക്കുമെന്ന് പറഞ്ഞ് മെത്രാന്മാർ അനുഗ്രഹിച്ച റഷ്യയിലെ റൊമനേവ് സാമ്രാജ്യത്തിന്റെ അധിപൻ നിക്കോളാസ് ചക്രവർത്തിയും രാജ്ഞിയും അഞ്ച് മക്കളും തടങ്കൽ പാളയത്തിലെ കൊടിയ പീഡനങ്ങൾക്കുശേഷം വെടിയുണ്ടകൾക്ക് ഇരയായി പ്രാണനെ വെടിഞ്ഞതും ചരിത്രം. കേരളത്തിലെ കാര്യമെടുത്താൽ മെത്രാന്റെ അനുഗ്രഹവുമായി സമരത്തിനിറങ്ങിയ ഫാ. വടക്കൻ തേക്കിൻകാട് മൈതാനിയിൽ അഭയം തേടേണ്ടിവന്നെങ്കിൽ, മറ്റൊരു ബിഷപ്പിന്റെ വലംകൈയായി സമരം നയിച്ച ഫാ. വടക്കേമുറിയിയുടെ അന്ത്യകാലത്തെക്കുറിച്ചറിയാൻ ഇടുക്കിക്കാരോട് ചോദിച്ചാൽ മതിയാകും.

മന്ത്രി അടൂർ പ്രകാശിനെ അധികാരത്തിൽനിന്ന് പരിച്ചേരിയണമെന്ന് പറയുന്ന ഇടുക്കി ബിഷപ്പിന്റെ കത്തോലിക്കാസഭയിൽ ജനാധിപത്യമുണ്ടോ എന്നറിയാൻ ജനങ്ങൾക്ക് അവകാശമുണ്ട്. കത്തോലിക്കാ സഭയിൽപ്പെട്ട ഇന്ത്യലേഖ എന്ന ഒരു പെൺകുട്ടി 'ചർച്ച് ആക്ട്' നടപ്പാക്കണം എന്നാവശ്യപ്പെട്ട് ദിനപ്പത്രങ്ങളിൽ കൊടുക്കുന്ന പരസ്യങ്ങൾ ഈ നാട്ടിലെ മിക്കവരും വായിക്കുന്നുണ്ട്. കത്തോലിക്കാസഭയുടെ സ്വത്തുവകകളും അധികാരങ്ങളും കൈകാര്യം ചെയ്യുന്നതിനുള്ള പൂർണ്ണമായ അധികാരം കാനോൻ നിയമപ്രകാരം മെത്രാന്മാരിൽ കേന്ദ്രീകരിച്ചിരിക്കുന്നുവെന്നും ജനങ്ങൾക്ക് അതു തിരികെ ലഭിക്കണമെന്നുമാണ് ഈ പെൺകുട്ടിയുടെ ആവശ്യം. ജനാധിപത്യത്തിന്റെ ആരാധകനായ ഇടുക്കി ബിഷപ്പ് ഈ പാവം പെൺകുട്ടിയുടെ ആവശ്യങ്ങൾ സാധിച്ചുകൊടുക്കാൻ മുൻകൈയെടുക്കുമോ? ചർച്ച് ആക്ട് നടപ്പാക്കണമെന്നാവശ്യപ്പെട്ട് മന്ത്രി അടൂർ പ്രകാശ് അടക്കം നേതാക്കന്മാർ സഭയ്ക്കെതിരെ രംഗത്തെത്തിയാൽ ജനാധിപത്യരീതിയിലാകുമോ ബിഷപ്പിന്റെ പ്രതികരണം...?

ഫോൺ: 974725348



സഭാനിയമങ്ങളും ഇൻഡ്യൻ ഭരണഘടനയും (അവസാനഭാഗം)

ജോയി പോൾ പുതുശ്ശേരി (JCC മുൻപ്രസിഡന്റ്)

മാർപ്പാപ്പാ 1991-ൽ ഇന്ത്യയിലെ കത്തോലിക്കാസഭയ്ക്കു ബാധകമാക്കി പ്രഖ്യാപിച്ചിരിക്കുന്ന പൗരസ്ത്യകാനോൻ നിയമത്തിലെ പല സുപ്രധാന കാനോനുകളും ഇന്ത്യയുടെ പരമാധികാരത്തെ ചോദ്യം ചെയ്യുന്നതാണ്. കാനോന 1008-ൽ 1-ാം ഉപവകുപ്പിൽ ഇങ്ങനെ പറയുന്നു: “The Romam Pontiff is the supreme administrator and steward of all ecclesiastical goods.” 2-ാം ഉപവകുപ്പ്: “Under the supreme authority of the Roman Pontiff, ownership of the temporal goods of the Church belongs to that juridic person which has lawfully acquired them” കാനോന 1009: ഉപവകുപ്പ് 1: “All juridic person are capable of acquiring, possessing, administrating and alienating temporal goods in accordance with the norm of canon law.” ഉപവകുപ്പ് 2: “All temporal goods which belong to juridic persons are ecclesiastical goods.” കാനോൻ നിയമത്തിലെ ഈ വകുപ്പുകൾ പ്രകാരം ഇന്ത്യയിലെ കത്തോലിക്കരുടെ എല്ലാ ഭൗതികപൊതു സ്വത്തുക്കളുടെയും പരമോന്നതഭരണാധികാരിസ്ഥാനം വത്തിക്കാൻ രാഷ്ട്രത്തലവൻ കൂടിയായ മാർപ്പാപ്പാ സ്വയം ഏറ്റെടുത്തു. ഇന്ത്യൻ പൗരന്മാരായ കത്തോലിക്കാ വിശ്വാസികൾ തങ്ങളുടെ ആരാധനയ്ക്കായി നൂറ്റാണ്ടുകൾക്കുമുമ്പുതൽ നിർമ്മിച്ച ദേവാലയങ്ങളുടെയും സമ്പാദിച്ച സ്വത്തുവകകളുടെയും സ്ഥാപനങ്ങളുടെയും ഉടമസ്ഥതയും ഭരണാധികാരവും ഇന്ത്യാ ഗവണ്മെന്റിന്റെ അംഗീകാരമില്ലാതെ ഒരു വിദേശരാഷ്ട്രത്തലവൻ ഒരു മതനിയമത്തിലൂടെ തന്റേതാക്കി മാറ്റിയിരിക്കുന്നു. ഇങ്ങനെ ഏറ്റെടുത്ത സ്വത്തുക്കളും സ്ഥാപനങ്ങളും താൻ സാമന്തന്മാരായി നിയമിക്കുന്ന മെത്രാന്മാരെ, ലോകത്തിലെ ഒരു രാഷ്ട്രാധിപനും ഇല്ലാത്തവിയത്തിൽ, നിയമനിർമ്മാണ, നിയമനിർവ്വഹണ, നിയമവ്യാഖ്യാനാധികാരങ്ങളോടെ ഭരണത്തിനായി കാനോന 191-ൽ 1 ഉപവകുപ്പു പ്രകാരം ഏൽപ്പിച്ചിരിക്കുന്നു. കാനോന 191-ൽ 1 ഉപവകുപ്പ് പറയുന്നത് ഇപ്രകാരം. “The eparchial bishop governs the eparchy entrusted to him with legislative, executive and judicial power.” ഇന്ത്യയിലുള്ള ഭൗതികവസ്തുക്കളുടെ കൈമാറ്റവും ഭരണാവകാശവും ഇന്ത്യൻ നിയമത്തിന് വിധേയമായിരിക്കേണ്ടതല്ലേ? മതത്തിന്റെ പേരിൽ ഒരു മാതാപാര്യാന് എങ്ങനെ ഇന്ത്യൻ പൗരന്മാരുടെ പൊതുസ്വത്ത് ഏറ്റെടുക്കാനും ഭരണനിർവ്വഹണം നടത്താനും



കഴിയും? ആരിതിന് അധികാരം നൽകി? ഭരണഘടനയുടെ 14-ാം വകുപ്പു പ്രകാരം നിയമത്തിന്റെ മുമ്പിൽ എല്ലാ ഇന്ത്യൻ പൗരന്മാരും തുല്യരാണെന്നിരിക്കെ ഇന്ത്യയിലെ കത്തോലിക്കരായ പൗരന്മാരുടെ കോടാനുകോടി രൂപയുടെ പൊതുസ്വത്ത് ഒരു വിദേശരാഷ്ട്രത്തലവൻ നൈയാമികമായ യാതൊരു നടപടിയുമില്ലാതെ എങ്ങനെ സ്വയം ഏറ്റെടുക്കാൻ കഴിയും? ഇവിടുത്തെ സർക്കാരുകളും നിയമക്കോടതികളും നിയമപണ്ഡിതരും പൊതുപ്രവർത്തകരും എത്ര നാൾ ഈ അനീതിക്കെതിരെ കണ്ണടയ്ക്കും? ഇന്ത്യൻ ഭരണഘടനയുടെ വകുപ്പ് 25 മനസ്സാക്ഷി സാതന്ത്ര്യവും മതസ്വാതന്ത്ര്യവും ഉറപ്പുനൽകുന്നു. വകുപ്പ് 26 പ്രകാരമാണ് മതസ്ഥാപനങ്ങൾ സ്ഥാപിച്ച് നടത്താനും മതാവശ്യത്തിനായി സ്വത്തുക്കൾ സമ്പാദിക്കാനുമുള്ള അവകാശം നൽകപ്പെട്ടിരിക്കുന്നത്. എന്നാൽ, ഭരണഘടനയുടെ വകുപ്പ് 26 (ഡി) ഉപവകുപ്പ് ഇത്തരം സ്ഥാപനങ്ങളും സ്വത്തുവകകളും നിയമാനുസൃതം ഭരിക്കപ്പെടണമെന്ന് (To administrator such property in accordance with law) അനുശാസിക്കുന്നു. ഇവിടെ നിയമം എന്നതുകൊണ്ട് ഉദ്ദേശിക്കുന്നത് ഇന്ത്യൻ നിയമമാണ്, വത്തിക്കാനിൽ നിർമ്മിച്ച കാനോൻ നിയമമല്ല. സമുദായത്തിന് ഭരണഘടാനാനുസൃത

മായി നൽകപ്പെട്ടിരിക്കുന്ന ന്യൂനപക്ഷാവകാശമാണ് ഇവിടെ പരാമർശ വിധേയമാക്കേണ്ട മറ്റൊരു വിഷയം. ആരാണ് ഇന്ത്യയിലെ ന്യൂനപക്ഷമായി കണക്കാക്കപ്പെടുന്നത്. ഭരണഘടനയുടെ Article 29-ൽ ഇങ്ങനെ പറയുന്നു. “Any section of the citizens residing in the territory of India or any part thereof having distinct language, script or culture of its own shall have the right to conserve the same” ന്യൂനപക്ഷാവകാശമെന്നത് ഒരു മതാവകാശമെന്ന മട്ടിലാണ് പലപ്പോഴും നമ്മുടെ മെത്രാന്മാരും പുരോഹിതരും ചിത്രീകരിക്കുന്നത്. ന്യൂനപക്ഷാവകാശം മതാവകാശമല്ല, സാംസ്കാരികാവകാശമാണ്. ആർട്ടിക്കിൾ 29-ൽ Religion എന്നല്ല, Culture എന്ന പദമാണ് ഉപയോഗിച്ചിരിക്കുന്നത്. culture എന്നാൽ സംസ്കാരമാണ്. ഇന്ത്യൻ ഭരണഘടനയുടെ ‘Article 30-ൽ Right of minorities to establish and administer educational institution’ എന്ന ന്യൂനപക്ഷാവകാശത്തിന്റെ 1-ാം ഉപവകുപ്പിലാണ് culture എന്നതിൽ മതത്തെക്കുറിച്ച് ഉൾപ്പെടുത്തി ഇങ്ങനെ വ്യവസ്ഥചെയ്തിട്ടുള്ളത്. All minorities whether based on religion or language, shall have the right to establish and administer educational institutions of their choice.” ഇത് യഥാർത്ഥത്തിൽ മതത്തിന്റെയോ വർഗ്ഗത്തിന്റെയോ ഭാഷയുടെയോ അടിസ്ഥാനത്തിലുള്ള മുഴുവൻ ന്യൂനപക്ഷങ്ങൾക്കും നൽകിയിട്ടുള്ള അവകാശമാണ്. അത് നൽകപ്പെട്ടിട്ടുള്ളത് ഏതെങ്കിലും മെത്രാനോ പുരോഹിതനോ കന്യാസ്ത്രീക്കോ അല്ല, സമുദായത്തിന് പൊതുവായിട്ടാണ്. ഒരു വിദ്യാഭ്യാസ സ്ഥാപനം ന്യൂനപക്ഷസ്ഥാപനമായി കണക്കാക്കപ്പെടണമെങ്കിൽ മുമ്പ് അടിസ്ഥാനഘടകങ്ങൾ കണക്കിലെടുക്കേണ്ടതുണ്ട്. 1. അതു ന്യൂനപക്ഷ സമുദായത്തിന്റേതാകണം. 2. സ്ഥാപനം ആ സമൂഹം സ്ഥാപിച്ചതായിരിക്കണം. 3. വിദ്യാഭ്യാസസ്ഥാപനങ്ങൾ ഭരിക്കുന്നതും സമൂഹമായിരിക്കണം. അതായത്, ന്യൂനപക്ഷാവകാശത്തിന്റെ കീഴിൽ നടത്തപ്പെടുന്ന വിദ്യാഭ്യാസസ്ഥാപനങ്ങൾ ഭരിക്കുന്നത് സമുദായപ്രതിനിധികളായിരിക്കണം.

ക്രൈസ്തവസഭയും സമുദായവും ഒന്നല്ല, രണ്ടാണ്. സഭയെന്നാൽ സമുദായത്തിന്റെ ആദ്ധ്യാത്മികശുശ്രൂഷയ്ക്കു വേണ്ടി നിയോഗിക്കപ്പെട്ടിരിക്കുന്ന ശുശ്രൂഷാശ്രേണി മാത്രമാണ്. സമുദായമാകട്ടെ, എല്ലാ ക്രൈസ്തവരും ഉൾപ്പെടുന്ന സമൂഹമാണ്. ഇന്ത്യയിലെ കത്തോലിക്കാ സമുദായത്തിന്റെ വകയായ വിദ്യാഭ്യാസസ്ഥാപനങ്ങളെല്ലാം ആദ്ധ്യാത്മികതയുടെപേരിൽ കൈയടക്കി ഭരിക്കുന്നത് വത്തിക്കാൻ രാഷ്ട്രത്തലവനായ മാർപ്പാപ്പായോ അദ്ദേഹത്തിന്റെ സാമന്തന്മാരായ മെത്രാന്മാരോ ആണ്. അവർ ജനങ്ങളാൽ തിരഞ്ഞെടുക്കപ്പെടുന്ന സമുദായപ്രതിനിധികളല്ല, സമുദായശുശ്രൂഷകർമാത്രമാണ്. കത്തോലിക്കരുടെപേരിൽ മാർപ്പാപ്പായും

മെത്രാന്മാരും ചേർന്നു ഭരിക്കുന്ന വിദ്യാഭ്യാസ സ്ഥാപനങ്ങൾ എങ്ങനെ ന്യൂനപക്ഷസ്ഥാപനങ്ങളാവും?

ഭരണഘടനയുടെ Article 28-ലേയ്ക്കുകുടി നിങ്ങളുടെ ശ്രദ്ധ ക്ഷണിക്കുന്നു. ‘Freedom as to attendance at religious worship in certain educational institution’ എന്നതിന്റെ ഒന്നാം ഉപവകുപ്പിൽ പറയുന്നു: “No religious instruction shall be provided in any educational institution wholly maintained out of state funds.” പണ്ട് പള്ളിഫണ്ടിൽനിന്നു വിദ്യാലയങ്ങളുടെ അറ്റകുറ്റപ്പണികൾ നടത്തുകയും അധ്യാപകർക്ക് ശമ്പളം നൽകുകയും ചെയ്തിരുന്ന കാലഘട്ടത്തിൽ സ്കൂളിൽ കത്തോലിക്കാ വിദ്യാർത്ഥികൾക്ക് കാറ്റിക്കിസം അഥവാ മതബോധനം നൽകുന്നതിനെ ഈ നിയമപ്രകാരം ന്യായീകരിക്കാമായിരുന്നു. ഇന്ന് എയ്ഡഡ് സ്കൂൾ എന്ന ഓമനപ്പേരിട്ടു വിളിക്കുന്ന വിദ്യാലയങ്ങളിലെ അധ്യാപകർക്കു ശമ്പളം നൽകുന്നതും സ്കൂൾ അറ്റകുറ്റപ്പണികളുടെ ചെലവുകൾ വഹിക്കുന്നതും സർക്കാർ ഫണ്ടിൽനിന്നാണ്. ആയതിനാൽ, അത്തരം സ്ഥാപനങ്ങളിൽ, വിദ്യാർത്ഥികളിൽ മതപരമായ വേർതിരിവ് സൃഷ്ടിക്കുമെന്നതിനാൽ, ഇപ്പോൾ നടന്നുകൊണ്ടിരിക്കുന്ന കത്തോലിക്കാമതബോധനം നിർത്തലാക്കണമെന്നാണ് എന്റെ സൂചിപ്പിച്ചതായ അഭിപ്രായം. മാത്രമല്ല, സർക്കാറിന്റെ പൊതുഖജനാവിലെ പണംകൊണ്ടു നടത്തുന്ന ഇത്തരം വിദ്യാലയങ്ങളിലെ അധ്യാപകനിയമനം പബ്ലിക് സർവ്വീസ് കമ്മീഷനു വിടേണ്ടതുമാണ്.

കാനോൻ നിയമമാണ് കത്തോലിക്കാസഭയുടെ ഭരണനിയമമെന്ന തെറ്റായ ധാരണ പൊതുസമൂഹത്തിലും ഭരണാധികാരവേദികളിലും കോടതികളിലും നിലനിൽക്കുന്നതാണ് മെത്രാന്മാർ ധർഷ്ട്യപൂർവ്വം നികുതിപിരിവും സമാന്തരകോടതികളും നടത്തുന്നതിന്റെ കാരണം. ഒരു കാലത്ത് മനുസ്മൃതിപോലുള്ള നിയമങ്ങളും ആചാരങ്ങളും ഹിന്ദുസമുദായത്തെ വലിഞ്ഞു മുറുക്കി വരുതിയാക്കി നിറുത്തിയിരുന്നെങ്കിലും ഇന്ന് കാലഹരണപ്പെട്ട ആ നിയമങ്ങൾ ഭരണകൂടമോ വ്യവസ്ഥാപിതനിയമവ്യവസ്ഥയോ അംഗീകരിക്കുന്നില്ല. കാനോൻ നിയമം കത്തോലിക്കാസഭയുടെ നിയമമായി അംഗീകരിപ്പിക്കാനുള്ള തീവ്രയത്നത്തിലാണ് നമ്മുടെ മെത്രാന്മാർ. ഒരു അന്തർദ്ദേശീയ മതകോർപ്പറേറ്റ് സ്ഥാപിച്ച് ഭാരതത്തിലെ കത്തോലിക്കരുടെ പൂർവ്വാർജ്ജിത സമ്പത്തു മുഴുവൻ മതത്തിന്റെ പേരിൽ മെത്രാന്മാരിൽ നിക്ഷിപ്തമാക്കുന്ന കാനോൻ നിയമം സ്വാതന്ത്രഭാരതത്തിലെ ഭരണകൂടവും കോടതികളും അംഗീകരിക്കുന്നതു നിർഭാഗ്യകരമാണ്. ഇതിനെതിരെ വിശ്വാസികൾ ഉണർന്നെഴുന്നേൽക്കേണ്ട കാലം അതിക്രമിച്ചിരിക്കുന്നു.

ഫോൺ: 9400724430 ■



നോയമ്പുകാല സ്പെഷ്യൽ കിസ്!

റോഷൻ ഫ്രാൻസിസ്

ചോദ്യം 1: താഴെ പറയുന്നവരിൽ ഏറ്റവും മികച്ച മെത്രാൻ ആര്?

അ) മെത്രാനെ നികുഷ്ടജീവിയെന്നു വിളിച്ചു പാർട്ടിസെക്രട്ടറിയെ വിളിച്ചുവരുത്തി ബ്രെയ്ക് ഫാസ്റ്റ് കൊടുത്ത താമരശ്ലേരി മെത്രാൻ, ആ) ഡീൻ കുര്യാക്കോസിനെ ദേഹോപദ്രവം ചെയ്യാതെവിട്ട ഇടുക്കി മെത്രാൻ, ഇ) സഭയ്ക്കു നാണക്കേടുണ്ടാക്കിയ ഷെവലിയറെ വഴക്കുപറഞ്ഞ ആലഞ്ചേരി പിതാവ്, ഈ) മാർപ്പാപ്പാ പറഞ്ഞിട്ടും ഓഡി കാറിൽത്തന്നെ നടക്കുന്ന കാഞ്ഞിരപ്പള്ളി മെത്രാൻ.

ചോദ്യം 2: 2014-ലെ 'നികുഷ്ടജീവി അവാർഡ്' കരസ്ഥമാക്കിയ രൂപത ഏത്?

അ) കാഞ്ഞിരപ്പള്ളി, ആ) താമരശ്ലേരി, ഇ) തൃശ്ശൂർ, ഈ) ഇടുക്കി.

ചോദ്യം 3: 'ഇലക്ഷനിൽ പിന്തുണ ചോദിച്ചെത്തിയ ഡീൻ കുര്യാക്കോസിനോട് ഇടുക്കി ബിഷപ്പ് കയർത്തു'- വാർത്ത. ഡീൻ കുര്യാക്കോസിനു പകരം നിങ്ങളോടായിരുന്നു കയർത്തു സംസാരിച്ചിരുന്നതെങ്കിൽ നിങ്ങൾ എന്തു മറുപടി പറയുമായിരുന്നു?

അ) 'ഏതു നായ്ക്കും ഒരു ദിവസമുണ്ടെന്നോർത്തോ മെത്രാനേ', ആ) 'കമ്മ്യൂണിസ്റ്റുകാർ ആടുകളുടെ നേരെ നോക്കി വൺ, ടു, ത്രീ പറഞ്ഞപ്പോ ഒരു മെത്രാനും ഒന്നും പറഞ്ഞുകേട്ടില്ലല്ലോ, പിതാവേ', ഇ) 'രക്ഷപ്പെട്ടു, പണ്ടൊരു മെത്രാൻ തെറി വിളിച്ച ആന്റണി ഇപ്പോ കേന്ദ്രമന്ത്രിയായി' (ആത്മഗതം), ഈ) 'കോത്തനു കുപ്പായംകിട്ടിയാൽ ഇങ്ങനിരിക്കും.'

ചോദ്യം 4: പ്രൊഫ. ടി.ജെ.ജോസഫിനെ തിരിച്ചെടുക്കാൻ കോതമംഗലം രൂപത തീരുമാനിച്ചതിനു പിന്നിൽ?

അ) പത്രക്കുറിപ്പിലും ഇടയലേഖനത്തിലും പറയുന്നതുപോലെ 'മാനുഷികപരിഗണന' ആ) പണവും പെരുന്നാൾപരസ്യവും കൊടുത്ത് വായടപ്പിക്കാൻ പറ്റാത്ത 'ഇന്റർനെറ്റ് മാധ്യമങ്ങളിലെ ചെവിപൊട്ടിക്കുന്ന അലർച്ച, ഇ) മെത്രാന്റെ ഉറക്കംകെടുത്തിയ 'സലോമി' ഈ) കെ.സി.ആർ.എം. തൊടുപുഴ റീജിയണൽ കമ്മിറ്റി നടത്തിയ പത്രസമ്മേളനം.

ചോദ്യം 5: പാലാ മെത്രാൻസിനഡിൽ നടന്ന ഏറ്റവും നല്ല പരിപാടി?

അ) പൊതു പ്രാർത്ഥന, ആ) മയൂരനൃത്തം, ഇ) സമൂഹസദ്യ, ഈ) മാണിസാറിന്റെ പ്രസംഗം.

ചോദ്യം 6: പാലായിൽ നടന്ന മെത്രാൻസിനഡിനെപ്പറ്റി അത്തായർ പ്രകടിപ്പിച്ച താഴെക്കാണുന്ന പരാമർശങ്ങളിൽ ഏറ്റവും മികച്ചതേത്?

അ) 'ഹെന്തു ശേലാർന്നു കാണാൻ!', ആ) 'കണ്ണുള്ളവൻ കാണട്ടെ', ഇ) 'പിതാവേ, ഇവർ ചെയ്യുന്നതെന്തെന്ന് ഇവർ അറിയുന്നില്ല', ഈ) 'അൽഫോൻസാമ്മയുടെ നേർച്ചക്കോടികൾ പോയ പോക്കേ!'

ചോദ്യം 7: പ്രവാസി കത്തോലിക്കർ ഏറ്റവും കൂടുതൽ ഭയക്കേണ്ടത്?

അ) തട്ടിൽ മെത്രാനെ, ആ) ഷെവലിയർമാരെ, ഇ) താമരക്കുരിശിനെ, ഈ) കരിസ്‌മാറ്റിക് ധ്യാനങ്ങളെ/ധ്യാനഗുരുകന്മാരെ.

ചോദ്യം 8: 'ഹോളി ഹെൽ' വായിച്ചപ്പോൾ എന്തു തോന്നി?

അ) സഭയിൽ എത്രയോ 'ഈവിൾ ഹെവൻസ്' ഉണ്ടെന്നും ആ തലക്കെട്ടിൽ ഒരു ഗ്രന്ഥമെഴുതാൻ ഏതെങ്കിലുമൊരു മദ്രാസ് തയ്യാറായിരുന്നെങ്കിൽ എന്നും, ആ) 'ആമ്മേൻ' എന്നു പറയാൻ, ഇ) മനുഷ്യ ദൈവങ്ങളുടെ പിന്നാലെ പായുന്ന വിശ്വാസികളോടു സഹതാപം, ഈ) കത്തോലിക്കാ സഭയിൽ പൗരോഹിത്യം നടത്തുന്ന സജനപക്ഷപാതവും അഴിമതികളും സുതാര്യതയില്ലായ്മയും അനാശാസ്യങ്ങളും ഇവിടുത്തെ ഹൈന്ദവകേന്ദ്രങ്ങളും അനുകരിച്ചുതുടങ്ങിയല്ലോ, എന്ന്.

ചോദ്യം 9: ഈ സിസണിലെ ഏറ്റവും വലിയ തമാശ?

അ) മോനിക്കായുമായുള്ള കേസ് നിലനിൽക്കെ, ചർച്ചയ്ക്കുപോലും തയ്യാറാവാതെ, എല്ലാവരും അനുരഞ്ജനത്തിനു തയ്യാറാകണമെന്ന് ആഹ്വാനം ചെയ്തുകൊണ്ടുള്ള അറയ്ക്കൽ മെത്രാന്റെ ഇടയലേഖനം, ആ) ഇടുക്കിയിലെ പള്ളി'മണി'കൾ, ഇ) നെടുങ്കണ്ടത്തു ലത്തീൻ കന്യാസ്ത്രീകളുടെ മാത്തിൽ മാർത്തോമ്മാ കുരിശു സ്ഥാപിക്കാനുള്ള ശ്രമം, ഈ) സീറോ-മലബാർക്കാർക്കുള്ള അറിയിപ്പ് മാർപ്പാപ്പാക്ക് പത്രങ്ങളിലൂടെ പരസ്യപ്പെടുത്തേണ്ടി വന്നത്.

ചോദ്യം 10: 'അനീതിക്കെതിരെ ശബ്ദമുയർത്താൻ പാലാ സിനഡ് തീരുമാനിച്ചു' (റിപ്പോർട്ട്). അടുത്തിടെ അനീതിക്കെതിരെ മെത്രാന്മാർ പുറപ്പെടുവിച്ച ഏറ്റവും വലിയ ശബ്ദം ഏത്?

അ) 'കേരളത്തിൽ രക്തപ്പുഴ ഒഴുകും, ജാലിയൻ വാലാ ബാഗ് ആവർത്തിക്കും'- താമരശ്ലേരി മെത്രാൻ, ആ) 'ഭൗതികഭ്രമങ്ങൾ അതിജീവിക്കാൻ വൈദികർക്കു കഴിയണം'- ആലഞ്ചേരി, ഇ) 'പോപ്പിനെ ഞാൻ ഗൗനിക്കുന്നില്ല, അദ്ദേഹം എന്നെ ഒന്നും ചെയ്യാനും പോകുന്നില്ല' - ഇടുക്കി മെത്രാൻ, ഈ) 'മനുഷ്യാവകാശപ്രവർത്തകരുടെ വായടപ്പിച്ചതുകൊണ്ട് തലോർ പ്രശ്നം തീരുന്നില്ല'- ഫാ. ഡേവിസ് കാച്ചപ്പള്ളി.

ചോദ്യം 11: 'ആളില്ലാത്ത മുറികളൊന്നും സഭയുടേതല്ല, അതു കിടക്കാൻ ഇടമില്ലാത്ത ദരിദ്രർക്കവകാശപ്പെട്ടതാണ്'- ഫ്രാൻസിസ് മാർപ്പാപ്പാ? ഇത് അനുസരിക്കാൻ നാം തയ്യാറായാൽ എന്തു സംഭവിക്കും?

അ) ദരിദ്രവകയിലും കിടക്കാൻ ഇടമില്ലാത്തവർ ഉണ്ടാകില്ല, ആ) പാലായിലെ അൽഫോൻസിൻ കെട്ടിടം അനേകർക്കു വീടാകും, ഇ) പുതിയ കെട്ടിടങ്ങൾ നാം പണിയില്ല, ഈ) ക്രിസ്ത്യാനികളാകാൻ ആളുകൾ തിരക്കു കൂട്ടും.

ചോദ്യം 12: 'സർവ്വീസിൽനിന്നും പിരിച്ചുവിട്ട സമയത്ത് പ്രൊഫ.ജോസഫിന്റെമേൽ ചുമത്തപ്പെട്ട കുറ്റങ്ങൾ ഇതോടെ ഇല്ലാതാകുന്നില്ല'-ഈ പ്രസ്താവനയിലൂടെ കോതമംഗലം രൂപത ഉദ്ദേശിക്കുന്നത്.

അ) ഞങ്ങൾ ഇനിയും ജോസഫിനു പണികൊടുക്കും, ആ) ഞങ്ങൾ അംഗീകരിക്കാത്ത ജോസഫിനെ കുറ്റവിമുക്തമാക്കി ഒരു കോടതിവിധിയോട്, ഇ) സ്വന്തമായി കോടതിയുള്ള രൂപതയോടാ കളി, ഈ) റോമൻ കത്തോലിക്കാ കേസുകൾ വിധിക്കാൻ ഇന്ത്യൻ വിജാതീയ കോടതിയോ?

'കുടുംബസർവ്വേയിൽനിന്നും ഭാരതമെത്രാന്മാർ മാനിനിൽക്കുന്നത് അധർമ്മവും അനുസരണക്കേടും'

-ഡോ. ജയിംസ് കോട്ടൂർ

മാർപ്പാപ്പായുടെ നിർദ്ദേശപ്രകാരം മറ്റു രാജ്യങ്ങളിലെ രൂപതകളിൽ നടന്നുവന്ന കുടുംബ സർവ്വേയിൽനിന്ന് ഭാരതമെത്രാന്മാർ ഒഴിഞ്ഞു നിൽക്കുന്നത് അധർമ്മവും സഭാതലവനോടുള്ള അനുസരണക്കേടുമാണെന്ന്, പ്രശസ്ത പത്രപ്രവർത്തകനും എഴുത്തുകാരനുമായ ഡോ. ജയിംസ്

സർവ്വേ നടത്തണമെന്നു മെത്രാന്മാരോടു പറയാൻ അവകാശമുണ്ട്. അതിനുവേണ്ടി ശബ്ദമുയർത്തണമെന്ന ആഹ്വാനത്തോടെ ഡോ. ജയിംസ് കോട്ടൂർ വിഷയാവതരണം അവസാനിപ്പിച്ചു.

പ്രൊഫ. സെബാസ്റ്റ്യൻ വട്ടമറ്റം തന്റെ പ്രതികരണപ്രസംഗത്തിൽ, സർവ്വേയുടെ ഊന്നലുകളെ കുറിച്ച് വിശദമായി പ്രതിപാദിക്കുകയും, അതു സഭയിൽ വരുത്താനിടയുള്ള ഗുണപരമായ മാറ്റങ്ങൾ എന്താക്കെ



കോട്ടൂർ പ്രസ്താവിച്ചു. 2014 മാർച്ച് 29 ശനിയാഴ്ച പാലാ ടോംസ് ചേമ്പറിൽ, 'ഫ്രാൻസിസ് മാർപ്പാപ്പാ വിഭാവനം ചെയ്ത രൂപതാതല കുടുംബസർവ്വേയും ഭാരതമെത്രാന്മാരുടെ കുറ്റകരമായ അനാസ്ഥയും' എന്ന വിഷയത്തിൽ കെ.സി.ആർ.എം. സംഘടിപ്പിച്ച ചർച്ച നയിക്കുകയായിരുന്നു അദ്ദേഹം.

2014 ഒക്ടോബറിലും 2015 ഒക്ടോബറിലുമായി അത്മായപ്രതിനിധികളെയുംകൂടി ഉൾപ്പെടുത്തി നടത്താനിരിക്കുന്ന ആഗോളസിനഡുകളിൽ നിർണ്ണായകതീരുമാനങ്ങളെടുക്കാനാവശ്യമായ അഭിപ്രായങ്ങൾ അല്മായരിൽനിന്നു സമാഹരിക്കാനുദ്ദേശിച്ചുള്ളതാണ് ഈ സർവ്വേ എന്നദ്ദേഹം പറഞ്ഞു. സഭയുടെ നിലവിലുള്ള കർക്കശവിക്ഷണങ്ങളിൽനിന്നും നിർദ്ദേശങ്ങളിൽനിന്നും വ്യത്യസ്തമായി കുടുംബജീവിതം നയിക്കുന്നവരെക്കൂടി ഉൾപ്പെടുത്താൻ കഴിയുമാറ്, സഭയുടെ നിലപാടുകൾ കൂടുതൽ അയവാർന്നതും മാനുഷികവുമാക്കുക എന്ന സഭാനവീകരണലക്ഷ്യമാണ് ഇതിനു പിന്നിൽ മാർപ്പാപ്പായ്ക്കുള്ളത്. മാർപ്പാപ്പായുടെ ഈ ലക്ഷ്യം പങ്കുവയ്ക്കുന്നില്ല എന്നതുകൊണ്ടാകാം ഭാരതമെത്രാന്മാർ ഒന്നടങ്കം ഈ സർവ്വേയെപ്പറ്റി നിശ്ശബ്ദതപാലിക്കുന്നത്. എന്നാൽ നവീകരണം ആഗ്രഹിക്കുന്ന വിശ്വാസികൾക്ക്, ഈ

യായിരിക്കുമെന്ന് എടുത്തു പറയുകയും ചെയ്തു. സർവ്വ ശ്രീ. കെ. ജോർജ്ജ് ജോസഫ്, കെ.കെ. ജോസ്, പ്രൊഫ. പി.സി. ദേവസ്വാ, പി.എസ്. ജോസഫ്, ജോർജ്ജ് മുലേച്ചാലിൽ മുതലായവർ ചർച്ചയിൽ സജീവമായി പങ്കുചേർന്നു. പൊതുവേ ഉയർന്നുവന്ന ഒരു നിർദ്ദേശം, ഈ കുടുംബസർവ്വേയെക്കുറിച്ചുള്ള ആധികാരികരേഖ മലയാളത്തിൽ തർജ്ജമ ചെയ്ത്, വ്യാപകമായി വിതരണം ചെയ്യണമെന്നും, സർവ്വേയ്ക്കുവേണ്ടി മെത്രാന്മാരിൽ ജനകീയസമ്മർദ്ദം ഉയർത്തണമെന്നുമായിരുന്നു. ഡോ. കോട്ടൂരിന്റെ മറുപടിപ്രസംഗത്തോടെ, 5.30-ന് ചർച്ചാസമ്മേളനം സമാപിച്ചു.

ഇതിനിടെ, കെ.സി.ആർ.എം. ചെയർമാൻ കെ. ജോർജ്ജ് ജോസഫ്, 'ആം ആദ്മി പാർട്ടി'യിൽ സജീവമാകുന്നതിനുവേണ്ടി ചെയർമാൻ സ്ഥാനം രാജിവയ്ക്കാനനുവദിക്കണമെന്ന് ആവശ്യപ്പെടുകയും പൊതുയോഗം അതംഗീകരിക്കുകയും ചെയ്തു. തുടർന്ന്, അടുത്ത വാർഷികപൊതുയോഗംവരെ താൽക്കാലിക ചെയർമാനായി ശ്രീ. പി.എസ്. ജോസഫ് പനച്ചിക്കവയലിനെ യോഗം തിരഞ്ഞെടുത്തു.

-കെ.കെ. ജോസ് (സെക്രട്ടറി, കെ.സി.ആർ.എം.)

KCRM ഏപ്രിൽ 1-ന് തൊടുപുഴയിൽ നടത്തിയ പൊതുസമ്മേളനം അംഗീകരിച്ച പ്രമേയം:

'പ്രൊഫ. ടി. ജെ. ജോസഫിന്റെ ഭാര്യ സലോമി ആത്മഹത്യ ചെയ്തത് സ്വമേധയാ അല്ല. അതിനു സാഹചര്യവും പ്രേരണയുമായത് കോതമംഗലം രൂപതയുടെ ഭാഗത്തുനിന്നുമുണ്ടായ കൊടുംക്രൂരതയാണ്. ഇക്കാരണത്താൽ, കോതമംഗലം രൂപതാധികൃതരും, അവരെ പിന്തുണച്ച കേരളത്തിലെ മുഴുവൻ കത്തോലിക്കാ മെത്രാന്മാരും ചേർന്നു നടത്തിയ കൊലപാതകമാണ് സലോമിയുടെതെന്ന് ഈ യോഗം കുറ്റപ്പെടുത്തുന്നു. അതുകൊണ്ട്, സലോമിയുടെ മരണത്തിനുത്തരവാദികളെന്ന നിലയിൽ, ഇവർക്കെല്ലാമെതിരെ ആത്മഹത്യാപ്രേരണാക്കുറ്റത്തിനു കേസെടുക്കണമെന്ന് ഈ യോഗം സർക്കാരിനോടാവശ്യപ്പെടുന്നു. ഗുഡ്ലോചനയിൽ പങ്കാളിത്തം വഹിച്ചു എന്നു പറയപ്പെടുന്ന പ്രൊഫ. ഫാ. ഇമ്മാനുവൽ പിച്ചുക്കോട്ടിന്റെയും രൂപതാവക്കീലിന്റെയും പങ്കിനക്കുറിച്ച് അവരെ തൽസ്ഥാനത്തു നിന്നു മാറ്റി നിർത്തി സി.ബി.ഐ. യെക്കൊണ്ട് അന്വേഷിപ്പിക്കണമെന്നും ഈ സമ്മേളനം സർക്കാരിനോട് ആവശ്യപ്പെടുന്നു.'

K.C.R.M - ന്റെ നേതൃത്വത്തിൽ തൊടുപുഴയിൽ നടന്ന മൗനജാഥയിലും പൊതുസമ്മേളനത്തിലും ജനരോഷമിരവി റെജി ഞളൊനി (K.C.R.M ഇടുകി ജില്ലാ പ്രസിഡന്റ്)



പൊതുസമ്മേളനത്തിൽ അവതരിപ്പിക്കപ്പെട്ട പ്രധാന ആശയങ്ങൾ:

1. തൊടുപുഴ ന്യൂമാൻ കോളേജ് പ്രൊഫ. T.J ജോസഫിനോട് കത്തോലിക്കാസഭ ചെയ്തത്, പൈശാചികവും മൃഗീയവും (കുരവും) നിന്ദയും പൊറുക്കാൻ വാഗ്ദാനമായ കുറ്റമാണ്.
2. പ്രൊഫ. T.J ജോസഫ് കുറ്റക്കാരനല്ലെന്ന് കോടതി വിധിച്ച സാഹചര്യത്തിൽ, വേറെ ആരാണ് കുറ്റം ചെയ്തത് എന്ന് സഭ വ്യക്തമാക്കണം.
3. തയ്യാറാക്കിയ ചോദ്യപ്പേപ്പർ മേലധികാരികളുടെ അംഗീകാരത്തോടെയാവുമല്ലോ, പരീക്ഷയ്ക്കായി കൂട്ടികൾക്കു നൽകിയത്. അപ്പോൾ മേലധികാരികൾക്കും അതിൽ പങ്കുണ്ടല്ലോ!
4. പരീക്ഷയ്ക്കുശേഷം ഏതാനും ദിവസങ്ങൾ കഴിഞ്ഞപ്പോൾ, പ്രൊഫ. ഫാ. ഇമ്മാനുവൽ വിവാദ ചോദ്യപ്പേപ്പറിന്റെ നിരവധി ഫോട്ടോകോപ്പികൾ എടുത്ത് മതവികാരം പ്രണയപ്പെടുത്തുന്ന രീതിയിൽ വിതരണം ചെയ്തുകയുണ്ടായി എന്ന് മാധ്യമങ്ങളിൽ റിപ്പോർട്ട് ഉണ്ടായിരുന്നു. ഈ പ്രവൃത്തിയുടെപിന്നിൽ ഫാ. ഇമ്മാനുവലിനും, അന്വേഷിച്ച് നടപടികൾ സ്വീകരിക്കാതിരുന്ന മാനേജ്മെന്റിനും ഉണ്ടായിരുന്ന പ്രത്യേകതാത്പര്യത്തേക്കുറിച്ചും പഠിക്കേണ്ടുണ്ടുണ്ട് C.B.I അന്വേഷിക്കണം.
5. വൈദികന് പ്രൊഫ. T.J ജോസഫിനോട് വൈരാഗ്യം തോന്നാൻ എന്താണ് കാരണമെന്ന് അന്വേഷിച്ച് സത്യം പുറത്തു കൊണ്ടുവരണം.
6. കോതമംഗലം രൂപതയുടെയും മാനേജ്മെന്റിന്റെയും പ്രവൃത്തികളിലും നിലപാടുകളിലും മനംനൊന്ത് ആശയറ്റാണ് പ്രൊഫ. ജോസഫിന്റെ ഭാര്യ സലോമി ആത്മബലിക്ക് തയ്യാറായത്. ഇതു പ്രേരണാകുറ്റമാണ്. ഇതിന്റെ അടിസ്ഥാനത്തിൽ മെത്രാൻമാർക്കും മാനേജ്മെന്റിനുമെതിരെ ആത്മഹത്യാപ്രേരണാക്കുറ്റത്തിന് കേസെടുക്കാൻ സർക്കാർ തയ്യാറാകണം.
7. പ്രൊഫ. T.J ജോസഫിനെ ജോലിയിൽ തിരികെ എടുത്തതിൽ രൂപതാ മെത്രാൻ ജോർജ് മഠത്തിൽകണ്ടത്തിലിനെ അഭിനന്ദിക്കുന്നു. അതിൽ ക്ഷുഭിതനായ മുൻ മെത്രാൻ ജോർജ് പുനക്കോട്ടിലും കൂട്ടാളികളായ പുരോഹിതരും ചേർന്ന് ബിഷപ്പിനെ റെപ്പ്രസെന്റേറ്റുന്നതിനെ സമ്മേളനം അപലപിക്കുകയും, രൂപതാമെത്രാൻ വിശ്വാസസമൂഹത്തിന്റെ പൂർണ്ണപിന്തുണ അഭ്യർത്ഥിക്കുകയും ചെയ്യുന്നു. ഇക്കാര്യം അഭിവന്ദ്യ കർദ്ദിനാൾ ജോർജ് ആലഞ്ചേരിയെ അറിയിക്കണമെന്നും അഭിപ്രായം ഉയർന്നു.
8. ഇടയലേഖനങ്ങളും പത്രക്കുറിപ്പുകളും തുടരത്തോടെ ഇവക്കി, തങ്ങൾ കുറ്റക്കാരല്ലെന്നും ജോസഫ് മാത്രമാണ് കുറ്റക്കാരെന്നും രൂപതാധികൃതർ പറഞ്ഞുകൊണ്ടിരിക്കുന്നത് എന്തുകൊണ്ടാണെന്ന് സാമാന്യജനം മനസ്സിലാക്കിക്കഴിഞ്ഞു. രൂപതാധികൃതർ കുറ്റക്കാരല്ലെങ്കിൽ, KCRM പ്രവർത്തകരുടെ ഇടപെടൽകൊണ്ടാണ് സഭയുടെ പങ്ക് പുറത്തു വന്നതെന്ന് ചില പുരോഹിതർ കലിതുളളി പറയുന്നത് എന്തുകൊണ്ടെന്ന് വ്യക്തമാക്കണം.
9. സ്വന്തമായി തയ്യാറാക്കിയ ഇടയലേഖനത്തിലൂടെ ആരും നിരപരാധികൾ ആകുന്നില്ല. രൂപതാധികാരികളും പുരോഹിതരും നിരപരാധികൾ ആണെങ്കിൽ, CBI അന്വേഷണത്തിന് വിധേയരായി ജനങ്ങളുടെ മുന്നിൽ നിരപരാധിത്വം തെളിയിക്കാൻ അവർ ധൈര്യം കാണിക്കാത്തത് എന്തുകൊണ്ടാണ്?
10. സഭയുടെ ഭാഗത്തുനിന്നും ജോസഫിനോട് നിലനിൽക്കുന്ന ജീവനക്കാരും വിശ്വാസികളും കൊടിയ പീഡനങ്ങൾ ഇപ്പോഴും അനുഭവിച്ചുവരികയാണെന്നും, സഭയിൽ നീതി നടപ്പാക്കാൻ വിശ്വാസികൾ രംഗത്തിറങ്ങണമെന്നുമുള്ള ആഹ്വാനത്തോടെയും പ്രിയ സലോമിക്ക് ആദരാഞ്ജലികൾ അർപ്പിച്ചുകൊണ്ടും സമ്മേളനം അവസാനിച്ചു.

മൗനജാഥയ്ക്കും സമ്മേളനത്തിനും നേതൃത്വംനൽകിയ K.C.R.M തൊടുപുഴ റീജിയണൽ ഭാരവാഹികൾ:

അഡ്വ. ജോസ് ജോസഫ്, ശ്രീ. മനോജ് കോക്കാട്ട്, അഡ്വ. ജോസ് പാലിയത്ത്, സർവ്വശ്രീ. ജോസ് കാരുപറമ്പിൽ, വി. ജെ. ജോയി, മാത്തുക്കുട്ടി വട്ടക്കുന്നേൽ, ജോസുകുട്ടി മുലേച്ചാലിൽ, അഗസ്റ്റിൻ കരികുന്നം